

અમદાવાદ : ખોરાક અને ઔષધ નિયમન તંત્રની કડક કાર્યવાહી

વગર પરવાને ચાલતા દવાના ધંધાનો પર્દાફાશ રૂ.40 લાખથી વધુની કિંમતનો મુદ્દામાલ જપ્ત



જાયા ફેરફાર કરી જાણ ન કરી

ગાંધીનગર સંવાદદાતા | વિજયવીર યાદવ

રાજ્યના ખોરાક અને ઔષધ નિયમન તંત્ર દ્વારા વિવિધ જગ્યાએ આકસ્મિક દરોડા પાડીને ગેરકાયદેસર - બનાવટી દવાના વેચાણ સાથે સંકળાયેલ વ્યક્તિઓ વિરુદ્ધ કડક કાર્યવાહી કરવામાં આવી રહી છે. જેના ભાગરૂપે અમદાવાદ ખાતે વગર પરવાને દવાના વેચાણ અર્થે સંગ્રહ કરવામાં આવેલ આશરે રૂ. ૪૦ લાખથી વધુની કિંમતની દવાઓ જપ્ત કરવામાં આવી છે.

આ અંગે વધુ વિગતો આપતા ખોરાક અને ઔષધ નિયમન તંત્રના કમિશનર ડૉ. રતનકંવર ગઢવી ચારણે જણાવ્યું હતું કે, રાજ્યના અલગ અલગ

સ્થળોએ દવાના નમૂનાઓનું પરીક્ષણ કરી ભેળસેળ કરતાં અને કાયદાનું ઉલ્લંઘન કરનાર ઈસમો સામે કડકમાં કડક પગલાં ભરવામાં

આવી રહ્યા છે. જે અંતર્ગત તાજેતરમાં નાયબ કમિશનર (આઈ.બી) શ્રી વાય. જી. દરજીની આગેવાની હેઠળ ઔષધ નિરીક્ષક ડૉ. પૂર્વા પટેલ સહિતના અધિકારીઓએ

અમદાવાદ ખાતે આવેલા મનહર નગર શોપિંગ સેન્ટરના ઈ-રજના પ્રથમ માળે આવેલ દુકાનમાં તપાસ કરતા ધર્મેશભાઈ જયંતીલાલ સચવારા દ્વારા વગર પરવાને દવાનો વેચાણ અર્થે સંગ્રહ કરાયેલો જથ્થો મળી આવ્યો હતો.

દવાના નમૂના રિપોર્ટ માટે મોકલાયા

અમદાવાનું કાંકરિયા લેકફ્રન્ટ અમદાવાદનું ટુરિઝમ હબ બન્યું



ગાંધીનગર સંવાદદાતા | વિજયવીર યાદવ

અમદાવાદ શહેરના મધ્યમાં આવેલું કાંકરિયા લેક આજે માત્ર મનોરંજનનું સ્થળ નહીં પરંતુ શહેરના પ્રવાસન વિકાસનું કેન્દ્રસ્થાન બની ગયું છે. કાંકરિયા લેકફ્રન્ટ સતત વધી રહેલી મુલાકાત સંખ્યા અને નોંધપાત્ર આવક સાથે અમદાવાદને એક મજબૂત ટુરિઝમ હબ તરીકે સ્થાપિત કરવામાં મહત્વપૂર્ણ ભૂમિકા ભજવી રહ્યું છે. છેલ્લા ત્રણ વર્ષના આંકડાઓ દર્શાવે છે કે, કાંકરિયા લેકફ્રન્ટ પર કુલ મળીને અંદાજે 1.24 કરોડથી વધુ મુલાકાતીઓ આવ્યા છે.

છેલ્લા ત્રણ વર્ષના આંકડાઓની વિગતવાર વાત કરીએ તો, વર્ષ 2023 -2024 દરમિયાન કાંકરિયા લેકફ્રન્ટ પર કુલ 45.52 લાખથી વધુ મુલાકાતીઓએ મુલાકાત લીધી હતી ત્યારબાદ વર્ષ 2024-25માં 42.53 લાખથી વધુ મુલાકાતીઓ કાંકરિયા પહોંચ્યા હતા અને ચાલુ વર્ષ 2025-26 (નવેમ્બર સુધી)માં જ 36.34 લાખથી વધુ મુલાકાતીઓ કાંકરિયા લેકફ્રન્ટની મુલાકાત લઈ ચૂક્યા છે. કાંકરિયા લેકફ્રન્ટ પર ઉપલબ્ધ બાલવાટિકા, ટૉય ટ્રેન, નાગિના વાડી, ઝૂ, લેઝર લાઈટ શો, વિવિધ રમતો અને ફૂડ ઝોન જેવી સુવિધાઓ તેને તમામ વયજૂથ માટે આકર્ષણનું કેન્દ્ર બનાવે છે. સ્વચ્છતા, સુરક્ષા વ્યવસ્થા અને સુવ્યવસ્થિત આયોજનને કારણે કાંકરિયા પરિવાર સાથે ફરવા માટેનું વિશ્વસનીય સ્થળ બની ગયું છે.

કલોલમાં સગીરાનું અપહરણ કરી છેડતી કરનાર નરાધમને ત્રણ વર્ષની સખત કેદ

(એજન્સી) કલોલ | તા. 03

કલોલમાં બે વર્ષ અગાઉ એક સગીરાનું કારમાં અપહરણ કરી તેની છેડતી કરવાના ચક્રવાતી કેસમાં કલોલની પાંચમી એડિશનલ સેશન્સ કોર્ટે મહત્વનો ચુકાદો આપ્યો છે. કોર્ટે આરોપી વિજય હિરાજી રાહોડને કસ્ટરવાર ઠેરવી ત્રણ વર્ષની સખત કેદની સજા ફટકારી છે. આ સાથે જ ભોગ બનનાર સગીરાને વળતર પેટે 50 હજાર ચૂકવવાનો પણ આદેશ કર્યો છે.

પરિચિતે જ આચર્યું હતું પાપ ઘટનાની વિગતો મુજબ, ૧૦ ઓગસ્ટ ૨૦૨૩ના રોજ જ્યારે સગીરા હોસ્પિટલ પાસેથી પસાર થઈ રહી હતી, ત્યારે પરિવારના પરિચિત વિજય રાહોડે તેને ઘરે મુકવાના બહાને કારમાં બેસાડી હતી. જોકે, ઘરે લઈ જવાને બદલે તે સગીરાને સુમસામ રોડ પર લઈ ગયો હતો અને તેની છેડતી કરી હતી. જ્યારે સગીરાએ પ્રતિકાર કર્યો ત્યારે આરોપીએ તેને માર મારી જાનથી મારી નાખવાની ધમકી આપી હતી.

સરકારી વકીલ રાકેશ એલ. પટેલ અને જે.એચ. જોષીએ રજૂ કરેલા પુરાવા અને દલીલોને ગ્રાહ્ય રાખી કોર્ટે અવલોકન કર્યું હતું કે સગીરાઓ પર થતા આવા અત્યાચાર સમાજ માટે લાલબત્તી સમાન છે.

(એજન્સી) અમદાવાદ | તા. 03

અમદાવાદ સાયબર ક્રાઈમ બ્રાન્ચે શહેરના ઇતિહાસની સૌથી મોટી અને ચૉકાવનારી છેતરપિંડીનો પર્દાફાશ કર્યો છે. શહેરના એક 82 વર્ષીય નિવૃત્ત વૃદ્ધને સતત ત્રણ અઠવાડિયા સુધી તેમના જ ઘરમાં 'ડિજિટલ અરેસ્ટ' રાખીને આંતરરાષ્ટ્રીય સાયબર માફિયાઓએ 7.12 કરોડની પોલીસે અત્યાર સુધીમાં 12 આરોપીઓની ધરપકડ કરી છે, જેમના તાર કંબોડિયા અને ચીન સ્થિત સાયબર સિન્ડિકેટ સાથે જોડાયેલા હોવાનું બહાર આવ્યું છે.

આ છેતરપિંડીની માસ્ટરમાઈન્ડ ગેંગે વૃદ્ધને ડરાવવા માટે તમામ હદો વટાવી દીધી હતી. ઠગોએ પોતાને TRAI અને મુંબઈ ક્રાઈમ બ્રાન્ચના અધિકારીઓ ઓળખાવીને વૃદ્ધને વોટ્સએપ વીડિયો કોલ પર 24 કલાક કેદ રાખ્યા હતા. હદ



તો ત્યારે થઈ જ્યારે ઠગોએ એક નકલી ઓનલાઈન કોર્ટ ઊભી કરી, જેમાં એક શપ્થ સુપ્રીમ કોર્ટના જજ બનીને બેઠો હતો. વૃદ્ધને વિશ્વાસ અપાવવા માટે નરેશ ગોયલ મની લોન્ડરિંગ કેસ અને અશ્લીલ વીડિયો ક્લિપ્સના નકલી દસ્તાવેજો તથા ઈન્ટરપોલના લોગોવાળા વોરંટ બતાવવામાં આવ્યા હતા.

૨૨ અને બદનામીના ખોટા ભય હેઠળ આવી ગયેલા વૃદ્ધે 16 થી 26 ડિસેમ્બર દરમિયાન પોતાના બેંક ખાતા અને ડિમેટ

લોકત્મવન ખાતે રાજ્યપાલ સાથે રાજ્યના ઈન્ચાર્જ ડીજીપી ડૉ. રાવની શુભેચ્છા મુલાકાત

ગાંધીનગર સંવાદદાતા | વિજયવીર યાદવ

ગાંધીનગર સ્થિત ગુજરાત લોકત્મવન ખાતે રાજ્યના ઈન્ચાર્જ ડીજીપી શ્રી ડૉ. કે. એલ. એન. રાવે રાજ્યપાલશ્રી આચાર્ય દેવવ્રતજી સાથે શુભેચ્છા મુલાકાત કરી. રાજ્યપાલશ્રીએ ડૉ. કે, એલ. એન. રાવનું પુષ્પગુચ્છ વડે સ્વાગત કરી ઈન્ચાર્જ ડીજીપીની જવાબદારી મળવા બદલ અભિનંદન પાઠવ્યા હતા. આ પ્રસંગે ડૉ. રાવે પોલીસ વિભાગમાં આધુનિક ટેકનોલોજીના ઉપયોગથી કાયદો અને વ્યવસ્થાની સ્થિતિ જાળવવા માટે કરવામાં આવી રહેલી પ્રગતિ અંગે વિગતો પુરી પાડી હતી. તેમણે જણાવ્યું કે, વર્તમાન સમયમાં સાયબર ક્રાઈમની ઘટનાઓમાં ભોગ બનનારને ઝડપથી ન્યાય મળી રહે તે દિશામાં પોલીસ વિભાગ ખૂબ જ ગંભીરતાથી કામ કરી રહ્યું છે. તેમજ લોકો સાયબર ક્રાઈમ સામે સતર્ક બને તે માટે લોકજાગૃતિ હેઠળ વિવિધ કાર્યક્રમો પણ હાથ ધરવામાં આવી રહ્યા છે. રાજ્યપાલશ્રીએ જણાવ્યું કે, પોલીસ જ્યારે ગામડામાં લોકોની વચ્ચે જઈ સીધો સંવાદ કરે છે ત્યારે લોકોમાં પોલીસ પ્રત્યે વિશ્વાસ અને આત્મીયતા ઉભી થાય છે. તેમણે પોલીસ દ્વારા વધુને વધુ લોકોની સેવા થાય તેવા પ્રયાસોને સતત પ્રોત્સાહન આપવા સૂચન પણ કર્યું હતું.



અડાલજ-ઝુંડાલ રોડ પર હિટ એન્ડ રન: અજાણ્યા વાહનની ટક્કરથી 17 વર્ષીય સગીરનું મોત

(એજન્સી) ગાંધીનગર | તા. 03

ગાંધીનગરના અડાલજ-ઝુંડાલ રોડ પર નર્મદા કેનાલ બ્રિજ પાસે એક હૃદયદ્રાવક હિટ એન્ડ રનની ઘટના સામે આવી છે. એક્ટિવા સ્લિપ થતાં નીચે પટકાયેલા ૧૭ વર્ષીય સગીરને પાછળથી આવતા એક પૂરઝડપે વાહનને કચડી નાખતા તેનું સારવાર દરમિયાન મોત નીપજ્યું છે. અડાલજ પોલીસે આ મામલે અજાણ્યા વાહન ચાલક વિરુદ્ધ ગુનો નોંધી કાયદેસરની કાર્યવાહી હાથ ધરી છે.



ફિકેટ રમવા જતી વખતે કાળ ભેટ્યો મૂળ મધ્યપ્રદેશના અને હાલ ચાંદખેડામાં રહેતા વિરસિંહ ઠાકુરનો ૧૭ વર્ષીય પુત્ર હેમંત બુધવારે સવારે તેના મિત્ર યુવરાજ સાથે એક્ટિવા પર બોક્સ ફિકેટ રમવા જઈ રહ્યો હતો. ઝુંડાલથી અડાલજ તરફ જતી વખતે બાલાજી કુટીર પાસે અચાનક એક્ટિવા નમી પડતા બંને મિત્રો રોડ પર પટકાયા હતા. દુર્ભાગ્યવશ, હેમંત રોડની બીજી બાજુ પડ્યો હતો, જ્યાંથી પસાર થઈ રહેલા એક અજાણ્યા વાહનને તેને જોરદાર ટક્કર મારી હતી. સારવાર દરમિયાન તોડી દમ અકસ્માત બાદ અજાણ્યો વાહન ચાલક હેમંતને લોહીલુહાણ હાલતમાં મૂકીને ફરાર થઈ ગયો હતો. હેમંતને માથાના ભાગે ગંભીર ઈજાઓ પહોંચી હોવાથી તેને તાત્કાલિક ૧૦૮ એમ્બ્યુલન્સ મારફતે ગાંધીનગર સિવિલ હોસ્પિટલ ખસેડવામાં આવ્યો હતો. જોકે, ઈમરજન્સી વોર્ડમાં સારવાર દરમિયાન તેણે દમ તોડ્યો હતો. હેમંતના મિત્ર યુવરાજને પણ શરીરે નાની-મોટી ઈજાઓ પહોંચી છે. પોલીસ તપાસ તેજ ગાંધીનગર અને આસપાસના વિસ્તારોમાં હિટ એન્ડ રનના બનાવો સતત વધી રહ્યા છે, જે પોલીસ માટે ચિંતાનો વિષય બન્યો છે. અડાલજ પોલીસે મૃતક સગીરના પિતાની ફરિયાદના આધારે ગુનો દાખલ કર્યો છે.

ચીન સ્થિત સાયબર સિન્ડિકેટ સાથે જોડાયેલા હોવાનું બહાર આવ્યું

અમદાવાદમાં 82 વર્ષના વૃદ્ધને 'ડિજિટલ અરેસ્ટ' કરી 7.12 કરોડની છેતરપિંડી, ચીની કનેક્શન ખુલ્લું; 12ની ધરપકડ

(એજન્સી) અમદાવાદ | તા. 03

અમદાવાદ સાયબર ક્રાઈમ બ્રાન્ચે શહેરના ઇતિહાસની સૌથી મોટી અને ચૉકાવનારી છેતરપિંડીનો પર્દાફાશ કર્યો છે. શહેરના એક 82 વર્ષીય નિવૃત્ત વૃદ્ધને સતત ત્રણ અઠવાડિયા સુધી તેમના જ ઘરમાં 'ડિજિટલ અરેસ્ટ' રાખીને આંતરરાષ્ટ્રીય સાયબર માફિયાઓએ 7.12 કરોડની પોલીસે અત્યાર સુધીમાં 12 આરોપીઓની ધરપકડ કરી છે, જેમના તાર કંબોડિયા અને ચીન સ્થિત સાયબર સિન્ડિકેટ સાથે જોડાયેલા હોવાનું બહાર આવ્યું છે.

આ છેતરપિંડીની માસ્ટરમાઈન્ડ ગેંગે વૃદ્ધને ડરાવવા માટે તમામ હદો વટાવી દીધી હતી. ઠગોએ પોતાને TRAI અને મુંબઈ ક્રાઈમ બ્રાન્ચના અધિકારીઓ ઓળખાવીને વૃદ્ધને વોટ્સએપ વીડિયો કોલ પર 24 કલાક કેદ રાખ્યા હતા. હદ

એકાઉન્ટમાંથી કુલ 7.12 કરોડ આરટીજીએસ (RTGS) અને ચેક દ્વારા ઠગોના ખાતામાં ટ્રાન્સફર કર્યા હતા. પોલીસ તપાસમાં ખુલાસો થયો છે કે આ રકમ તુરંત જ ટેલિગ્રામ ચેનલો દ્વારા USDT (ક્રિપ્ટોકરન્સી) માં ફેરવીને વિદેશ મોકલી દેવામાં આવી હતી.

મીડિયા અહેવાલ મુજબ, આ આખું કોભાંડ કંબોડિયાથી ચીની સાયબર ક્રાઈમ સિન્ડિકેટ દ્વારા ચલાવવામાં આવતું હતું. ધરપકડ કરાયેલા 12

આરોપીઓ અમદાવાદ અને સુરતના રહેવાસી છે, જેઓ માત્ર કમિશન મેળવવા માટે પોતાના બેંક ખાતાઓ ઠગોને ભાડે આપતા હતા. સાયબર ક્રાઈમ બ્રાન્ચને તપાસમાં 238 જેટલા એવા બેંક ખાતાઓ મળ્યા છે, જેનો ઉપયોગ આ રકમ સંગેવગે કરવા માટે કરવામાં આવ્યો હતો.

અમદાવાદ સાયબર ક્રાઈમ બ્રાન્ચના ઉચ્ચ અધિકારીઓએ જણાવ્યું છે કે, “કોઈ પણ સરકારી એજન્સી વીડિયો કોલ દ્વારા ધરપકડ કે ડિજિટલ અરેસ્ટ કરતી નથી. આ પ્રકારના કોલ આવે તો તુરંત જ 1930 હેલ્પલાઈન પર સંપર્ક કરવો જોઈએ.” પોલીસે હાલમાં આરોપીઓ પાસેથી રોકડ અને મોબાઈલ જપ્ત કર્યા છે અને આંતરરાષ્ટ્રીય સ્તરે હેન્ડલર્સ સુધી પહોંચવા માટે કેન્દ્રીય એજન્સીઓની મદદ માંગી છે.

અમદાવાદ : પ્રજાના પ્રશ્નોની ચર્ચા કરવામાં ભાજપ-કોંગ્રેસના ધારાસભ્યો ઉદાસીન

અમદાવાદ | અમદાવાદ શહેરના ધારાસભ્યો અને સાંસદસભ્યોમાં વિસ્તારના કામોને લઈ નિરસતા જોવા મળી રહી છે. પ્રજાના રોડ પાણી ગટર અને નવા વિકાસ કાર્યો અંગે દર મહિને મ્યુનિસિપલ કમિશનર અને અધિકારીઓ સાથે સંકલન બેઠક મળે છે. આજે બે મહિના બાદ AMCની સંકલન બેઠકમાં મોટાભાગના ધારાસભ્યો ગેરહાજર જોવા મળ્યાં છે. વેજલપુરના અમિત ઠાકર, નારણપુરાના જીતુ ભગત, ગાંધીનગર દક્ષિણના અલ્વેશ ઠાકોર, બાપુનગરના દિનેશસિંહ કુશવાહ, નરોડાના ડૉ. પાયલ કુંકરાણી અને ઠક્કરભાપાનગરના કંચનબેન રાદડિયા બેઠકમાં હાજર છે. વિપક્ષના જમલપુરના ધારાસભ્ય ઈમરાન ખેડાવાલા અને દાણીલીમડાના શૈલેષ પરમાર ગેરહાજર છે. કમિશનરની અધ્યક્ષતામાં મળેલી બેઠકમાં સાંસદ દિનેશ મકવાણા એચએસ પટેલ અને નરહરી અમીનમાંથી એક પણ સાંસદ પણ હાજર નથી. ગત સંકલન બેઠક રૂદ્ધ થતા MLA ઈમરાન ખેડાવાલાએ સવાલ ઉઠાવ્યા હતા. સંકલન બેઠકમાં ધારાસભ્યો અને સાંસદો પોતાના વિસ્તારના પ્રજાના કામોને લઈને રજૂઆત કરતા હોય છે. ભાજપના ધારાસભ્યોમાં ઘાટલોડિયાના ધારાસભ્ય મુખ્યમંત્રી ભુપેન્દ્ર પટેલ, નિકોલ વિધાનસભાના ધારાસભ્ય જગદીશ વિશ્વકર્મા ગુજરાત ભાજપ પ્રદેશ પ્રમુખ અને અસારવાના ધારાસભ્ય દર્શનાબેન વાલેલા રાજ્યક્ષાના મંત્રી હોવાના કારણે તેઓ સંકલન બેઠકમાં હાજર રહેતા નથી તેમના પ્રતિનિધિ તરીકે કોઈપણ હાજર રહેતું હોય છે. અમદાવાદના ઉસ્માનપુરા ખાતે મળેલી સંકલન સમિતિની બેઠક માત્ર એક કલાકમાં પૂર્ણ થઈ છે. મોટાભાગના ભાજપ અને કોંગ્રેસના ધારાસભ્યો ગેરહાજર હોવાના કારણે થઈને સંકલન સમિતિની બેઠક પૂર્ણ થઈ છે.

ગાંધીનગર GMCમાં મોટો ખેલ: અનુભવ વગરની કંપનીને ૧૦૦ MLD પ્લાન્ટનું કામ ૩૫.૫૮% ઓછા ભાવે અપાયું



ગાંધીનગર | ગાંધીનગર મ્યુનિસિપલ કોર્પોરેશન (GMC) દ્વારા જસપુર ખાતે નવા ૧૦૦ એમએલડી (MLD) ક્ષમતાના સુએજ ટ્રીટમેન્ટ પ્લાન્ટ (STP) બનાવવાની કામગીરીમાં ગંભીર ગેરરીતિના આક્ષેપો થયા છે. એક ચોક્કસ કંપનીને કાયદો કરાવવા માટે ટેન્ડરના નિયમો અને પાણીની શુદ્ધતાના માપદંડોમાં પણ ફેરફાર કરવામાં આવ્યા હોવાનું સામે આવ્યું છે. અંદાજ કરતા ૬૭ કરોડ ઓછા ભાવનું કોન્ટ્રાક્ટની અંદાજિત કિંમત આશરે ૧૮૮ કરોડ હતી, જેની સામે પી દાસ એન્ડ ઈન્ફ્રાસ્ટ્રક્ચર પ્રા.લી. નામની કંપનીએ ૩૫.૫૮ ટકા ઓછા એટલે કે માત્ર ૧૨૨.૧૧ કરોડમાં કામ રાખ્યું છે. આટલા નીચા ભાવે કામ અપાતા પ્લાન્ટની ગુણવત્તા અને કામગીરી પર સવાલો ઊઠી રહ્યા છે. નોંધનીય છે કે આ કોન્ટ્રાક્ટર અગાઉ અમદાવાદ મ્યુનિસિપલ કોર્પોરેશનમાં હલકી ગુણવત્તાના કામ માટે વિવાદમાં આવી ચૂક્યો છે. શરતોમાં છૂટછાટ અને માનીતાઓને પક્ષપાત સૂચોના જણાવ્યા અનુસાર, જે કંપનીને આ કામ આપવામાં આવ્યું છે તેને સુએજ ટ્રીટમેન્ટ પ્લાન્ટ બનાવવાનો પૂરતો અનુભવ નથી.

AMCમાં ₹235 કરોડનો ભ્રષ્ટાચાર અટકાવાયો: કમિશનર બંછાનિધિ પાનીએ ટેન્ડરની ફાઈલો ફગાવી

અમદાવાદ | અમદાવાદ મ્યુનિસિપલ કોર્પોરેશન (AMC) માં કરોડો રૂપિયાના ભ્રષ્ટાચારની પેરવી પર મ્યુનિસિપલ કમિશનર બંછાનિધિ પાનીએ લાલ ઓખ કરી છે. બગીચા વિભાગ દ્વારા રજૂ કરવામાં આવેલી 235.70 કરોડના ટેન્ડરોની ફાઈલોમાં ગેરરીતિની શંકા જણાતા કમિશનરે મંજૂરી આપવાનો ઈનકાર કરી ફાઈલો પરત મોકલી દીધી છે. આ નિર્ણયથી કોર્પોરેશનમાં રાજકીય ગરમાવો આવી ગયો છે. શું હતો સમગ્ર મામલો? બગીચા વિભાગ દ્વારા ટ્રેક્ટર, ટ્રોલી અને લેબર સલાય માટે 235 કરોડથી વધુના ટેન્ડર બહાર પાડવામાં આવ્યા હતા. આ ટેન્ડરમાં ચોક્કસ એજન્સીને જ કામ મળે તે રીતે શરતોમાં ગોટાળા કરવામાં આવ્યા હોવાની લેખિત ફરિયાદ અન્ય કોન્ટ્રાક્ટરોએ કમિશનરને કરી હતી. આ ફરિયાદના આધારે તપાસ કરતા કમિશનર ઓફિસે અનેક 'ક્વેરી' કાઢી હતી અને ફાઈલ મંજૂર કરી ન હતી. રાજકીય દબાણ અને કમિશનરની ક્લે સૂચોના જણાવ્યા અનુસાર, કરોડોના આ કામો મંજૂર કરાવવા માટે કમિશનર પર ભારે રાજકીય દબાણ લાવવામાં આવ્યું હતું. શુક્રવારે દિવસભર ચાલેલા ઘટનાક્રમમાં સ્ટેન્ડિંગ કમિટીના ચેરમન દેવાંગ દાણીએ રિક્રિએશન કમિટી અને બગીચા વિભાગના અધિકારીઓ સાથે બેઠકો કરી હતી. જોકે, અંતે દેવાંગ દાણીએ સ્પષ્ટ કર્યું હતું કે આ કામને મંજૂરી આપવામાં આશરે નહીં. ચૂંટણીલક્ષી ટર્મ પૂરી થાય તે પહેલા કરોડોના કામો ઉતાવળે મંજૂર કરાવવાની પેરવી પર કમિશનરે બ્રેક મારીને સરકારી નાણાંનો દુરુપયોગ થતો અટકાવ્યો છે.

માત્ર 4 હજારની ચોરી કરતાં સિક્યોરિટી ગાર્ડની ઘોંકા ફટકારી હત્યા, બે બહેનોએ એકનો એક ભાઈ ગુમાવ્યો

(એજન્સી) મુન્દ્રા | તા. 03

કચ્છના મુન્દ્રામાં હત્યાનો ચક્રવાતી બનાવ સામે આવ્યો છે. સિક્યુરિટી ગાર્ડ તરીકે નોકરી કરતાં સિક્યુરિટી યુવકે ચોરી કરતાં સિક્યુરિટી કંપનીના ફિલ્ડ ઓફિસરે ધોકાથી માર માર્યો હતો, જેમાં માથાના ભાગે ગંભીર ઈજા થતાં યુવક મોતને ભેટ્યો છે. પોલીસે ફિલ્ડ ઓફિસર સામે હત્યાનો ગુનો નોંધી તેને સંકળમાં લીધો છે. મુન્દ્રામાં રાજસ્થાનની આવેલો 22 વર્ષનો વિશાલ સંદિપકુમાર મીણા જય દુર્ગા સિક્યુરિટી કંપનીમાં નોકરી કરતો હતો. તેને ઘટનાના દોઢ મહિના પહેલા સિક્યુરિટી કંપનીના ફિલ્ડ ઓફિસર તરીકે નોકરી કરતાં તેના કૌટુંબિક કાકા દિનેશ નાથુલાલ મીણાએ તેના મારવાનું ચાલુ નોકરીએ લગાડ્યો હતો. ગુરુવારના રોજ

વિશાલ એક્ટિવ કાર્યો નામની પેઢીના પોઈન્ટ પર સિક્યુરિટી તરીકે નોકરી પર મુકવામાં આવ્યો હતો. પણ તકનો લાભ ઉઠાવી તેને એક ટ્રક ડ્રાઈવરના ચાર હજાર રૂપિયા ચોરી લીધા હતા. જે કે, તે રંગેહાથ પકડાઈ ગયો હતો બાદમાં પોતાના ગુનાની કબૂલાત કરી તેણે રૂપિયા પરત આપી દીધા હતા. પણ કૌટુંબિક કાકા અને કંપનીના ફિલ્ડ ઓફિસર દિનેશ નાથુલાલ મીણાએ તેની જાણ થતાં વિશાલને રૂમ પર બોલાવ્યો હતો. જ્યાં તેને હાથમાં ધોકો લઈ માર માર્યો હતો, જેમાં વિશાલે ચોરી કરી કબૂલાત કરી હતી તેમ છતાં પણ મગજ પરાની કંટોળ ગુમાવી ચૂકેલા દિનેશ મીણાએ તેને મારવાનું ચાલુ રાખ્યું હતું.

અમદાવાદ જેવો જ અહેસાસ હવે પાટડીમાં સાત કરોડથી વધુના ખર્ચે તૈયાર થયો ભવ્ય રિવરફ્રન્ટ : જૂના ઘાટને પણ રિનોવેશન કરાશે

(અંજન્સી) સુરેન્દ્રનગર | તા. 03

સુરેન્દ્રનગર જિલ્લાના પારડીમાં 21 કરોડના ખર્ચે 385 એકરના તળાવ ફરતે રિવરફ્રન્ટની કામગીરી થઈ રહી છે. ત્રણ ફેઝમાં બનતા 5.5 કિ.મી લાંબા રિવરફ્રન્ટના પ્રથમ ફેઝનું કામ 7.61 કરોડના ખર્ચે પૂર્ણ થઈ ગયું છે, જેને આગામી નવમી જાન્યુઆરીએ ખુલ્લો મુકવામાં આવશે. ‘રિવરફ્રન્ટ’ અને ‘આગવી ઓળખ’ પ્રોજેક્ટમાં પાટડીના ઐતિહાસિક ગઢ પર લેસર શો થકી નગરનો પ્રાચીન ઇતિહાસ પણ જોવા મળશે. પાટડીની 35,000ની વસતિને નવા વર્ષની આગવી ભેટ મળવા જઈ રહી છે. દિવ્ય ભાસ્કર લોકાર્પણ પહેલાં ડ્રોન સાથે આ પ્રોજેક્ટની આગવી વિશેષતાઓ તમને બતાવી રહ્યું છે.

પાટડીમાં રૂ. 21 કરોડના ખર્ચે 385 એકરના તળાવ ફરતે રિવરફ્રન્ટની યોજનાને મંજૂરી



મળતાં નગરજનોમાં ખુશીની લહેર ફેલાઈ હતી. આ યોજનામાં પાટડી ગામ તળાવની ફરતે ખોડિયાર માતાના મંદિરથી સાંઈબાબાના મંદિર સુધી 12 મીટર પહોળો અને 4 મીટર ઊંચો પાળો બનાવવામાં

આવ્યો છે તેમજ તળાવની પાળ ફરતે 2 મીટર પહોળો પેવર બ્લોકનો ચાલવા માટેનો રસ્તો બનાવવામાં આવ્યો છે. આ ઉપરાંત તળાવની ફરતે સ્ટ્રીટલાઈટની સાથે ઝળહળતી રોશનીનું કામ અત્યારે ચાલી રહ્યું

છે. આ ઉપરાંત તળાવની પાળ ઉપર પથ્થરનું પિથિંગનું કામ કરવામાં આવ્યું છે. વધુમાં તળાવ કિનારે આવેલી જૂની ગ્રામપંચાયત કચેરી પાસે અદ્યતન બગીચો બનાવવામાં આવ્યો છે.

ન્યૂઝ ફ્લેશ વિજાપુરના એક ગામે એકલતાનો લાભ લઈ દિયરે ભાભીની છેડતી કરી

મહેસાણા | વિજાપુર તાલુકાના એક ગામમાં ક્રૌંટુંબિક સંબંધોને લાંછન લગાડતી ઘટના સામે આવી છે. જેમાં એક 46 વર્ષીય પરણીત મહિલાની એકલતાનો લાભ લઈ તેનો જ કુટુંબી દિયર શારીરિક અડપલાં કરી પરેશાન કરતો હોવાની ફરિયાદ લાડોલ પોલીસ મથકે નોંધાઈ છે. પોલીસે આરોપી દિયર સામે ગુનો નોંધી કાયદેસરની કાર્યવાહી હાથ ધરી છે. વિજાપુર તાલુકાના એક ગામમાં 46 વર્ષીય મહિલા તેના પતિ સાથે મકાનના ઉપરના માળે રહે છે. જ્યારે નીચેના ભાગમાં તેના સાસુ અને કુટુંબી દિયર રહેતા હતા. મહિલાનો પતિ રિક્ષા ચલાવી પરિવારનું ગુજરાન ચલાવે છે. પતિ સવારે ધંધાથે બહાર જાય ત્યારે ઉપરના રૂમમાં એકલી રહેતી ભાભી પર દિયર નજર બગાડતો હતો. દિયર અવારનવાર ઉપરના રૂમમાં બેસવા જવાના બહાને આવી મહિલા સાથે શારીરિક અડપલાં કરતો હતો. શરૂઆતમાં મહિલાએ આભરૂ જવાની બીકે મૌન ધારણ કર્યું હતું. દિયરની પજવણી સતત વધતા મહિલાએ આ અંગે પોતાની સાસુને જાણ કરી હતી. જોકે સાસુએ પણ દીકરાનો પક્ષ લેતા ‘ઘરની વાત ઘરમાં જ રહે અને ઈજ્જત ન જાય’ તેમ કહી વાત દબાવી દેવા જણાવ્યું હતું. દિયરની હરકતોમાં કોઈ સુધારો ન આવતા અંતે મહિલાએ હિંમત ભેગી કરી તેના પતિને આપવીતી જણાવી હતી. આખરે ક્રૌંટુંબિક દિયરના ત્રાસથી કંટાળીને મહિલાએ લાડોલ પોલીસ મથકનો સંપર્ક સાથો હતો.

ભારતમાં 25 દિવસ રહી છતાં NRI મહિલાએ આધારકાર્ડ બનાવ્યું

નવસારી | નવસારી ટાઉન પોલીસે જલાલપોર મામલતદાર કચેરીના ID-પાસવર્ડનો દુરુપયોગ કરીને NRI મહિલાનું ગેરકાયદે આધાર કાર્ડ બનાવવામાં આવેલા કૌભાંડમાં એક ઓપરેટરની ધરપકડ કરી છે. આ પ્રકરણમાં મુખ્ય સૂત્રધાર સુપરવાઈઝરની ધરપકડ હજુ બાકી છે. જલાલપોરના મામલતદાર અને એક્ઝિક્યુટિવ મેજિસ્ટ્રેટ મુશ્તાવઘાન ઘનશ્યામદાન ઈસરાણીએ નવસારી ટાઉન પોલીસ સ્ટેશનમાં આ અંગે ફરિયાદ નોંધાવી હતી. ફરિયાદ મુજબ, કોલાસણ ગામના એક બિન-નિવાસી ભારતીય (NRI) મહિલાએ મોટા પુરાવા રજૂ કરીને ગેરકાયદેસર રીતે આધાર કાર્ડ મેળવ્યું હતું. આ પ્રક્રિયામાં મામલતદાર કચેરીના ‘Service Plus Portal’ના યુઝર આઈ.ડી. અને પાસવર્ડનો દુરુપયોગ થયો હતો. કોલાસણ ગામના NRI મહિલા પ્રતીક્ષાબેન સંજયભાઈ પટેલ યુએસમાં રહે છે. તેમને આધાર કાર્ડની જરૂર હતી, પરંતુ આધાર કાર્ડ બનાવવા માટે છેલ્લા એક વર્ષમાં ટુકડે-ટુકડે કે સળંગ 182 દિવસ ભારતમાં રહેવું ફરજિયાત છે. પ્રતીક્ષાબેન માત્ર 25 દિવસ ભારતમાં રહ્યા હતા. આથી તેમણે મરોલી બજારમાં રહેતા શહેઝાદ શબ્બીર શેખનો સંપર્ક કર્યો હતો. શહેઝાદે તેના સુપરવાઈઝર હરીશ રાજયપુરુ સાથે મળીને મહિલાનું આધાર કાર્ડ ગેરકાયદેસર રીતે એમ્યુલ કર્યું હતું.

ગજરાજ પર સવાર થઈ માતાજી નગરચર્યાએ નીકળ્યાં:માર્ગો પર ફૂલોની વર્ષા કરવામાં આવી ઢોલ-નગારાંના તાલે ઝૂમી ઊઠ્યું અંબાજી; શોભાયાત્રામાં ભક્તો મન મૂકીને નાચ્યા

અંબાજી | આઘશક્તિ મા અંબાના પ્રાગટ્ય પર્વ એટલે કે પોષી પૂનમના અવસરે આજે (3 Jan 2026) યાત્રાધામ અંબાજી ભક્તિના રંગે રંગાયું હતું. માના અવતરણ દિવસની આસ્થાભેર ઉજવણી કરવા માટે સમગ્ર ગુજરાત અને દેશભરમાંથી શ્રદ્ધાળુઓનું ઘોડાપૂર ઉમટી પડ્યું હતું. ગબ્બરની જ્યોતથી માંડીને નગરચર્યા સુધીના દરેક પ્રસંગોએ અંબાજીમાં એક દિવ્ય અને અલૌકિક વાતાવરણ સર્જ્યું હતું. ઉત્સવની શરૂઆત વહેલી સવારે માના જ્યોતિસ્થાન ગબ્બર પર્વતથી થઈ હતી.

ગબ્બરની ‘અખંડ જ્યોત’ તેમજ 51 શક્તિપીઠ મંદિરમાંથી જ્યોતનો અંશ લાવી ભવ્ય જ્યોતયાત્રા કાઢવામાં આવી હતી. ગબ્બર શિખર પર ધજા રોહણ બાદ વિદ્વાન પંડિતો અને ભક્તો દ્વારા આ જ્યોતનું સ્વાગત કરી તેને નિજ મંદિર લાવવામાં આવી હતી, જ્યાં તેને મુખ્ય જ્યોતમાં વિલીન કરાઈ હતી. આ સાથે જ ચાચર ચોકમાં ‘મહાશક્તિ યાગ’ અને શક્તિદ્વાર પર ભવ્ય ‘મહાઆરતી’ યોજાઈ હતી, જેમાં હજારો ભક્તોએ એકસાથે માની આરાધના કરી હતી.

આ પ્રાગટ્યોત્સવનું મુખ્ય આકર્ષણ મા અંબાની ભવ્ય શોભાયાત્રા રહી હતી. મા અંબા સ્વયં ભક્તોને દર્શન આપવા માટે ગજરાજ (હાથી) પર આરૂઢ થઈ નગર ભ્રમણ પર નીકળ્યા હતા.

આ શોભાયાત્રામાં 40થી વધુ કલાત્મક અને ધાર્મિક ઝાંખીઓ તેમજ શૈક્ષણિક સંસ્થાઓના ટેબલો આકર્ષણનું કેન્દ્ર બન્યા હતા. આદિવાસી નૃત્યો, નાસિક ઢોલ, બેન્ડવાજા અને શરણાઈઓના સૂરે વાતાવરણને ગજવી દીધું હતું. માથે કળશ અને શ્રીફળ લઈને સજ્જ થયેલી બાલિકાઓ અને સંસ્કૃત પાઠશાળાના બટુકોએ યાત્રાની શોભા વધારી હતી. પોષી પૂનમને ‘સુખડી પૂનમ’ તરીકે પણ ઓળખવામાં આવે છે. આ પ્રસંગે ‘શ્રી અંબાજી ધાર્મિક ઉત્સવ સેવા સમિતિ’ દ્વારા 2100 કિલો સુખડીનો પ્રસાદ ભક્તોમાં વિતરિત કરવામાં આવ્યો હતો. આ ઉપરાંત, આ દિવસને ‘શાકમ્બરી પૂનમ’ તરીકે ઉજવતા માતાજીને વિવિધ શાકભાજીઓનો મનોહર શણગાર કરવામાં આવ્યો હતો, જે જોઈ ભક્તો ગદગદ થઈ ગયા હતા.

નગરના માર્ગો પર ઠેર-ઠેર અંબાજીના રહિવાસીઓ દ્વારા શોભાયાત્રાનું સ્વાગત કરાયું હતું અને શ્રદ્ધાળુઓ માટે ઠંડા પીણાં અને પ્રસાદની વ્યવસ્થા કરવામાં આવી હતી. શોભાયાત્રા પૂર્ણ થયા બાદ પરંપરા મુજબ મંદિરના સુવર્ણ શિખર પર નવી ધજાનું આરોહણ કરવામાં આવ્યું હતું. આમ, પોષી પૂનમનો આ મહોત્સવ અંબાજીમાં શ્રદ્ધા, સંસ્કૃતિ અને સેવાનો અદભૂત સંગમ બની રહ્યો હતો.

સિવિલ હોસ્પિટલમાં 100 કરોડના ખર્ચે અત્યાધુનિક 13 OT બનાવાશે

(અંજન્સી) જુનાગઢ | તા. 03

જૂનાગઢ સહિત સોરઠ પંથકના દર્દીઓ માટે સારા સમાચાર સામે આવ્યા છે. જૂનાગઢ સિવિલ હોસ્પિટલને અદ્યતન સુવિધાઓથી સજ્જ કરવા માટે કેન્દ્ર અને રાજ્ય સરકાર દ્વારા 100 કરોડથી વધુનું આયોજન કરવામાં આવ્યું છે. ધારાસભ્ય સંજય કોરડીયાની અધ્યક્ષતામાં સિવિલ હોસ્પિટલના ડોક્ટરો સાથે એક ઉચ્ચ સ્તરીય બેઠક યોજાઈ હતી, જેમાં હોસ્પિટલના નવીનીકરણ અને આગામી સુવિધાઓ અંગે વિસ્તૃત ચર્ચા કરવામાં આવી હતી.

સિવિલ હોસ્પિટલમાં હાલ સારવારની ગુણવત્તા વધારવા પર ભાર મુકવામાં આવી રહ્યો છે. હોસ્પિટલના કુલ 13 ઓપરેશન

થિયેટરને અત્યાધુનિક બનાવવામાં આવશે. જેમાંથી 7 ઓપરેશન થિયેટરને રિનોવેટ કરવામાં આવશે, જ્યારે 6 નવા ઓપરેશન થિયેટરોનું નિર્માણ કરવામાં આવશે. આ હાઈ-ટેક ઓપરેશન થિયેટરથી માત્ર દર્દીઓને જ ફાયદો નહીં થાય, પરંતુ મેડિસલ કોલેજના UG અને PG ના વિદ્યાર્થીઓ પણ આધુનિક ટેકનોલોજી સાથે ઓપરેશનનો અનુભવ મેળવી શકશે. આ કામગીરી હાલ પૂર્ણતાના આરે છે. ધારાસભ્ય સંજય કોરડીયાએ જણાવ્યું હતું કે, અત્યાર સુધી જૂનાગઢ, ગીર સોમનાથ અને પોરબંદર જિલ્લાએ દવાઓ માટે રાજકોટ પર નિર્ભર રહેવું પડતું હતું. ઘણીવાર સમયસર દવાઓ ન મળવાને કારણે મુશ્કેલીઓ સર્જાતી હતી.

50 કરતાં વધુ દેશોના પતંગબાજો ભાગ લેશે, ધર્મેન્દ્રસિંહજી કોલેજ સહિત ચાર મેદાન અંગે મનપાની વિચારણા

રાજકોટમાં 10 જાન્યુઆરીએ આંતરરાષ્ટ્રીય પતંગ મહોત્સવ

(અંજન્સી) રાજકોટ | તા 03

રાજકોટ શહેરમાં 10 જાન્યુઆરીના રોજ આંતરરાષ્ટ્રીય પતંગ મહોત્સવ યોજાવાનો છે. વાર્ષિક સમિટિને અનુલક્ષીને અગાઉ પ્રવાસન વિભાગ દ્વારા આંતરરાષ્ટ્રીય પતંગ મહોત્સવ યોજાવાનો હતો. એને બદલે હવે મહાપાલિકાના યજમાનપદે પતંગ મહોત્સવ યોજાશે. સામાન્ય રીતે મહાનગરપાલિકા દ્વારા રેસકોર્સ કે ધર્મેન્દ્રસિંહજી કોલેજના મેદાનમાં પતંગ મહોત્સવ યોજાતો હોય છે. આ વખતે અલગ અલગ ચાર મેદાનમાંથી કોઈ એક મેદાન નક્કી કરવામાં આવશે, જેમાં ધર્મેન્દ્રસિંહજી કોલેજ સહિત ચાર મેદાન અંગે વિચારણા કરવામાં આવી રહી છે. આ પતંગ મહોત્સવમાં 50 કરતાં વધારે દેશોના પતંગબાજો ભાગ લેશે.

આગામી 11 જાન્યુઆરીએ રાજકોટની મારવાડી કોલેજમાં ગુજરાત રીજયલ વાર્ષિક સમિટિનું આયોજન થવાનું છે, જેના ઉદ્ઘાટન માટે વડાપ્રધાન મોદી 11 જાન્યુઆરીના બપોરે રાજકોટ આવી રહ્યા છે. મહાનગરપાલિકા દ્વારા એક તરફ વડાપ્રધાનના રોડ શો



મા જગદંબાને ભવ્ય અન્નકૂટ ધરાવાયો

મા જગદંબાના પ્રાગટ્યોત્સવની ઉજવણીના ભાગરૂપે આજે અંબાજી નિજ મંદિરમાં માતાજીને ૫૬ ભોગનો ભવ્ય અન્નકૂટ ધરાવવામાં આવ્યો હતો. વિવિધ પ્રકારની મીઠાઈઓ, ફળો અને પકવાનોથી સજ્જ આ અન્નકૂટના દર્શન કરીને ભક્તો મંત્રમુગ્ધ બન્યા હતા. અન્નકૂટ ધરાવ્યા બાદ યોજાયેલી વિશેષ અન્નકૂટ આરતીમાં મોટી સંખ્યામાં ભક્તો ઉમટી પડ્યા હતા. મંદિરનો ગુંજ ‘જય અંબે’ના નાદથી ગાજી ઉઠ્યો હતો. શ્રદ્ધાળુઓએ શિસ્તબદ્ધ રીતે લાઈનમાં ઊભા રહીને માના આ અન્નકૂટ સ્વરૂપના દર્શન કરી ધન્યતા અનુભવી હતી.

પાટીદાર સમાજના નામે રાજકીય રોટલા રોકતા ભાજપના મંત્રીઓ સુરતમાં CMના કાર્યક્રમ પહેલાં 'પોસ્ટરવોર': પાટીદાર હોસ્ટેલની FSI મુદ્દે AAPનો વિરોધ

(અંજન્સી) સુરત | તા. 03

સુરતમાં આજે સાંજે 5 વાગ્યે સમસ્ત લેઉવા પાટીદાર સમિતિ દ્વારા આયોજિત ‘રાજસ્વી સન્માન સમારોહ’ પૂર્વે રાજકીય ગરમાવો જોવા મળી રહ્યો છે. આ કાર્યક્રમમાં મુખ્યમંત્રી ભૂપેન્દ્ર પટેલ, કેન્દ્રીય મંત્રી સી.આર. પાટીલ અને રાજ્યના ગૃહમંત્રી હર્ષ સંઘવી ઉપસ્થિત રહેવાના છે. જોકે આ ભવ્ય કાર્યક્રમના આયોજન વચ્ચે જ આમ આદમી પાર્ટીએ સતત બીજા દિવસે પોતાનો વિરોધ ચાલુ રાખીને શહેરભરમાં હાગેલા સન્માન સમારોહનાં પોસ્ટરો પર પોતાના વિરોધ દર્શાવતાં બેનરો લગાવી દીધાં છે, જેનાથી વિવાદ વધુ વર્ક્યો છે. ‘આપ’ દ્વારા લગાવવામાં આવેલાં બેનરોમાં સીધો આક્ષેપ કરવામાં આવ્યો છે કે ભાજપના મંત્રીઓ પાટીદાર સમાજના નામે માત્ર પોતાના રાજકીય રોટલા શેકી રહ્યા છે. વિરોધપક્ષે સવાલ ઉઠાવ્યો છે કે જ્યારે સરકાર મોટી અને ‘ચૂનો લગાવતી’ કંપનીઓના કરોડો રૂપિયાના ટેક્સ માફ કરી શકે છે, તો

પછી દાન અને સહકારથી ચાલતી પાટીદાર સમાજની હોસ્ટેલ પાસેથી રૂ. ૩ કરોડ જેટલી માતભર રકમ પેઇડ FSI પેટે કેમ વસુલવામાં આવી રહી છે? આ બેનરોએ શાસક પક્ષ માટે આજે યોજનારા કાર્યક્રમ પૂર્વે શોભજનક સ્થિતિ પેદા કરી છે.

આમ આદમી પાર્ટી દ્વારા લગાવવામાં આવેલાં પોસ્ટર અને બેનરોમાં ખાસ કરીને સરકારની ટેક્સનીતિ અને ભાજપના નેતાઓ પર પ્રહાર કરતાં લખાણો લખવામાં આવ્યાં છે; સુરતમાં લેઉવા પાટીદાર સમિતિ દ્વારા આજે ૩ ડિસેમ્બરના રોજ એક ભવ્ય રાજસ્વી સન્માન સમારોહનું આયોજન કરવામાં આવ્યું છે, જેમાં મુખ્યમંત્રી ભૂપેન્દ્ર પટેલ, નાયબ મુખ્યમંત્રી હર્ષ સંઘવી, ગુજરાત ભાજપ પ્રદેશ પ્રમુખ જગદીશ વિશ્વકર્મા, કેન્દ્રીય મંત્રી મનસુખ માંડવિયા અને સીઆર પાટીલ પણ હાજર રહેવાના છે. આ સન્માન સમારોહમાં મંત્રી જિતુ વાઘાણી, પ્રફુલ પાનશેરિયા, કૌશિક વેકરિયા અને કમલેશ પટેલનું

સન્માન કરવામાં આવશે. આ સાથે ગુજરાત પ્રદેશ ભાજપમાં સ્થાન મેળવનારા નેતાઓ પણ હાજર રહેશે. વિપક્ષ નેતા પાયલ સાકરિયાએ આ મુદ્દે સુરતના મેયર દક્ષેશ માવાણીને પણ ઘેર્યા છે. વિપક્ષ નેતાએ જણાવ્યું હતું કે સરકાર દ્વારા અગાઉ આ રકમ માફ કરવાની ખાતરી આપવામાં આવી હતી, પરંતુ અંતે એ અરજી નામંજૂર કરી દેવામાં આવતાં સમાજમાં ભારે રોષ જોવા મળી રહ્યો છે. પાયલ સાકરિયાએ વધુમાં આક્ષેપ કર્યો કે રાજ્યના વિદ્યાર્થીઓને શિક્ષણ અને ભૌતિક સુવિધાઓ આપવાની જવાબદારી સરકારની છે, જેમાં એ નબળી પુરવાર થઈ છે. જ્યારે સમાજ રૂ. 1 જેવા નાના દાનથી હોસ્ટેલ જેવું ભગીરથ કાર્ય કરી રહ્યો હોય, ત્યારે સરકાર ‘જો એકને છૂટ આપીશું તો બીજાને આપવી પડશે’ એવા બહાના દેહળ રૂ. ૩ કરોડની વસુલાત કરી રહી છે. ૩ લાખ કરોડનું બજેટ ધરાવતી સરકાર માટે શૈક્ષણિક સંસ્થા પાસેથી આવી વસુલાત શરમજનક છે.

નવસારી NH-48 પર બસ-કન્ટેનર વચ્ચે ધડાકાભેર ટક્કર: હાઈવે પર ટ્રાફિક જામ

(અંજન્સી) નવસારી | તા. 03

નવસારી નેશનલ હાઈવે નંબર 48 પર આજે વહેલી સવારે એક ગંભીર અકસ્માત સર્જાયો હતો. બુલેટ ટ્રેન પ્રોજેક્ટના મજૂરોને લઈ જતી બસ અને એક કન્ટેનર વચ્ચે જોરદાર ટક્કર થઈ હતી. આ દુર્ઘટનામાં 10થી વધુ શ્રમિકોને નાની-મોટી ઈજાઓ પહોંચી હતી.

પ્રાથમિક વિગતો અનુસાર, બુલેટ ટ્રેનના મજૂરોને લઈ જતી બસ હાઈવે પરથી પસાર થઈ રહી હતી ત્યારે એક કન્ટેનર ચાલકે બેફામ ગતિએ ઓવરટેક કરવાનો પ્રયાસ કર્યો હતો. ઓવરટેક કરતી વખતે કન્ટેનરનો પાછળનો ભાગ બસ સાથે ધડાકાભેર અથડાયો હતો, જેના કારણે આ અકસ્માત સર્જાયો હતો. ટક્કર એટલી જોરદાર હતી કે બસમાં સવાર મુસાફરોમાં ભયનો માહોલ છવાઈ ગયો હતો અને 10થી વધુ લોકો ઘાયલ થયા હતા. અકસ્માતની જાણ થતા જ સ્થાનિક લોકો અને રાહદારીઓ મદદ માટે દોડી આવ્યા હતા.



તમામ ઈજાગ્રસ્તોને તાત્કાલિક એમ્બ્યુલન્સ મારફતે નવસારીની ખાનગી હોસ્પિટલમાં સારવાર અર્થે ખસેડવામાં આવ્યા છે. હાલમાં તેમની સારવાર ચાલી રહી છે, જેમાંથી અમુકની હાલત ગંભીર હોવાનું જાણવા મળ્યું છે. ઘટનાની જાણ થતાં જ નવસારી ગ્રામ્ય પોલીસનો કાફલો ઘટનાસ્થળે પહોંચી ગયો હતો. અકસ્માત બાદ કન્ટેનર ચાલક પોતાનું વાહન મુકીને અથવા વાહન સાથે ઘટનાસ્થળેથી ફરાર થઈ ગયો છે.

વડોદરામાં તમારું પાર્સલ છે, સહી કરી આપો, કહી વૃદ્ધને બુંદીનું પેકેટ પકડાવ્યું, બોમ્બની આશંકાએ પાર્સલ પણ માંડ-માંડ ખોલ્યું

‘સ્વિગીનો ડિલિવરી બોય’ સોનાની ચેઇન ઝૂંટવી ફરાર



(અંજન્સી) વડોદરા | તા. 03

વડોદરા શહેરના અકોટા વિસ્તારમાં આવેલી રાધાકૃષ્ણ પાર્ક સોસાયટીમાં રહેતા 74 વર્ષીય વૃદ્ધની સોનાની ચેઇન ઝૂંટવી લેવાની ઘટના સામે આવી છે. આરોપી સ્વિગી કંપનીનું કેસરી રંગનું ટી-શર્ટ પહેરીને એક્ટિવા પર આવ્યો હતો અને પાર્સલ આપવાના બહાને વૃદ્ધને ઘરની બહાર બોલાવી ચેઇન ઝૂંટવી લીધી હતી. બોમ્બ હોવાની આશંકાથી પરિવાર પાર્સલ ખોલવામાં પણ ગભરાયો હતો, છેવટે માંડ-માંડ પાર્સલ ખોલતાં એમાંથી બુંદીનું પેકેટ મળ્યું હતું. સમગ્ર ઘટનાના CCTV ફૂટેજ સામે આવતાં અકોટા પોલીસે ફૂટેજની મદદથી આરોપીની શોધખોળ શરૂ કરી છે. આ ઘટના અંગે અકોટા પોલીસ સ્ટેશનમાં ફરિયાદ નોંધાવનાર વૃદ્ધ હસમુખભાઈ જયરામભાઈ પટેલે જણાવ્યું હતું કે ૩ જાન્યુઆરી, 2026ના રોજ સાંજના લગભગ 4 વાગ્યે તેઓ અને તેમનાં પત્ની ઘરે હાજર હતાં. એ સમયે એક વ્યક્તિ સ્વિગીનું કેસરી રંગની ટી-શર્ટ પહેરેલી અને માથે હેલ્મેટ પહેરી એક્ટિવા લઈને તેમના ઘર પાસે આવ્યો હતો.

આ વ્યક્તિએ હસમુખભાઈને ઘરના દરવાજા પાસે બોલાવીને કહ્યું કે તમારું પાર્સલ છે, સહી કરી આપો. વૃદ્ધે કહ્યું કે તેમણે કોઈ પાર્સલ મગાવ્યું નથી, તેમ છતાં આરોપીએ નાનું પાર્સલ બતાવીને તેમના હાથમાં આપ્યું.

જ્યારે વૃદ્ધ પાર્સલ જોવામાં વ્યસ્ત થયા ત્યારે આરોપીએ તેમના ગળામાં પહેરેલી સોનાની ચેઇન ખેંચી તોડી લીધી અને એક્ટિવા લઈને નાસી છૂટ્યો હતો. વૃદ્ધે આરોપીના વાહનનો નંબર જોયો નથી. ઝૂંટવાયેલી સોનાની ચેઇન લગભગ એક તોલા વજનની છે. વૃદ્ધ છેલ્લાં આઠ વર્ષથી આ ચેઇન પહેરતા હતા. આ ઘટનાને પગલે અકોટા પોલીસે ગુનો નોંધીને આરોપીની શોધખોળ શરૂ કરી છે. પોલીસે આસપાસના CCTV ફૂટેજ તપાસવાની કાર્યવાહી હાથ ધરી છે. વાતચીતમાં જણાવ્યું હતું કે આ બનાવ સાંજે આશરે 4 વાગ્યે બન્યો હતો. હું જ્યારે ઘરની બહાર બેઠો હતો ત્યારે એક અજાણ્યો શખસ ત્યાં આવ્યો હતો. તે વ્યક્તિએ અગાઉ બે-ત્રણ આંટા માર્યા હતા, પરંતુ મેં એ સમયે કોઈ ખાસ ધ્યાન આપ્યું નહોતું.



‘સહી કરવા આગળ ગયો ને ચેઇન તોડીને ભાગી ગયો’

થોડીવાર પછી તે શખસ મારી પાસે આવ્યો અને કહ્યું કે તમારું પાર્સલ આવ્યું છે. મેં સ્પષ્ટ ના પાડી કે મેં આવું કોઈ પાર્સલ મગાવ્યું નથી. તેમ છતાં શખસે આગ્રહ કર્યો કે આ પાર્સલ તમારું જ છે.

તેમણે વધુમાં જણાવ્યું હતું કે મેં ભૂમાબૂમ કરી ત્યારે આસપાસના લોકો ભેગા થઈ ગયા હતા, પરંતુ ત્યાં સુધીમાં લૂંટારો ફરાર થઈ ગયો હતો. પાર્સલમાં બોમ્બ હોવાની આશંકા હતી.

જેથી પાર્સલ ખોલવામાં પણ ગભરાયા હતા, છેવટે પાર્સલ ખોલતાં એમાંથી બુંદીનું પેકેટ મળ્યું હતું. ગભરામણને કારણે હું એ શખસની ગાડીનો નંબર જોઈ શક્યો નહોતો. આ સમયે દોડતી વખતે હું નીચે પડી ગયો હતો, જેથી મને પગમાં વાગ્યું હતું.

આજનું રાશિ ભવિષ્ય



મેષ : અ. લ. ઈ.

મુસાફરી કરવા માટે તમે ખુબ જ નબળા છો અને આ મુસાફરી તમને વધુ નબળા પાડી શકે છે. ઉતાવળમાં મૂડીરોકણને લગતા નિર્ણયો લેતા નહીં-દરેક શક્ય બાજુથી તમે રોકાણ અંગે ચકાસણી નહીં કરો તો નુકસાન થવું ચોક્કસ છે.



મિથુન : ક. ઇ. ઇ.

દાન-પુણ્ય પણ કરવું જોઈએ કેમ કે આના થી તમને માનસિક શાંતિ મળશે. દૂરના કોઈ સગાં તરફથી અણધાર્યા સમાચાર આપના પરિવાર માટે ખુશીની ક્ષણો લાવશે. કામનું દબા તમારા મગજને ઘેરી વળશે એવું તમારું પ્રિયપાત્ર તમને અમર્યાદ રોમેન્ટિક આનંદ આપશે.



સિંહ : મ. ટ.

આજે હાથ ધરાયેલું સ્વચ્છતા અભિયાન માનસિક શાંતિ તથા રાહત બક્ષશે. જે લોકો અત્યાર સુધી પૈસા વગર વિચારે ઉડાડી રહ્યા હતા તેમને પૈસા ની આજે ઘણી જરૂર પડી શકે છે અને તેમને સમજણ આવી શકે છે કે પૈસા નું શું મહત્વ હોય છે.



તુલા : ર. ત.

વધુ પડતો ખોરાક લેવાથી દૂર રહો અને સ્વસ્થ રહેવા માટે હેલ્થ ક્લબની નિયમિત મુલાકાત લો. એક નવો આર્થિક સોદો પાર પડશે અને નાણાંનો નવો ધોધ વહેતો થશે. પારિવારિક સમસ્યાઓને ઉચ્ચ પ્રાથમિકતા આપવી જોઈએ.



ધન : ઇ. ઘ. ડ. ક.

બાળક જેવો તમારો સ્વભાવ સપાટી પર આવશે તથા તમે આનંદના મિજાજમાં હશો. આજે વધુ એક ઉચ્ચ-ઊર્જાયુક્ત દિવસ છે તથા અણધાર્યા બાબતી શક્યતા છે. આજે તમને લાભ થશે-કેમ કે પરિવારના સભ્યો તમને હકારાત્મક રીતે પ્રતિસાદ આપશે.



કુંભ : ગ. સ. શ. મ.

જે લોકો માત્ર મજા કરવા માટે જ બહાર નીકળ્યા છે તેઓ માટે નિર્ભેળ ખુશી તથા મોજમજા. સંયુક્ત સાહસો તથા શંકાસ્પદ આર્થિક યોજનાઓમાં રોકાણ કરતા નહીં. તમારા ઘરના વાતાવરણમાં તમે કોઈ ફેરફાર કરો.

200વર્ષથી ચાલી આવતી પરંપરા

નડિયાદ શહેરના સંતરામ મંદિરે પોષી પૂનમે બોરની ઉછામણી



નડિયાદ : નડિયાદ શહેરના પ્રસિદ્ધ સંતરામ મંદિરે વર્ષો જૂની પરંપરા મુજબ આજે શનિવારે પોષી પૂનમ નિમિત્તે પરંપરાગત રીતે બોરની ઉછામણી કરી ભવ્ય ઉજવણી કરવામાં આવશે. છેલ્લા ૨૦૦ વર્ષથી ચાલી આવતી આ પરંપરામાં સહભાગી થવા માટે રાજ્યના ખૂણે ખૂણેથી મોટી સંખ્યામાં ભાવિકબક્તો ઉમટી પડશે. સંતરામ મંદિર ખાતે સંતરામ મહારાજની દિવ્ય અખંડ જ્યોત અને મહંત રામદાસજી મહારાજના સાંનિધ્યમાં આજે શનિવારે વર્ષો જૂની પરંપરા મુજબ પોષી પૂનમ નિમિત્તે બોરની ઉછામણી કરવામાં આવશે. આ ઉત્સવ સાથે ભાવિક ભક્તોમાં અતુટ શ્રદ્ધા જોડાયેલી છે. પરંપરા મુજબ, જે બાળકોને બોલવામાં તકલીફ હોય, તોતડતા હોય કે મોઝા બોલતા શીખ્યા હોય, તેમના માતા-પિતા પોતાનું બાળક બોલતું થાય તે માટે સંતરામ મંદિર ખાતે બોરની ઉછામણી કરવાની બાધા રાખે છે. દર વર્ષે નડિયાદ સંતરામ મંદિર ખાતે પોષી પૂનમના દિવસે શ્રદ્ધાળુઓ મંદિરે આવીને મહારાજના ચરણોમાં બોર ઉછાળી પોતાની માનતા પૂરી કરે છે. પોષી પૂનમે બોરની ઉછામણીને લઈ નડિયાદ સ્ટેશનથી પારસ સર્કલ સુધીના રોડ સહિત ઠેર ઠેર બોર વેચનારા વેપારીઓની લારીઓ જોવા ગોઠવાઈ રહી છે. બોરની ઉછામણીના કારણે બોરની કિંમતમાં વધારો જોવા મળી રહ્યો છે. પોષી પૂનમે બોરની ઉછામણી કરનાર લોકો તેમજ પ્રસાદી રૂપે બોર ઝીલવા પણ શ્રદ્ધાળુઓ મોટી સંખ્યામાં જોવા મળે છે.

ભાવનગરમાં રખડતા ઢોરનો ત્રાસ યથાવત જનતા ત્રાહિમામ પોકારી ઉઠી

(એજન્સી) ભાવનગર | તા.૦૩

ગોહિલવાડના પાટનગર સમાન ભાવનગર શહેરમાં રખડતા ઢોરની સમસ્યા હવે માથાના દુખાવા સમાન બની ગઈ છે. ભાવનગર મહાનગરપાલિકા ભલે કાગળ પર મસમોટા આંકડાઓ રજૂ કરીને પોતાની પીઠ થપથપાવતી હોય, પરંતુ વાસ્તવિકતા એ છે કે શહેરના મુખ્ય માર્ગોથી લઈને ગલીઓ સુધી પશુઓનો રાફડો ફાટ્યો છે. છેલ્લા ૧૨ મહિનામાં તંત્રએ હજારો પશુઓ ડબ્બે પૂર્યા હોવાનો દાવો કર્યો છે, તેમ છતાં સામાન્ય નાગરિકો આજે પણ રસ્તા પર નીકળતા ફફડાટ અનુભવી રહ્યા છે. ખાસ કરીને ચોમાસા દરમિયાન આ સમસ્યા વિકરણ સ્વરૂપ ધારણ કરે છે, જેના કારણે જનજીવન અસ્તવ્યસ્ત થઈ રહ્યું છે. આંકડાકીય માયાજાળ અને જમીની હકીકત મહાનગરપાલિકાના સત્તાવાર સૂત્રો દ્વારા મળતી માહિતી મુજબ, જાન્યુઆરીથી ૨૬ ડિસેમ્બર ૨૦૨૫ સુધીના સમયગાળામાં કુલ ૩,૫૭૫ રખડતા ઢોર પકડવામાં



આવ્યા છે. વેટરનરી ઓફિસરના જણાવ્યા અનુસાર, દરરોજ શહેરના વિવિધ વિસ્તારોમાં પશુત્રાસ નિયંત્રણની ટીમો દોડતી રહે છે. જોકે, આટલી મોટી સંખ્યામાં પશુઓ પકડાયા હોવા છતાં શહેરના રાજમાર્ગો પર કોઈ ફેર પડ્યો હોય તેવું જણાતું નથી. શાકમાર્કેટ, ચિત્રા, ઘોઘા જકાતનાકા અને હલુરીયા ચોક જેવા ધમધમતા વિસ્તારોમાં ગાયો અને આખલાઓ રાજ કરતા જોવા મળે છે. ભરતનગર અને સરદારનગર જેવા રહેણાંક વિસ્તારોમાં પણ પશુઓ અહીંગો જમાવીને બેઠા હોય છે, જેના કારણે વાહન ચાલકો અને રાહદારીઓ માટે અકસ્માતનું જોખમ સતત તોળાયેલું રહે છે.

જવાબદારોના આંખ આડા કાન

ખેડા જિલ્લા કલેક્ટર કચેરી સામેની ૩ સોસા.ના રહિશો ઉભરાતી ગટરથી પ્રસ્ત

ખેડા : નડિયાદમાં આવેલી ખેડા જિલ્લા કલેક્ટર કચેરી સામે વીજકચેરીની ઓફિસની બાજુમાં આવેલી ત્રણ સોસાયટીઓના રહિશો છેલ્લા ત્રણ-ચાર વર્ષથી ઊભરાતી ગટરના કારણે ત્રાહિમામ પોકારી ઉઠ્યા છે. અહીં આવેલી શ્રીજી પુણ્ય બંગલોડ, પદ્માવતી રેસીડન્સી અને પુષ્પવિહાર રેસીડન્સીના રહીશો દ્વારા ઘણા સમયથી ઊભરાતી ગટરોના ગંદાપાણીમાંથી અવરજવર કરવા મજબૂર બન્યા છે. આ મામલે વારંવાર રજૂઆતો છતાં

તંત્ર દ્વારા આંખ આડા કાન કરાતો હોવાનો આક્ષેપ કરવામાં આવી રહ્યો છે. દિવસ દરમિયાન મહિલાઓ શાકભાજી, જીવન જરૂરિયાતની ચીજ વસ્તુઓ લેવા, બાળકો શાળાએ જવા અવરજવર કરતા હોવાથી બીમારીથી બચવા-બચાવવા સ્થાનિકોએ પોતાના ખર્ચે ગટરલાઈનની સાફ સફાઈ કરાવી હતી. પરંતુ જૂની લાઈન આગળ ચોકઅપ હોવાથી તેમણે ખચેલા નાણાં વ્યર્થ ગયા અને આજે એજ નકં જેવી સ્થિતિ છે.



ઉમરેઠ પોલીસે ૨૨ પશુ બચાવ્યા

આણંદમાં પશુ તસ્કરીનો પર્દાફાશ કતલખાને લઈ જવાતા પશુ બચ્યા



આણંદ : ગુજરાતમાં પશુ તસ્કરી અને ગેરકાયદે કતલખાને પશુઓને ધકેલવાનું નેટવર્ક ફરી એકવાર સક્રિય થયું હોય તેમ જણાય છે. આણંદ જિલ્લાની ઉમરેઠ પોલીસે મધરાતે એક સયોટ ખાતમીના આધારે ઉમરેઠ-નડિયાદ રોડ પર સફળ દરોડો પાડીને ૨૨ જેટલી ભેંસોને કતલખાને જતાં બચાવી લીધી છે. પોલીસે આ ગુનામાં કંટેનર ચાલક અને પાયલોટિંગ કરનારા સહિત ત્રણ શખ્સોની ધરપકડ કરી છે અને લાખો રૂપિયાનો મુદ્દામાલ જપ્ત કરીને મુખ્ય સૂત્રધારની શોધખોળ તેજ કરી છે.ખાતમીના આધારે વોચ અને ફિલ્મી ઢબે ધરપકડ ઘટનાની વિગતો મુજબ, ઉમરેઠ પોલીસને ચોક્કસ માહિતી મળી હતી કે ઉમરેઠ તરફથી એક બંધ બોડીના કંટેનરમાં પશુઓને ફૂરતાપૂર્વક ભરીને સુરત તરફ લઈ જવામાં આવી રહ્યા છે. આ માહિતીના આધારે પોલીસની ટીમે ઉમરેઠ-નડિયાદ માર્ગ પર આવેલી એક જાણીતી હોટલ પાસે નાકાબંધી કરી હતી. રાત્રિના સુમારે શંકાસ્પદ કંટેનર આવતા પોલીસે તેને અટકાવ્યું હતું. આશ્ચર્યની વાત એ હતી કે કંટેનરની આગળ એક બાઈક ચાલક સતત પાયલોટિંગ

કરી પોલીસની હિલચાલ પર નજર રાખી રહ્યો હતો, પરંતુ સતર્ક પોલીસે પાયલોટિંગ કરનાર અને કંટેનરમાં સવાર શખ્સોને ઘેરી લઈને ઝડપી પાડ્યા હતા. કંટેનરમાં પશુ ફૂરતાના હચમચાવતા દ્રશ્યો પોલીસે જ્યારે બંધ બોડીના કંટેનરનો દરવાજો ખોલ્યો ત્યારે અંદરનું દ્રશ્ય અત્યંત હદયતાલક હતું. કંટેનરની અંદર ૨૨ ભેંસોને કોઈપણ જાતની ઘાસચારા કે પાણીની બ્વસ્થા વગર ઠંસી ઠંસીને ભરવામાં આવી હતી. હવા ઉજાસના અભાવે પશુઓની હાલત અત્યંત દયનીય બની ગઈ હતી. પોલીસે પશુઓની હેરાફેરી અંગેનું લાયસન્સ માંગતા શખ્સો પાસે કોઈ સત્તાવાર દસ્તાવેજો માગ્યા ન હતા. પકડાયેલા શખ્સોની ઓળખ યાસીન મુસાભાઈ મતાદાર (કરજજા), સોહિલ ફરીદભાઈ શેખ (સામરખા) અને સમીર સહિબભાઈ ફુરેશી (ઉમરેઠ) તરીકે થઈ છે.રૂપિયા ૧૬.૫૧ લાખનો મુદ્દામાલ જપ્ત પોલીસ કાર્યવાહી દરમિયાન સ્થળ પરથી પશુઓ, કંટેનર, બાઈક, મોબાઈલ અને રોકડ રકમ મળી કુલ રૂપિયા ૧૬,૫૧,૫૦૦નો મુદ્દામાલ જપ્ત કરવામાં આવ્યો છે.

શિક્ષણ વિભાગમાં ખાલી જગ્યાઓનો પકકાર | કરાર આધારિત શિક્ષકોની ભરતી ૨૦૨૫ પ્રક્રિયા તેજ ભાવનગરમાં જ્ઞાન સહાયકોની ભરતી બીજા રાઉન્ડમાં ૩૩ ઓર્ડર અપાયા

(એજન્સી) ભાવનગર | તા.૦૩

ભાવનગર શહેર અને જિલ્લાની સરકારી તેમજ ગ્રાન્ટેડ હાઈસ્કૂલોમાં શિક્ષણનું સ્તર જાળવી રાખવા માટે વડી કચેરી દ્વારા જ્ઞાન સહાયકોની ભરતી પ્રક્રિયા વેગીલી બનાવવામાં આવી છે. કાયમી શિક્ષકોની ઘટને પહોંચી વળવા માટે ૧૧ માસના કરાર આધારિત જ્ઞાન સહાયકોની ભરતીના બીજા રાઉન્ડમાં તાજેતરમાં ૩૩ ઉમેદવારોને નિમણૂક પત્રો એનાયત કરવામાં આવ્યા છે. અગાઉ ઓક્ટોબર માસમાં યોજાયેલા પ્રથમ રાઉન્ડમાં ૧૬૨ ઉમેદવારોની પસંદગી બાદ ખાલી રહેલી જગ્યાઓ ભરવા માટે આ મહત્વનો નિર્ણય લેવામાં આવ્યો છે.

જ્ઞાન સહાયક ભરતીના આંકડા અને રાઉન્ડની વિગત મળતી વિગતો મુજબ, રાજ્યના શિક્ષણ વિભાગ દ્વારા પ્રવાસી શિક્ષકોના સ્થાને હવે જ્ઞાન સહાયકોની વ્યવસ્થા અમલી બનાવવામાં આવી છે. ઓક્ટોબર-૨૦૨૫માં યોજાયેલા પ્રથમ રાઉન્ડ દરમિયાન ભાવનગર જિલ્લામાં



માથ્થમિક વિભાગમાં ૧૨૭ અને ઉચ્ચતર માથ્થમિકમાં ૩૫ શિક્ષકોની નિમણૂક કરવામાં આવી હતી. ત્યારબાદ ખાલી રહેલી બેકડો માટે બીજા રાઉન્ડની કાર્યવાહી હાથ ધરાતા, માથ્થમિક વિભાગમાં ૨૧ અને ઉચ્ચતર માથ્થમિક વિભાગમાં ૧૨ નવા ઉમેદવારોના ઓર્ડર વડી કચેરી દ્વારા કરવામાં આવ્યા છે. આ તમામ નવનિયુક્ત જ્ઞાન સહાયકો આગામી દિવસોમાં જેતે ફાળવેલી શાળામાં ફરજ પર હાજર થશે.જિલ્લાની શાળાઓમાં શિક્ષકોની વર્તમાન સ્થિતિ ભાવનગર જિલ્લામાં કુલ ૮૪ સરકારી

અને ૧૩૧ ગ્રાન્ટેડ હાઈસ્કૂલો કાર્યરત છે. બંને રાઉન્ડના અંતે અત્યાર સુધીમાં માથ્થમિક વિભાગમાં ૧૪૮ અને ઉચ્ચતર માથ્થમિક વિભાગમાં ૪૭ મળીને કુલ ૧૯૫ જ્ઞાન સહાયકોની કરાર આધારિત નિમણૂક થઈ ચૂકી છે. મીડિયા અહેવાલ મુજબ, આ ભરતી પ્રક્રિયાને કારણે શાળાઓમાં વિષયવાર શિક્ષકોની ઉણપ દૂર કરવામાં મદદ મળશે, પરંતુ હજુ પણ અનેક શાળાઓમાં પૂરતા શિક્ષકો નથી તે વાસ્તવિકતા છે.બે રાઉન્ડ બાદ પણ ૧૩૭ જગ્યાઓ હજુ ખાલી સૂત્રો દ્વારા મળતી માહિતી મુજબ, બે રાઉન્ડની જહેમત બાદ પણ ભાવનગર જિલ્લાની હાઈસ્કૂલોમાં શિક્ષકોની ઘટનો પ્રશ્ન સંપૂર્ણપણે ઉકેલાયો નથી. હાલની સ્થિતિએ માથ્થમિક વિભાગમાં ૮૧ અને ઉચ્ચતર માથ્થમિક વિભાગમાં ૧૧૯ મળી કુલ ૧૩૭ શિક્ષકોની જગ્યાઓ ખાલી હોવાનું સામે આવ્યું છે. ખાસ કરીને ઉચ્ચતર માથ્થમિક વિભાગમાં નિષ્ણાત શિક્ષકોની મોટી ખોટ વર્તાઈ રહી છે.

આઘેડ પર જીવલેણ દુમલોમાં શખ્સને 7 વર્ષનો કારાવાસ

બોટાદ : રાણપુરના કુંડલી ગામે બાઈકચાલક આધેડ ઉપર થયેલા જીવલેણ દુમલોમાં બોટાદ કોર્ટે શખ્સને સાત વર્ષ સખત કેદની સજા, રોકડ રકમનો દંડ ભરવા હુકમ કર્યો છે. રાણપુરના કુંડલી ગામે વર્ષ ૨૦૨૦માં સવશીભાઈ પોપટભાઈ બાવળિયા નામના આધેડ બાઈક લઈને ઉમરાળા તરફ જઈ રહ્યા હતા. આ સમયે જૂની અદાવતની દાઝ રાખી યુવરાજ શાંતુભાઈ ખાચર નામના શખ્સે બાઈક આગળ કરી સવશીભાઈને ઉભા રખાવી ગાળો દઈ, મારી નાંખવાની ધમકી આપી પેટ અને હાથના ભાગે છરીના આંધેડ ઘા ઝીંકી ગંભીર ઈજા પહોંચાડી હતી.

બગદાણાના યુવક પર દુમલો કરનાર ચાર શખ્સ બે દિવસના રિમાન્ડ મંજૂર

ભાવનગર : મહુવાના મોણપર ગામ નજીક બગદાણાના યુવક પર આઠ શખ્સોએ કરેલા જીવલેણ દુમલોના ચક્રચારી પ્રકરણમાં રાજકારણ ગરમાયું હતું. ગતરોજ આઠેય આરોપીઓને ઝડપી લઈ ક્રાઈમ રિ-કન્સ્ટ્રક્શન કરી તમામ આરોપીઓને રિમાન્ડની માંગણી સાથે ગત મોડી રાત્રે મહુવા કોર્ટમાં રજૂ કર્યાં હતા. કોર્ટે આઠ પૈકી ચાર આરોપીઓના બે દિવસના રિમાન્ડ મંજૂર કર્યાં હતા. જ્યારે અન્ય ચાર આરોપીઓને જેલહવાલે કરવા મહુવા કોર્ટે હુકમ કર્યો હતો. મહુવા તાલુકાના મોણપર ગામ નજીક ચાર

દિવસ પૂર્વે બગદાણા ગામના નવનંતાભાઈ ડાહ્યાભાઈ બાલવિયા પર આઠ શખ્સોએ ધોકા અને પાઈપ વડે જીવલેણ દુમલો કર્યો હતો. બનાવ અંગે બગદાણા પોલીસ મથકમાં અજાણ્યા આઠ શખ્સો સામે ગુનો નોંધાયા બાદ આ મામલે રાજકારણ ગરમાયું હતું. જે બાદ વિવાદ વકરતા આ કેસની તપાસકર્તા બગદાણાના પીઆઈની જિલ્લા પોલીસવડાએ તાત્કાલિક અસરથી બદલી કરી લીવ રિઝર્વ પર મુકી દેવાયા હતા અને સમગ્ર કેસની તપાસ મહુવા ટાઉન પીઆઈ પટેલને સોંપી દેવામાં આવી હતી.

વર્ષ 2020 ની ઘટનામાં બોટાદ કોર્ટે ચુકાદો આપ્યો

નાગલપર ગામે જીવલેણ દુમલોના બનાવમાં 5 આરોપીને સખત કેદ

(એજન્સી) બોટાદ | તા.૦૩

બોટાદ તાલુકાના નાગલપર ગામે આશરે સાડા પાંચેક વર્ષ અન્ય ચાર આરોપીને પાંચ-પાંચ વર્ષ સખત કેદની સજા અને દંડ ફટકારવામાં આવ્યો છે.બોટાદના નાગલપર ગામે રહેતા રમેશભાઈ વજુભાઈ ફતેપરાને તે જ ગામના શખ્સો સાથે ખેતીની જમીન મામલે તકરાર ચાલતી હોય, જે બનાવમાં બન્ને પક્ષે પોલીસ ફરિયાદ નોંધાવવામાં આવી હતી. તેની દાઝ રાખી ગત તા.૧૫-૦૨-૨૦૨૦ના રોજ સવારના સમયે ગોવિંદ રઘુભાઈ હાડગડા, પંકજ લાખાભાઈ હાડગડા, છેલ્લા રઘુભાઈ હાડગડા, કુંવરા રાધડભાઈ

હાડગડા, વેલા રત્નાભાઈ હાડગડા, છેલા વિભા હાડગડા, કાળીબેન લાખાભાઈ હાડગડા, લાખા રઘુભાઈ હાડગડાએ પ્રાણઘાતક હથિયારો લઈ ધસી આવી રમેશભાઈનું ખૂન કરવાના ઈરાદે તેમના ઉપર હુમલો કરી ગંભીર ઈજા પહોંચાડી હતી. આ બનાવ અંગે ત.મ.ના ભાઈ પ્રભુભાઈ વજુભાઈ ફતેપરાએ બોટાદ પોલીસમાં મહિલા સહિત આંદેય વિરૂદ્ધ ગુનો નોંધાવતા પોલીસે આઈપીસી ૩૦૭, ૩૦૮, ૩૨૫, ૧૪૩, ૧૪૭, ૧૪૮, ૧૪૯ અને જીપીએ ૧૩૫ મુજબ ફરિયાદ લઈ આગળની તપાસ હાથ ધરી હતી. ત્યારબાદ પોલીસે બોટાદની ડિસ્ટ્રીક્ટ એન્ડ સેશન્સ કોર્ટમાં ચાર્જશીટ રજૂ કરી હતી.

મહુવા કોર્ટમાં રજૂ કર્યાં હતા

પાર્ટીના સર્વે નંબર ૨૩૩૮/૨, ૨૩૩૯/૨, ૨૩૪૦ અને ૨૩૪૧ વાળી જમીન વર્ષ ૧૯૮૨-૮૩માં ગણોતધારા હેઠળ પ્રીમિયમ ભરી જૂની શરતમાં ફેરવવામાં આવી હતી. ત્યારબાદ કલેક્ટર અને નગરપાલિકાની મંજૂરી મેળવી આ જમીન બિનખેતી કરવામાં આવી હતી. વર્ષ ૧૯૮૪માં મૂળ માલિકો ગબાભાઈ બારેયા અને તેમના પરિવારજનોએ આ જમીન ધનલક્ષ્મીનગર અને શુભલક્ષ્મી નગર કો-ઓપરેટિવ હાઉસિંગ સોસાયટીને રજિસ્ટર વેચાણ દસ્તાવેજથી વેચાણ આપી હતી. આ સોસાયટીમાં નરેશભાઈના પિતા જીવજીભાઈ પટેલે ૧૧૦ મકાનોનું બાંધકામ કર્યું હતું, જેમાં મૂળ માલિકોના પરિવારો પણ

સરકાર અને તંત્ર દર મહિને હપ્તા લે છે

બાલાસિનોરના જમિયતપુરામાં આવેલી ડમ્પિંગ સાઇટથી પાણી, જમીન અને હવામાં પ્રદૂષણ

બાલાસિનોર : આખા ગુજરાતનો કેમિકલ ઉદ્યોગનો કચરો ઠાલવવા માટે બાલાસિનોરના જમિયતપુરામાં બનાવવામાં આવેલી ડમ્પિંગ સાઈટના કારણે આસપાસના ૧૫થી ૨૦ કિમીના વિસ્તારમાં પાણી, જમીન અને હવાનું ભારે પ્રદૂષણ ફેલાયું છે. બોરમાંથી લાલ રંગનું પાણી આવે છે. ત્યારે અહીંના લોકોને આ મુશ્કેલીમાંથી મુક્ત કરાવવા માટે આગામી દિવસોમાં લડત આપવાનું એલાન કોંગ્રેસની જન આકોશ યાત્રા દરમિયાન કરવામાં આવ્યું હતું.

બાલાસિનોરમાં શુક્રવારે કોંગ્રેસની જન આકોશ યાત્રા યોજાઈ હતી. જેમાં કોંગ્રેસના નેતાએ જણાવ્યું હતું કે, જમિયતપુરા ડમ્પિંગ સાઈટ બની ત્યારથી સ્થાનિક લોકો વિરોધ કરી રહ્યાં છે. આખા ગુજરાતનો અતિરાય હાનિકારક ઔદ્યોગિક કચરો અહીં નાખવામાં આવે છે.

લોકોના જીવન સાથે ચેડાં થઈ રહ્યાં છે. આસપાસના ગામના લોકોને શ્વાસ લેવામાં તકલીફ પડે એટલી દુર્ગંધ આવે છે. ખેતરના કૂવામાંથી લાલ રંગનું પાણી આવે છે. ડમ્પિંગ સાઈટના કેમ્પસમાં રિવર્સ બોર બનાવી તેમાં ઝેરી કેમિકલવાળુ પાણી ઠાલવાય છે, જેના કારણે જમીનના તળ બગડ્યાં છે. ખેતીથી માંડીને લોકોને પીવા માટે પ્રદૂષિત પાણીનો ઉપયોગ કરવો પડે છે. ત્યારે આ ડમ્પિંગ સાઈટ અહીંથી બંધ કરીને પ્રકૃતિના રક્ષણ માટે યોગ્ય પગલાં લેવાય તેવી રજૂઆત આગામી દિવસોમાં વિધાનસભામાં પણ કરવામાં આવશે. તેમણે આક્ષેપ કર્યો હતો કે, રાજકીય લોકોની મિલિભગત હોવાથી લોકોના જીવન સાથે ચેડાં થઈ રહ્યાં હોવા છતાં ડમ્પિંગ સાઈટ અંગે કોઈ પગલાં લેવાતા નથી.

મહિલાને બદનામ કરતા ગળાફાંસો ખાઈ લીધો હતો

પત્નીને મરવા મજબૂર કરનારા પતિને 7 વર્ષ સખત કેદની સજા

(એજન્સી) બોટાદ | તા.૦૩

રાણપુર તાલુકાના ખસ ગામે પિયર ધરાવતા મહિલાને તેના જ પતિએ સોશિયલ મીડિયામાં બદનામ કરતા તેણીએ ગળાફાંસો ખાઈ મોત લાલ્વું કર્યું હતું. આ ચક્રચારી કેસમાં પત્નીને મરવા મજબૂર કરનારા પતિને કોર્ટે સાત વર્ષ સખત કેદની સજા, ૫૦ હજારના દંડનો હુકમ કર્યો છે. આણંદના ખંભાત તાલુકાના ગોલાણા ગામે રહેતો કર્ણસિંહ જજુભા પરમાર નામના શખ્સના વર્ષ ૨૦૧૫માં રાણપુરના ખસ ગામના મહિલા સાથે લગ્ન થયા હતા. ત્યારબાદથી આરોપીએ તેણીને શારીરિક-માનસિક ત્રાસ આપીને વર્ષ ૨૦૧૯માં પિયર મોકલી આપી હતી. આ ઉપરાંત દીકરોની જન્મ થતાં મેણાં-ટોણાં મારી, પિયરમાંથી નાણાં લાવવા દબાણ કરી તેણીના વોટ્સએપ ઉપર ફોટા વામરલ

કરી બદનામ કરતો હોય, તે દુઃખ-ત્રાસ સહન ન થતાં પરિણીતાએ તા.૨૧-૭-૨૦૧૯ના રોજ પિયરમાં ગળાફાંસો ખાઈ આપઘાત કરી લીધો હતો. જે બનાવ અંગે કર્ણસિંહ પરમાર નામના શખ્સ સામે રાણપુર પોલીસમાં આઈપીસી ૩૦૬, ૪૮૮ (ક), આઈટી એક્ટની કલમ ૬૭ મુજબ ગુનો દાખલ થયો હતો. દરમિયાનમાં આ અંગેનો કેસ બોટાદના ડિસ્ટ્રીક્ટ એન્ડ સેશન્સ કોર્ટમાં ચાલી જતાં ફરિયાદી પક્ષે ૧૪ સક્ષીને તપાસવામાં આવેલ તેમજ ૩૦ દસ્તાવેજ પુરાવા, જિલ્લા સરકારી વકીલ કે.એમ. મકવાણાની ધારદાર દલીલો, રજૂઆતોને ગ્રાહ્ય રાખી ડિસ્ટ્રીક્ટ એન્ડ સેશન્સ જજ એમ.જે. પરારાશે આરોપીને તક્સીરવાન ઠેરવી સાત વર્ષ સખત કેદની સજા, રૂા.૫૦,૦૦૦નો દંડ ભરવા હુકમ ફરમાવેલ છે.



એસબીઆઈ ફંડ્સ મેનેજમેન્ટનો રિપોર્ટ

૨૦૨૬માં ભારતીય રૂપિયાનું મૂલ્ય ડોલર સામે ૯૨ સુધી જશે

(એજન્સી) નવી દિલ્હી | તા 0૩

ભારતીય ચલણ રૂપિયા માટે વર્ષ ૨૦૨૫ અત્યંત પડકારજનક રહ્યું હતું, જેમાં ૨૦૨૨ પછીનો સૌથી મોટો પ ટકાનો ઘટાડો જોવા મળ્યો હતો. જોકે, હવે આર્થિક નિષ્ણાતો અને એસબીઆઈ (SBI) ફંડ્સ મેનેજમેન્ટના ૨૦૨૬ના આઉટલુક રિપોર્ટ મુજબ, આગામી નાણાકીય વર્ષ ૨૦૨૭માં રૂપિયાના અવમૂલ્યનની ગતિમાં નોંધપાત્ર ઘટાડો થવાની સંભાવના છે. અહેવાલ મુજબ, વર્ષ ૨૦૨૬ના અંત સુધીમાં ભારતીય રૂપિયો અમેરિકી ડોલર સામે ૯૨ રૂપિયાના સ્તરે સ્થિર થઈ શકે છે, જે ભારતીય અર્થતંત્ર માટે રાહતના સમાચાર છે.

રૂપિયામાં સ્થિરતા લાવનારા મુખ્ય પરિબળો એસબીઆઈ ફંડ્સ મેનેજમેન્ટના વિશ્લેષણ મુજબ, રૂપિયાની સ્થિરતા પાછળ અનેક સકારાત્મક કારણો જવાબદાર છે. ભારતની ચાલુ ખાતાની ખાધ (CAD) જીડીપીના ૧ ટકાથી નીચે રહેવાની પારણા છે, જે મજબૂત સર્વિસ નિકાસ અને કૂડ ઓઈલના નીચા ભાવોને કારણે શક્ય બનશે. આ ઉપરાંત, અમેરિકાની ફેડરલ રિઝર્વ દ્વારા વ્યાજદરોમાં ઘટાડાના ચક્રનો અંત નજીક હોવાથી વૈશ્વિક સ્તરે ડોલર નબળો પડી



શકે છે, જે ઉભરતા બજારોના ચલણોને ટેકો આપશે. વિદેશી રોકાણ અને વૈશ્વિક બોન્ડ ઇન્વેસ્ટ્સનો પ્રભાવ વર્ષ ૨૦૨૫માં વિદેશી સંસ્થાકીય રોકાણકારોએ (FPI) ભારતીય શેરબજારમાંથી અંદાજે ૧૮ અબજ ડોલર પાછા ખેંચ્યા હતા, જેના કારણે રૂપિયા પર ભારે દબાણ સર્જાયું હતું. જોકે, ૨૦૨૬માં

સ્થિતિ બદલાઈ શકે છે. ભારતીય સરકારી બોન્ડ્સનો વૈશ્વિક બોન્ડ ઇન્વેસ્ટ્સમાં સંભવિત સમાવેશ અને કોર્પોરેટ કંપાણીમાં સ્થિરતા આવવાથી વિદેશી મૂડીનું ફરીથી આગમન થઈ શકે છે. સૂત્રો દ્વારા મળતી માહિતી મુજબ, રૂપિયાનો ‘રિસલ્વ ઇફેક્ટિવ એક્સચેન્જ રેટ’ હાલમાં તેની વાસ્તવિક કિંમત કરતા પ ટકા નીચે છે, જે

મારુતિ સુઝુકીનું ૨૩.૫ લાખ યુનિટ્સ સાથે ઐતિહાસિક વેચાણ

ભારતીય ઓટો સેક્ટર માટે ૨૦૨૫નું વર્ષ શાનદાર: ડિસેમ્બરમાં વેચાણનો નવો રેકોર્ડ

નવી દિલ્હી: ભારતીય ઓટોમોબાઈલ ઉદ્યોગ માટે વર્ષ ૨૦૨૫ અત્યંત સફળ સાબિત થયું છે. અસિત સી. મહેતા ઇન્વેસ્ટમેન્ટ ઇન્ટરમીડિએટ્સ લિમિટેડ (ACMIIL) ના તાજેતરના અહેવાલ મુજબ, મેકો ઇકોનોમિક સ્થિતિમાં સુધારો અને ગ્રામીણ વિસ્તારોમાં વધેલી માંગને કારણે વર્ષના અંતે તમામ સેગમેન્ટમાં જોરદાર તેજ જોવા મળી છે. ખાસ કરીને સપ્ટેમ્બરમાં સરકાર દ્વારા કરવામાં આવેલા GST દરોના તર્કસંગત ફેરફારોની મોટી અસર ડિસેમ્બરના વેચાણ પર જોવા મળી છે. મારુતિ અને મહિન્દ્રા ટોય પર દેશની સૌથી મોટી કાર ઉત્પાદક કંપની મારુતિ સુઝુકીએ ડિસેમ્બર ૨૦૨૫માં ૨૨.૨% ની વાર્ષિક વૃદ્ધિ સાથે ૨,૧૭,૮૫૪ યુનિટ્સનું વેચાણ કર્યું છે. સમગ્ર કેલેન્ડર વર્ષ ૨૦૨૫

માં કંપનીએ ૨૩.૫ લાખ વાહનો વેચીને નવો ઇતિહાસ રચ્યો છે. નાની કારોનો ઉદય: સપ્ટેમ્બરમાં નાની કારો પર GST ૨૮% થી ઘટાડી ૧૮% કર્યા બાદ ‘મિની સેગમેન્ટ’ માં નોંધપાત્ર રિકવરી જોવા મળી છે. SUV નો કેન્ઝ: મહિન્દ્રા એન્ડ મહિન્દ્રા (M&M) એ SUV સેગમેન્ટમાં ૨૩% ની વૃદ્ધિ જાળવી રાખી છે, જ્યારે ટોયોટા કિર્લોસ્કરે પણ ૩૩% ના વધારા સાથે પોતાનું અત્યાર સુધીનું સર્વશ્રેષ્ઠ પ્રદર્શન કર્યું છે. ટૂ-વ્હીલર અને થ્રી-વ્હીલર સેગમેન્ટ ટૂ-વ્હીલર માર્કેટમાં TVS મોડેર્સે ૪૭.૮% ની અદભૂત વૃદ્ધિ સાથે મેદાન માર્યું છે. કંપનીના ઇલેક્ટ્રિક વાહનો (EV) ના વેચાણમાં પણ ૭૭% નો ઉછાળો આવ્યો છે. રોયલ એનફિલ્ડે ૫૫૦ સીસી સેગમેન્ટમાં ૩૦.૩% ની વૃદ્ધિ નોંધાવી છે.

૨૦૨૫ના ઈવી વેચાણના વૈશ્વિક આંકડા જાહેર

ઈવી માર્કેટમાં મોટો ઉલટફેર ટેસ્લાને પછાડી BYD નંબર વન

નવી દિલ્હી/બૈજિંગ: વૈશ્વિક ઇલેક્ટ્રિક વ્હીકલ (EV) માર્કેટમાં વર્ષ ૨૦૨૫ એક ઐતિહાસિક ટર્નિંગ પોઈન્ટ સાબિત થયું છે. ચીનની ઓટોમોબાઈલ દિગ્ગજ કંપની BYD એ અમેરિકી કંપની ટેસ્લાને પછાડીને વિશ્વની સૌથી મોટી ઇલેક્ટ્રિક વાહન વેચનારી કંપનીનું બહુમાન મેળવી લીધું છે. ગ્લોબલ ટાઈમ્સના અહેવાલ મુજબ, આ પ્રથમ વખત છે જ્યારે કોઈ ચીની ઉત્પાદકે પૂર્ણ વર્ષના વેચાણમાં ઈલોન મસ્કની ટેસ્લાને હરાવી હોય. ટેસ્લા માટે આ વર્ષ અત્યંત નિરાશાજનક રહ્યું છે, કારણ કે કંપનીના ઇતિહાસમાં પ્રથમ વખત વાર્ષિક ડિલિવરીમાં ઘટાડો નોંધાયો છે.આંકડાકીય જંગ: BYD ની મોટી છલાંગ તાજેતરના મીડિયા અહેવાલ મુજબ, BYD એ વર્ષ ૨૦૨૫ માં કુલ ૪૬ લાખ વાહનોની ડિલિવરી કરી છે, જે ૨૦૨૪ ની સરખામણીએ ૭.૭ ટકાનો વધારો દર્શાવે છે. આ આંકડામાં સૌથી મહત્વની બાબત એ છે કે કંપનીના શુદ્ધ

ઇલેક્ટ્રિક વાહનો (EV) ના વેચાણમાં ૨૮ ટકાનો તોર્નિંગ ઉછાળો આવ્યો છે, જે ૨૨.૫ લાખ યુનિટ્સ પર પહોંચ્યો છે. તેની સામે, ટેસ્લાએ ૨૦૨૫ માં માત્ર ૧૬.૩ લાખ યુનિટ્સની ડિલિવરી કરી છે, જે વાર્ષિક ધોરણે ૮.૬ ટકાનો મોટો ઘટાડો સૂચવે છે. ટેસ્લાનું ઉત્પાદન પણ ૬.૭ ટકા ઘટીને ૧૭.૩ લાખ યુનિટ્સ રહ્યું છે.ચીની કંપનીઓની સફળતાનું રહસ્ય ચીની પેસેન્જર કાર એસોસિએશનના જણાવ્યા અનુસાર, ચીની ઉત્પાદકો સંશોધન અને વિકાસ (R&D) માં સતત રોકાણ કરી રહ્યા છે અને તેમની ટેકનોલોજીને ઝડપથી આગળ ધપાવી રહ્યા છે. સૂત્રો દ્વારા મળતી માહિતી મુજબ, ચીન પાસે અત્યારે વિશ્વનું સૌથી અદ્યતન મેન્યુફેક્ચરિંગ બેઝ અને સંપૂર્ણ સપ્લાય ચેઇન ઉપલબ્ધ છે. સ્થાનિક બજારમાં મજબૂત ઇન્ફ્રાસ્ટ્રક્ચર અને સરકારની પ્રોત્સાહક નીતિઓએ BYD જેવી કંપનીઓને વૈશ્વિક સ્તરે સ્પર્ધાત્મક બનાવી છે.

દેશના કુલ રોકાણમાં આંધ્રપ્રદેશનો ૨૫.૩% હિસ્સો આંધ્રપ્રદેશમાં રોકાણના દરખાસ્તો ૨૦૨૬ દેશમાં સૌથી વધુ નોંધાયા

નવી દિલ્હી/અમરાવતી: આંધ્રપ્રદેશના મુખ્યમંત્રી એન. ચંદ્રબાબુ નાયુડુની દીર્ઘદ્રષ્ટિ અને આકર્ષક આર્થિક સુધારાઓના કારણે રાજ્ય ભારતનું સૌથી મોટું ‘ઇન્વેસ્ટમેન્ટ મેગનેટ’ બનીને ઉભર્યું છે. તાજેતરમાં બેંક ઓફ બરોડા દ્વારા જાહેર કરાયેલા અહેવાલ મુજબ, નાણાકીય વર્ષ ૨૦૨૬ના પ્રથમ નવ મહિનામાં ભારતભરમાં થયેલા કુલ રોકાણ દરખાસ્તોમાં આંધ્રપ્રદેશ ૨૫.૩ ટકાના વિશાળ હિસ્સા સાથે પ્રથમ ક્રમે રહ્યું છે. મુખ્યમંત્રી નાયુડુએ આ સિદ્ધિને રાજ્યના લોકો માટે સારા સમાચાર ગણાવતા ‘સ્પીડ ઓફ ઈઈંગ બિઝનેસ’ પહેલને તેનો શ્રેય આપ્યો છે. નીતિવિષયક સુધારાઓ અને પારદર્શક વહીવટ મુખ્યમંત્રીએ સોશિયલ મીડિયા પ્લેટફોર્મ ‘X’ પર વિગતો શેર કરતા જણાવ્યું હતું કે, આ પરિવર્તન પાછળ રાજ્ય સરકારના દૂરગામી નીતિવિષયક સુધારાઓ જવાબદાર છે. સરકારે ઇન્વેસ્ટિવ્સના વિતરણ માટે ‘એસ્ક્રો-આધારિત મેકેનિઝમ’ (Escrow-based mechanism) અમલમાં મૂક્યું છે, જેનાથી રોકાણકારોને સમયસર અને પારદર્શક રીતે લાભ મળી રહે છે. આ ઉપરાંત, સેક્ટર-વાર સ્પષ્ટ નીતિઓ અને ઝડપી મંજૂરીની પ્રક્રિયાએ વૈશ્વિક રોકાણકારોનો વિશ્વાસ જીત્યો છે. નાયુડુએ આ વિઝન પર ભરોસો મૂકવા બદલ રોકાણકારોનો અને રાજ્ય

સરકારની ટીમનો આભાર માન્યો હતો. અન્ય રાજ્યોની સરખામણીમાં આંધ્રપ્રદેશની સરસાઈ બેંક ઓફ બરોડાના આંકડા દર્શાવે છે કે દેશમાં ઓદ્યોગિક ગતિ હવે પૂર્વ અને દક્ષિણના કોરિડોર તરફ વળી રહી છે. આ યાદીમાં આંધ્રપ્રદેશ ૨૫.૩ ટકા સાથે ટોચ પર છે, જ્યારે ઓડિશા ૧૩.૧ ટકા અને મહારાષ્ટ્ર ૧૨.૮ ટકા હિસ્સા સાથે અનુક્રમે બીજા અને ત્રીજા સ્થાને છે. આશ્ચર્યજનક રીતે, દેશના કુલ મૂડી રોકાણનો અડધાથી વધુ હિસ્સો (૫૧.૨%) માત્ર આ ત્રણ રાજ્યોમાં જ કેન્દ્રિત છે. ગુજરાત ૭.૧ ટકા અને તેલંગાણા ૮.૫ ટકા હિસ્સો ધરાવે છે, જે દર્શાવે છે કે આંધ્રપ્રદેશે મોટા રાજ્યોને ઘણી પાછળ છોડી દીધા છે.રૂપિયા ૨૬.૬ લાખ કરોડના રોકાણની જાહેરાત નાણાકીય વર્ષ ૨૦૨૬ના પ્રથમ ત્રણ ક્વાર્ટરમાં દેશભરમાં કુલ ૨૬.૬ લાખ કરોડ રૂપિયાના રોકાણની જાહેરાતો કરવામાં આવી છે, જે ગત વર્ષની સરખામણીએ ૧૧.૫ ટકાનો વધારો દર્શાવે છે. આંધ્રપ્રદેશમાં આઈટી, ગ્રીન એનર્જી, મેન્યુફેક્ચરિંગ અને લોજિસ્ટિક્સ જેવા ક્ષેત્રોમાં મસમોદા રોકાણ આવ્યા છે. વિશાખાપટ્ટનમમાં ગુગલના ડેટા સેન્ટર પ્રોજેક્ટ અને રાયલસીમામાં ગ્રીન હાઈડ્રોજન પ્રોજેક્ટ્સ જેવા મોટા કરારોએ રાજ્યની આર્થિક શક્તિમાં વધારો કર્યો છે.

જિયો અને એરટેલ વચ્ચેનો એક્ટિવ યુઝર ગેપ રેકોર્ડ સ્તરે ઘટ્યો ટેલિકોમ ક્ષેત્રે જિયોનો દબદબો નવેમ્બરમાં ૧૨ લાખ નવા ગ્રાહકો ઉમેરાયા

નવી દિલ્હી: ભારતીય ટેલિકોમ માર્કેટમાં રિલાયન્સ જિયોએ તેની મજબૂત પકડ જાળવી રાખી છે. ટેલિકોમ રેગ્યુલેટરી ઓથોરિટી ઓફ ઇન્ડિયા (TRAI) દ્વારા જાહેર કરાયેલા નવેમ્બર ૨૦૨૫ના તાજેતરના ડેટા મુજબ, જિયોએ ૧.૨ મિલિયન (૧૨ લાખ) નવા સબસ્ક્રાઈબર્સ ઉમેરીને ઉદ્યોગમાં નેતૃત્વ ચાલુ રાખ્યું છે. આ સતત નવમો મહિનો છે જ્યારે જિયોએ ગ્રાહકો ઉમેરવાની બાબતમાં ભારતી એરટેલને પાછળ છોડી દીધું છે.એક્ટિવ યુઝર્સમાં જિયો એકમાત્ર વિજેતા નવેમ્બર માસ દરમિયાન સમગ્ર ટેલિકોમ ઉદ્યોગના એક્ટિવ (VLR) સબસ્ક્રાઈબર્સમાં ૩.૪ મિલિયનનો ઘટાડો જોવા મળ્યો હતો. જે કુલ ૧,૦૮૧ મિલિયન પર પહોંચ્યો છે. આ આશ્ચર્યજનક ઘટાડા વચ્ચે જિયો એકમાત્ર એવી કંપની રહી છે જેણે એક્ટિવ યુઝર્સમાં વધારો નોંધાવ્યો છે. તેની સરખામણીમાં વોડાફોન આઈડિયા (Vi) એ ૨.૨ મિલિયન અને ભારતી એરટેલે ૧.૭ મિલિયન એક્ટિવ યુઝર્સ ગુમાવ્યા છે. મોર્ગન સ્ટેનલીના અહેવાલ મુજબ, જિયોનો માર્કેટ શેર વધીને

૪૩.૭ ટકા થયો છે, જ્યારે અન્ય તમામ ઓપેરેટરોએ તેમનો હિસ્સો ગુમાવ્યો છે.બ્રોડબેન્ડ અને 5G FWA માં વર્ચસ્વ બ્રોડબેન્ડ સેગમેન્ટમાં પણ જિયોનું એકલધ્વ શાસન જોવા મળ્યું છે. કુલ નવા બ્રોડબેન્ડ જોડાણોમાં જિયોએ અંદાજે ૬૮ ટકા હિસ્સો કબજે કર્યો છે. ફિક્સ્ડ વાયરલેસ એક્સેસ (FWA) ક્ષેત્રે જિયોની વૃદ્ધિ એરટેલ કરતા ૨.૫ ગણી વધારે રહી છે. જોકે, બંને કંપનીઓએ ૦.૨૫ મિલિયન 5G FWA સબસ્ક્રાઈબર્સ ઉમેર્યા છે, પરંતુ જિયોના ‘અનલાઈસ્ટન્સ બેન્ડ રેડિયો’ (UBR) ના વિસ્તરણને કારણે તે હોમ બ્રોડબેન્ડમાં ઘણી આગળ નીકળી ગઈ છે.રાજ્યવાર પ્રદર્શન અને ભવિષ્યનું અનુમાન જિયોએ દેશના ૨૨ માંથી ૧૭ ટેલિકોમ સર્કલ્સમાં પોતાનો માર્કેટ શેર વધાર્યો છે, જેમાં જમ્મુ-કાશ્મીર અને પંજાબમાં સૌથી મોટો ઉછાળો જોવા મળ્યો છે. ભારતનો કુલ બ્રોડબેન્ડ સબસ્ક્રાઈબર બેઝ હવે ૧૦૦ કરોડ (૧ અબજ) ના આંકડાને પાર કરી ગયો છે, જેમાં જિયો ૫૧ કરોડ ગ્રાહકો સાથે ટોચ પર છે.

માર્ચ 2026થી ATMમાંથી નહી નીકળે 500ની નોટ? ફરી થશે નોટબંધી? વાયરલ મેસેજની સત્યતા

(એજન્સી) નવી દિલ્હી | તા 0૩

સોશિયલ મીડિયા પર વાયરલ પોસ્ટ્સમાં કરવામાં આવેલા દાવાઓ પછી, લોકો વિચારવા લાગ્યા છે કે શું સરકાર ખરેખર આ વખતે 500 રૂપિયાની નોટને બંધ કરી શકે છે. સરકારે પોતે હવે આ અંગે સ્પષ્ટતા કરી છે.8 નવેમ્બર, 2016 ના રોજ સરકારે 500 અને 1000 રૂપિયાની નોટો બંધ કરવાની જાહેરાત કરી ત્યારે દેશભરમાં ગભરાટ ફેલાયો હતો. બેંકો અને એટીએમની બહાર લોકોની લાંબી કતારો જોવા મળી હતી જેથી તેઓ પોતાની નોટો બદલી શકે. આજે પણ આ યાદો જીવંત છે. પરંતુ હવે એક ફરીવાર નોટબંધીને લઈને ચર્ચાઓ ફેલાઈ છે.

સોશિયલ મીડિયા પર એક પોસ્ટ વાયરલ થઈ રહી છે જેમાં દાવો કરવામાં આવ્યો છે કે સરકાર માર્ચ 2026 સુધીમાં 500 રૂપિયાની નોટો બંધ કરી શકે છે. પરિણામે એટીએમ પણ 500 રૂપિયાની નોટો બંધ કરી દેશે. આ વાયરલ પોસ્ટથી સવાલો ઉભા થયા છે કે શું 500 રૂપિયાની નોટો ખરેખર ચલણમાંથી

ભારતની કોન્સર્ટ ઇકોનોમીને વેગ આપવા કેન્દ્ર સરકારનો મોટો નિર્ણય

નવી દિલ્હી: ભારત સરકારના માહિતી અને પ્રસારણ મંત્રાલયે દેશની કોન્સર્ટ ઇકોનોમીને નવી ઊંચાઈઓ પર લઈ જવા માટે ‘લાઈવ ઇવેન્ટ્સ ડેવલપમેન્ટ સેલ’ (LEDC) ની સ્થાપના કરી છે. આ પહેલનો મુખ્ય હેતુ ભારતના લાઈવ મનોરંજન ક્ષેત્રને વ્યવસ્થિત માળખું પુરું પાડવાનો અને ૨૦૩૦ સુધીમાં ભારતને વિશ્વના અગ્રણી મનોરંજન સ્થળોમાં સામેલ કરવાનો છે. મંત્રાલય દ્વારા જારી કરવામાં આવેલી યાદી મુજબ, આ સેલ સિંગલ-વિન્ડો ક્લિયરન્સ સિસ્ટમ તરીકે કામ કરશે, જેથી મોટા આયોજનોમાં વહીવટી અવરોધો દૂર કરી શકાય. ઝડપથી વિકસતું મનોરંજન બજારે વર્ષ ૨૦૨૪માં સંગઠિત લાઈવ ઇવેન્ટ્સ માર્કેટનું મૂલ્ય ૨૦,૮૬૧ કરોડ રૂપિયા નોંધાયું હતું, જે ૧૫ ટકાનો વાર્ષિક વૃદ્ધિ દર દર્શાવે છે. આ ક્ષેત્ર અત્યારે પરંપરાગત મીડિયા કરતા વધુ ઝડપથી વિકસી રહ્યું છે અને આગામી સમયમાં ૧૮ ટકાના ચક્રવૃદ્ધિ દરે વધવાની પારણા છે. કેન્દ્રીય મંત્રી અશ્વિની વૈષ્ણવના માર્ગદર્શન હેઠળ જુલાઈ ૨૦૨૫માં આ સેલની રચના કરવામાં આવી હતી, જેમાં કેન્દ્ર અને રાજ્ય સરકારોના પ્રતિનિધિઓ તેમજ ઉદ્યોગ જગતના અગ્રણીઓનો સમાવેશ થાય છે. નાના શહેરો બન્યા મનોરંજનના નવા હબ મીડિયા અહેવાલ અને ‘બુક માય શો’ ના ૨૦૨૫ના ડેટા મુજબ, હવે માત્ર મેટ્રો શહેરો જ નહીં પણ ટિઅર-૨ અને ટિઅર-૩ શહેરોમાં પણ લાઈવ કોન્સર્ટનો કેન્દ્ર વધ્યો છે.

News Brief ઝોમેટો ગીગ વર્કર્સ હડતાળ પાછળ ‘રાજકીય એજન્ડા’, સંજીવ બિખચંદાનીના આકરા પ્રહાર

નવી દિલ્હી: ભારતમાં ગીગ ઇકોનોમી અને ડિલિવરી બોયઝના અધિકારોને લઈને ચાલી રહેલી ચર્ચાએ હવે રાજકીય વળાંક લીધો છે. ‘Naukri.com’ ના સ્થાપક અને ઝોમેટો (Eternal) ના બિન-કાર્યકારી નિર્દેશક સંજીવ બિખચંદાનીએ તાજેતરમાં ગીગ વર્કર્સની હડતાળનું આહવાન કરનારાઓ પર આકરા પ્રહાર કર્યા છે. બિખચંદાનીએ આ હડતાળ પાછળ “રાજકીય એજન્ડા” હોવાનો આક્ષેપ કર્યો છે અને હડતાળ પ્રેરનારાઓને “શોમેઈન સોશિયલિસ્ટ” ગણાવ્યા છે. “આમ આદમી માય ફૂટ” સંજીવ બિખચંદાનીએ સોશિયલ મીડિયા પ્લેટફોર્મ ‘X’ પર ઝોમેટોના ફાઉન્ડર દીપિન્દર ગોયલના સમર્થનમાં પોસ્ટ કરી હતી. તેમણે આમ આદમી પાર્ટીના સાંસદ રાધવ યદ્દાનું નામ લીધા વગર નિશાન સાધતા લખ્યું કે, “એ વાત માન્યામાં નથી આવતી કે જે ‘શોમેઈન સોશિયલિસ્ટ’ એ ફિલ્મ સ્ટાર સાથે લગ્ન કર્યા, ઉદયપુરમાં ડિઝાઈનર વેડિંગ કર્યા અને માલદીવમાં એનિવર્સરી મનાવી, તે આજે ગીગ વર્કર્સના શોષણ પર મગરના આંસુ સારી રહ્યા છે. દીપિન્દર ગોયલે આંકડા સાથે કર્યો બચાવ આ વિવાદની શરૂઆત ત્યારે થઈ જ્યારે રાધવ યદ્દાએ ૧૦ મિનિટની ડિલિવરી એપ પર પ્રતિબંધ મૂકવાની માંગ કરી અને ગીગ વર્કર્સ સાથે મુલાકાત કરી.

જેફરીઝની આગાહી: ૨૦૨૬માં વીજળીની માંગ વધતા પાવર સેક્ટરમાં આવશે તેજી

નવી દિલ્હી: ભારતીય પાવર સેક્ટર અત્યારે એક મહત્વના વળાંક પર છે. વૈશ્વિક બ્રોકરેજ ફર્મ જેફરીઝ (Jefferies) ના તાજેતરના અહેવાલ મુજબ, વર્ષ ૨૦૨૫માં નબળા વપરાશ અને લાંબા ચોમાસાને કારણે જોવા મળેલી સુસ્તી ૨૦૨૬માં દૂર થશે. ૨૦૨૬માં વીજળીની માંગમાં રિકવરી આવવાથી આ સેક્ટરના શેરોમાં મોટો ઉછાળો જોવા મળી શકે છે. ૨૦૨૫માં માંગ કેમ ઘટી? રિપોર્ટ અનુસાર, એપ્રિલથી નવેમ્બર ૨૦૨૫ દરમિયાન વીજળીની માંગ લગભગ સ્થિર (Flat) રહી હતી. તેનું મુખ્ય કારણ અતિવૃષ્ટિ અને લાંબુ ખેંચાયેલું ચોમાસું હતું, જેના લીધે ઘરોમાં કુલિંગ (AC/Fan) ની જરૂરિયાત ઘટી હતી અને ખેતીમાં સિંચાઈ માટે પંપની જરૂર પડી ન હતી. જેફરીઝના વિશ્લેષકોએ નોંધ્યું છે કે જ્યારે પણ સરેરાશથી વધુ વરસાદ પડે છે, ત્યારે વીજળીની માંગ ૧ થી ૨ ટકા જેટલી ઓછી રહે છે, જેવું અગાઉ ૨૦૦૮ અને ૨૦૧૪માં જોવા મળ્યું હતું. ૨૦૨૬ માટે ઉગ્રતા આશા: પ-દઈ ગ્રોથનો અંદાજ જેફરીઝ અપેક્ષા રાખે છે કે મધ્યમ ગાળામાં વીજળીની માંગ વાર્ષિક ૫ થી ૬ ટકાના દરે વધશે. આ વૃદ્ધિ પાછળના મુખ્ય પરિબળો નીચે મુજબ છે: થર્મલ અને રિન્યુએબલ એનર્જી પર ધ્યાન માંગેને પહોંચી વળવા માટે સરકારે થર્મલ પાવર (ગોલ્ડ સ્ટાપાધારિત વીજળી) ના લક્ષ્યાંકને ૮૦ GW થી વધારીને ૯૭ GW (૨૦૨૪-૨૦૩૫ સુધી) કર્યો છે. રિન્યુએબલ એનર્જી ક્ષેત્રે પણ ૨૦૨૬માં પાવર પરચેઝ એગ્રીમેન્ટ (PPA) માં તેજી આવવાની સંભાવના છે.

સોનાના જોરે સતત ચોથા અઠવાડિયે ભારતના વિદેશી મુદ્રા ભંડારમાં ઉછાળો, 696.6 બિલિયન ડોલરે પહોંચ્યું

ભારતની આર્થિક સ્થિતિ વિદેશી મુદ્રા ભંડારના મોરચે વધુ મજબૂત બની રહી છે. ભારતીય રિઝર્વ બેન્ક(RBI) દ્વારા જાહેર કરવામાં આવેલા તાજા આંકડા મુજબ, 26 ડિસેમ્બર, 2025ના રોજ પૂરા થયેલા સપ્તાહમાં ભારતના વિદેશી મુદ્રા ભંડારમાં \$3.29 અબજનો નોંધપાત્ર વધારો થયો છે. આ સતત ચોથું અઠવાડિયું છે જ્યારે દેશના ભંડારમાં વૃદ્ધિ જોવા મળી છે.હાલમાં ભારતનો કુલ વિદેશી મુદ્રા ભંડાર વધીને \$696.610 અબજ પર પહોંચી ગયો છે. અગાઉના અઠવાડિયે તેમાં \$4.36 અબજનો વધારો થયો હતો. નોંધનીય છે કે ભારતનો અત્યાર સુધીનો સૌથી ઉચ્ચતમ સ્તર સપ્ટેમ્બર 2024માં \$704.88 અબજ રહ્યો હતો, જેની હવે ભારત ખૂબ નજીક પહોંચી ગયું છે.આ વખતે ભંડાર વધવાનું મુખ્ય કારણ સોના (Gold Reserve)ના મૂલ્યમાં થયેલો વધારો છે. 26 ડિસેમ્બરના સપ્તાહમાં ગોલ્ડ રિઝર્વના મૂલ્યમાં \$2.956 અબજનો વધારો થયો છે, જેનાથી કુલ સોનાનો ભંડાર હવે \$113.320 અબજ થયો છે. હાલમાં RBI પાસે સોનાનો જથ્થો 880 ટનને પાર કરી ગયો છે, જે કુલ ભંડારના આશરે 14.7% જેટલો હિસ્સો ધરાવે છે.વિદેશી મુદ્રા આસ્થામતો(FCA), જે ભંડારનો સૌથી મોટો હિસ્સો છે, તેમાં પણ \$184 બિલિયનનો વધારો નોંધાયો છે. આ સાથે FCA ભંડાર હવે \$559.612 અબજ પર પહોંચ્યો છે. FCAમાં ડોલર સિવાય યુરો, પાઉન્ડ અને યેન જેવી કરન્સીના મૂલ્યમાં થતી વધ-ઘટની પણ અસર જોવા મળે છે.SDR(સ્પેશિયલ ડ્રોઈંગ રાઈટ્સ): તેમાં \$60 બિલિયનનો વધારો થયો છે, જે હવે \$18.803 અબજ પર છે.IMF રિઝર્વ: આંતરરાષ્ટ્રીય મુદ્રા કોષ પાસે રાખેલા અનામત ભંડારમાં \$93 બિલિયનનો વધારો થયો છે.



તંત્રીની કલમે...

વિક્રમ સંવત 2082, પોષ વદ-૦1

જીવલેણ પીવાનું પાણી

છેલ્લા સાત વર્ષથી દેશના સૌથી સ્વચ્છ શહેર તરીકે સ્થાન મેળવનાર શહેરમાં ગટરનું પાણી પીવાના પાણીમાં ભળી જવાથી એક ડઝનથી વધુ લોકોના મોત થયા છે તે શરમજનક છે. એવું કહેવાય છે કે ઈન્દોરના ભગીરથપુરા વિસ્તારમાં પીવાના પાણીની પાઇપલાઇનમાં લીકેજ થવાથી હજારો લોકોના જીવ જોખમમાં મુકાયા હતા. આ ઘટના બાદ, લગભગ સો લોકોને હોસ્પિટલમાં દાખલ કરવામાં આવ્યા હતા, અને સેંકડો લોકો દૂષિત પીવાના પાણીનું સેવન કરવાથી બીમાર પડ્યા હતા. કોઇપણ સભ્ય સમાજમાં, કોઈ પણ વ્યક્તિ જ્યારે સાંભળશે કે તેઓ જે પાણીનો ઉપયોગ કરે છે તે ગટરના પાણીથી દૂષિત હતું ત્યારે તેને પસ્તાવો થશે. નિ:શંકપણે, આ ગંભીર વલીવટી બેદરકારી છે જેણે હજારો લોહિના જીવનને જોખમમાં મૂક્યા છે. માત્ર મ્યુનિસિપલ કોર્પોરેશન સામે જ નહીં પરંતુ આ વિભાગ સાથે સંકળાયેલા તમામ અધિકારીઓ સામે કડક કાર્યવાહી થવી જોઈએ. ઈન્દોરને સતત ભારતના સૌથી સ્વચ્છ શહેર તરીકે સ્થાન આપવામાં આવ્યું છે, અને આ ઘટના રાષ્ટ્રીય અને આંતરરાષ્ટ્રીય મીડિયામાં હેડલાઈન્સ બની હતી. આ દુ:ખદ પરિસ્થિતિએ માનવ અધિકાર પંચ અને મધ્યપ્રદેશ હાઈકોર્ટને હસ્તક્ષેપ કરવાની ફરજ પાડી હતી. વિડંબના એ છે કે નાગરિકોને પહેલાથી જ દૂષિત પીવાના પાણી પુરવઠા અંગે ફરિયાદ કરી હતી, પરંતુ નાગરિકોના સ્વાસ્થ્યનું રક્ષણ કરવા માટે જવાબદાર અધિકારીઓએ ઘણા લોકોના જીવ ગયા પછી જ પગલાં લીધા હતા. બીજી તરફ આજે ગુજરાતના પાટનગર ગાંધીનગરમાં પણ દૂષિત પાણીના કારણે ટાઈફોઈડના કેસોમાં મોટો વધારો થયો છે. 100થી વધુ બાળકો સાથે અનેક લોકો હોસ્પિટલની પથારીમાં દર્દ સાથે લીટી રહ્યા છે. વિકાસની વાતો વચ્ચે કરોડોના ખર્ચે નાખવામાં આવેલી નવી પાઇપલાઈનોમાં ગટરનું પાણી ભળી જતાં આ સ્થિતિ સર્જાઈ છે. જેમાં ખાસ કરીને સેક્ટર-24, 28 અને આદિવાડા વિસ્તાર રોગચાળાની ચપેટમાં આવી ગયો છે. આ મતવિસ્તારના પ્રતિનિધિ, રાજ્યના શહેરી વિકાસ મંત્રી, જેમના અધિકારક્ષેત્રમાં પીવાના પાણી પુરવઠા વિભાગ આવે છે, તેમના અસંવેદનશીલ નિવેદનોએ પણ લોકોમાં રોષ ભભૂકી ઊઠ્યો છે. જોકે, આકરી ટીકા બાદ, મંત્રીએ દુ:ખ વ્યક્ત કર્યું છે. ઘટના પછી મધ્યપ્રદેશના મુખ્યમંત્રી તરીકે સેવા આપનારા વરિષ્ઠ ભાજપ નેતા ઉમા ભારતીએ પણ ગુનેગારો પાસેથી પ્રાયશ્ચિત અને સજાની માંગ કરી છે. પરંતુ પ્રશ્ન એ રહે છે: શું કેટલાક નીચલા સ્તરના અધિકારીઓનું સંસ્પર્શન અને ટ્રાન્સફર ખરેખર આ મૃત્યુ માટે જવાબદાર લોકો માટે પ્રાયશ્ચિત કરશે? પરંતુ વિડંબના એ છે કે, આ સમસ્યા ફક્ત ઈન્દોર સુધી મર્યાદિત નથી. દેશભરના મોટા અને નાના શહેરોમાં દૂષિત પાણી પુરવઠાના કિસ્સાઓ વારંવાર પ્રકાશમાં આવી રહ્યા છે. અકસ્માત પછી તપાસ સંમિતિઓની રચના, વળતરની જાહેરાત અને જીનિયર અધિકારીઓનું સંસ્પર્શન એક ઢાંકપિછોડો બની ગયું છે. નવા વર્ષની પૂર્વ સંધ્યાએ, વડા પ્રધાન નરેન્દ્ર મોદીએ ‘સુધારો, અમલમાં મૂકો અને પરિવર્તન કરો’ ના મંત્ર પર ભાર મૂક્યો. તેમણે જીવન સુધારવા માટે પ્રક્રિયાઓને સરળ બનાવવાની અને સિસ્ટમોને વધુ વપરાશકર્તા-મેન્ડ્રીપૂર્ણ બનાવવાની જરૂરિયાત પર પણ ભાર મૂક્યો. પ્રશ્ન એ છે કે, જ્યારે નાગરિકો સ્વચ્છ હવા અને પાણી જેવી મૂળભૂત જરૂરિયાતોથી વંચિત હોય ત્યારે જીવન કેવી રીતે સરળ બનાવી શકાય? મધ્યપ્રદેશની ડબલ એન્જિન સરકાર આ મોરચે સંપૂર્ણપણે નિષ્ફળ ગઈ છે. મોટી યોજનાઓ અને સૂત્રોનો કોઈ અર્થ નથી જ્યાં સુધી તેમને જમીન પર નક્કર કાર્યવાહી દ્વારા સમર્થન આપવામાં ન આવે. સુપ્રીમ કોર્ટ વારંવાર ભાર મૂક્યો છે કે સ્વચ્છ પર્યાવરણનો અધિકાર એ જીવનનો મૂળભૂત અધિકાર છે, જેમ કે કલમ 21. ઈન્દોર દુર્ઘટના દર્શાવે છે કે શહેરી માળખાગત સુવિધાઓની નબળી જાળવણીને કારણે આ અધિકારનું કેટલી સરળતાથી ઉલ્લંઘન થઈ શકે છે. નિષ્કર્ષ એ છે કે સ્વચ્છતા રેન્કિંગ, સ્માર્ટ સિટીના દાવાઓ અને શાસનના સૂત્રો પ્રણાલીગત નિષ્ફળતાઓને છુપાવી શકતા નથી. ઈન્દોરની ઘટના બાદ, દેશભરના તમામ રાજ્યોમાં સંબંધિત વિભાગો અને સ્થાનિક સંસ્થાઓએ પીવાના પાણીની વ્યવસ્થા પર દેખરેખ રાખવી પડશે જેથી ખાતરી કરી શકાય કે પીવાના પાણીની સખાય લાઈનો જજરિત અને દૂષિત નથી. પીવાનું પાણી પૂરું પાડતી મુખ્ય પાઇપલાઈનોનું નિયમિત નિરીક્ષણ કરવું જોઈએ. આ માટે મંત્રાલય અને મ્યુનિસિપલ અધિકારીઓને જવાબદાર ઠેરવવા જોઈએ. આવા ગંભીર કિસ્સાઓમાં, બેદરકારી માટે દોષિત ઠરેલા લોકો માટે કડક સજાની જોગવાઈઓ હોવી જોઈએ.

અંજારમાં શ્રી મારું કંસારા સોની જ્ઞાતિ દ્વારા કુળદેવી શ્રી મહાકાલી માતાજીના ૩૮૪માં પાટોત્સવની શ્રદ્ધાભેર ઉજવણી



મહેશ એલ.સોની | નખત્રાણા

અંજાર મથ્થે શ્રી મારું કંસારા સોની જ્ઞાતિના શ્રી મહાકાલીમાતાજી ના મંદિરે સવારે ૮:૧૫ કલાકે હોમ-હવન સાથે મંગલ પ્રારંભ થયો હતો. હવનના યજમાન તરીકે શ્રી ભાવેશભાઈ જેન્તીલાલભાઈ બારમેડા અને શ્રી દિનેશભાઈ ઈશ્વરલાલભાઈ બુદભટ્ટીએ લાભ લીધો હતો. હવનવિધિ જ્ઞાતિના ગોર પ.પૂ. શ્રી દેવેનભાઈ કનકચંદ્ર વ્યાસ દ્વારા શાસ્ત્રોક્ત વિધિથી સંપન્ન કરાવવામાં આવી હતી. ત્યારબાદ સવારે ૧૦:૩૦ કલાકે માતાજીની ભવ્ય રાખમાળા નીકળી હતી, જેમાં જ્ઞાતિજનો પરંપરાગત વેશભૂષામાં જોડાયા હતા.

બનાસકાંઠામાં SARS-20૨૬ અંતર્ગત ૩ અને ૪ જાન્યુઆરીએ ખાસ મતદાર મુંબેશ

(એજન્સી) પાલનપુર | તા.0૩

બનાસકાંઠા મતદરયાદી ખાસ સઘનસુધારણા કાર્યક્રમ (SAR-20૨૬) અંતર્ગત તા.૦૩/૦૧/૨૦૨૬ તથા તા.૦૪/૦૧/૨૦૨૬ ના રોજ ખાસ મુંબેશના દિવસોનું આયોજન કરવામાં આવેલ છે. આ અંતર્ગત તમામ બીએલએઓ પોતાના નિર્ધારિત મતદાન મથક પર સવારે ૧૦:૦૦ વાગ્યાથી સાંજે ૦૫:૦૦ વાગ્યા સુધી હાજર રહી મતદારો પાસેથી ફોર્મ-૬, ફોર્મ-૭ અને ફોર્મ-૮ મેળવવાની તેમજ નો-મેર્ષિંગ યાદીમાં સમાવિષ્ટ મતદારોના યોગ્ય આધાર-પુરાવા એકત્ર કરવાની કામગીરી કરવામાં આવશે. તા.૦૪/૦૧/૨૦૨૬ ના રોજ ગુજરાત રાજ્ય સેવા આયોગ, ગાંધીનગર

દ્વારા રાજ્ય વેરા નિરીક્ષકની પરીક્ષા યોજનાર હોવાથી ૧૨-પાલનપુર વિધાનસભા મતદાર વિભાગના કુલ ૩૩ (તેત્રીસ) મતદાન મથકોને પરીક્ષા કેન્દ્ર તરીકે ઉપયોગમાં લેવાશે. પરિણામે આ મતદાન મથકો પર મતદારયાદી સંબંધિત કામગીરી માટે બીએલએઓની વૈકલ્પિક વ્યવસ્થા કરવામાં આવી છે, જેથી મતદારોને કોઈ અસુવિધા ન પડે. આ મુજબ સંસ્કાર વિદ્યાલય (જુના લક્ષ્મીપુરા), વિ.આર. વિદ્યાલય (આદર્શ), આદ્યોગિક તાલીમ સંસ્થા (આઈ.ટી.આઈ.), નૂતન હાઈસ્કૂલ (હનુમાન ટેકરી), સરસ્વતી હાઈસ્કૂલ, સ્વસ્તિક હાઈસ્કૂલ તેમજ બી.કે. ભણસાલી વિદ્યામંદિર

ગીરનાર અંબાજી મંદિર શક્તિપીઠ પ્રાગટ્ય મહોત્સવની વહેલી સવારથી ઉજવણી શરૂ



નરેન્દ્ર દવે જૂનાગઢ

ગરવા ગઢ ગિરનારની ટોચ ઉપર બિરાજમાન જગતજનની માં અંબાનો પ્રાગટ્ય મહોત્સવ યાને પોંખી પૂનમ એટલે જગતજનની માં અંબાજી માતાનો પ્રાગટ્ય દિવસ અને માતાજીનો જન્મદિવસ આજરોજ ધામધૂમથી ઉજવવા

પર્વતોના પિતામહ હિમાલયના ૫૨ દાદા એવા ગરવા ગઢ ગિરનારના 5000 પગથિયા ઉપર બિરાજમાન માતા અંબાજીના પ્રાચીન નિજ મંદિરમાં બિરાજમાન માં અંબાજીનો પ્રાગટ્ય મહોત્સવે મંદિર ટ્રસ્ટ દ્વારા હજારો માઈ ભક્તોની હાજરીમાં માતાજીને વિશેષ સિંગાર સાથે



શ્રીસુક્તના પાઠ હોમ - હવન, ગંગાજળ દૂધથી માતાજીને અભિષેક સાથે નિજ મંદિરના શિખર ઉપર ધ્વજ ચડાવવામા આવશે. બપોરે મહા આરતી સાથે માતાજીને થાળ ધરીને ભાવિકોને મહાપ્રસાદ પીરસાસે, સવારના ૦7:00 વાગ્યાથી બપોરના 2 વાગ્યા સુધી

માતાજીનો પ્રાગટ્ય ઉત્સવ ધામધૂમથી ઉજવવામાં આવ્યો હતોમાતાજીની કુલ 52 શક્તિપીઠો પૈકીની ગિરનાર પર્વત ઉપરની આ શક્તિપીઠ ઉદયન પીઠ તરીકે ઓળખાય છે. અહીં માતાજીના ઉદર પેટનો ભાગ પડેલો છે, જેથી ઉદયન પીઠ તરીકે ઓળખાય છે.

સાગબારા પો.સ્ટે.ના ધાડના ગુનાના ભાગેડું આરોપીને રાજસ્થાનથી ઝડપી પાડતી સાગબારા પોલીસ



ભરત શાહ | નર્મદા

તા. ૩:વિશાખા ડબરાલ પોલીસ અધિક્ષક નર્મદા નાઓ દ્વારા નાસતા ફરતા આરોપીઓને શોધી કાઢી પરીણામલક્ષી કામગીરી કરવા સુચના આપેલ જે અનુસંધાને વિરલ ચંદન, ઈન્ચાર્જ નાયબ પોલીસ અધિક્ષક રાજપીપલા ડિવીઝન રાજપીપલા નાઓ તથા જે.એમ.લટા ઈન્ચાર્જ પોલીસ ઈન્સ્પેક્ટર સાગબારા પોલીસ સ્ટેશન નાઓની સુચના તેમજ માર્ગદર્શન હેઠળ નાસતા ફરતા આરોપીને શોધી કાઢવા માર્ગદર્શન આપતા સર્વેલન્સ ટીમને ચોક્કસ બાતમી મળેલ કે, સાગબારા પોલીસ સ્ટેશન ના ધાડ નો નાસતો ફરતો આરોપી વિનોદ અરેંગ પાટીદાર રહે.૩યા તા.સાગવાડા જી.ડુંગરપુર (રાજસ્થાન) રાજસ્થાન રાજ્યના ડુંગરપુર જીલ્લાના સાગવાડા ખાતે આવેલ પ્રેમ પેલેસ હોટલમાં રહેતો હોવાની હકીકત મળેલ જેના આધારે તપાસ કરતા તે ત્યાંથી મળી આવતા તેને રાજસ્થાન ખાતેથી પકડી તેને આ ગુનાના કામે અટક કરી કાયદેસરની કાર્યવાહી કરવામાં આવી છે.

સ્ટેચ્યુ ઓફ યુનિટી-એકતાનગર ખાતે તા.૧૧મી જાન્યુઆરીએ આંતરરાષ્ટ્રીય પતંગ મહોત્સવ યોજાશે



ભરત શાહ | નર્મદા

તા. ૩ નર્મદા જિલ્લામાં એકતાનગરના ઓગણે આગામી તા.૧૧ જાન્યુઆરી, રવિવારના રોજ “આંતરરાષ્ટ્રીય પતંગ મહોત્સવ-૨૦૨૬” સરદાર સરોવર નર્મદા બંધના વ્યૂ પોઈન્ટ-૧ ખાતે યોજાનાર છે. જેના આગેતરા આયોજનના ભાગરૂપે

જિલ્લા જિલ્લા કલેક્ટર એસ.કે.મોદીની અધ્યક્ષતામાં કલેક્ટર કચેરીના કોન્ફરન્સ હોલ ખાતે સમીક્ષા બેઠક યોજાઈ હતી. આ બેઠક દરમિયાન જિલ્લા કલેક્ટર એ વિવિધ વિભાગોના અમલીકરણ અધિકારીઓને સોંપાયેલી કામગીરી યોગ્ય રીતે થાય, વિદેશમાંથી આવતા પતંગબાજોની સુરક્ષા

સાથે પ્રોટોકોલ જળવાય રહે તેની કાળજી રાખવા અને પતંગોત્સવ ખરેખર મહોત્સવ બની રહે તે જોવા સૌને પોત પોતાની ફરજ અદા કરવા તેમજ આ મહોત્સવ કાર્યક્રમમાં કાયદા વ્યવસ્થાની જાળવણી, બેઠક વ્યવસ્થા, પીવાના પાણીની વ્યવસ્થા, વીજ પુરવઠો જળવાઈ રહે, આરોગ્ય ટીમ હાજર

રાખવા જણાવ્યું હતું. આંતરરાષ્ટ્રીય પતંગ મહોત્સવમાં દેશ-વિદેશના પતંગબાજોના અવનવા પતંગોના કરતબો માણવાનો અદભૂત અવસર સ્ટેચ્યુ ઓફ યુનિટીના પ્રવાસે આવતા પ્રવાસીઓ અને જિલ્લાના નાગરિકોને લાભ લેવાની સોનેરી તક મળી રહેશે.

ડેડીયાપાડા ના લાડવા, મોજરા ગામ વચ્ચે ની નદી પર ગ્રામજનો જાતે શ્રમદાન કરી કાયો પુલ બનાવવા મજબૂર



ભરત શાહ | નર્મદા

તા. ૩ નર્મદા જિલ્લાના ડેડિયાપાડા તાલુકાના અંતરિયાળ વિસ્તારમાં આવેલા ગામડાઓ જેવાકે લાડવા, કુલસર, કંજાલ, બેબાર, દૂધર અને ગઢ જેવા ગામડાઓ માં નદી ઉપર પુલ ન હોવાથી લોકો ભારે હાલાકી ભોગવી રહ્યા છે. આ બધા ગામના લોકોને પોતાના જિલ્લામાં ઓફિસના કોઈ પણ સરકારી

કામકાજ ને લઈને જવા અથવા કોઈ પણ દર્દીને તેમજ બહેનોને પ્રસૂતા ઉપરે તો રાજપીપળા કે વડોદરા ખાતે લઈ જવા માટે ૩૫ થી ૪૦ કિલોમીટર સુધી ફરીને જવું પડતું હોય છે. ત્યારે લાબું અંતર કાપતા દર્દીને અને પ્રસૂતા બહેનોને પ્રસૂતા કરાવતા પેહલા જ રસ્તામાં ડિલિવરી થઈ જતી હોય છે. અને કેટલાક દર્દીઓ તો લાંબા અંતરના કારણે રસ્તામાં મૃત્યુ પણ પામે છે. અને અંદરના ગામડાઓ હોવાના કારણે સરકારી પ્રાથમિક શાળાઓમાં શિક્ષકો બદલીઓ કરાવીને અન્ય જગ્યા એ જતા રહેતા હોય છે. જેથી પ્રાથમિક શાળાઓમાં શિક્ષકોની ઘટના કારણે આદિવાસીઓના બાળકો ના શિક્ષણ પર ગંભીર અસરો જોવા મળી રહે છે.



મહેશ એલ.સોની | નખત્રાણા

તારીખ ૧ જાન્યુ. ગુરુવારના રોજ BAPS શ્રી સ્વામિનારાયણ સંસ્કાર ધામ નખત્રાણા મુકામે ગુરુવારની સભામાં ભુજ સ્વામિનારાયણ મંદિર ના પૂ. કોઠારી સ્વામિ શ્રી વિદેકમંગલ અને પૂ. સ્વામિ શ્રી વિનયદર્શન પધારી હતા દિવસ દરમ્યાન 108 હરિ ભક્તોના ઘેર અને વ્યવસાયિક સ્થળોએ પોતાના

આશીર્વાદ રૂપ પગલા પાઝા હતા. અને સાથે હરિભક્તોને અક્ષરબ્રહ્મ ગુણાતીત સત્ર વિશે માહિતગાર કર્યા હતાઅને અચૂકપણે આ સત્રનો લાભ જણાવ્યું હતું. વિશ્વ હિન્દુ પરિષદ માતાનામઢ જિલ્લા પ્રચાર પ્રસારક શ્રી હિરેન ભાઈ ભાનુશાળીએ માહિતી આપતા જણાવ્યું હતું કે રાત્રી દરમિયાન ગુરુવારે રાત્રે ૮:૦૦કલાકે શ્રી સ્વામીનારાયણ સંસ્કાર ધામ નખત્રાણા ખાતે યોજાયેલ સભામાં પૂ. સ્વામીશ્રીઓએ અક્ષરબ્રહ્મ ગુણાતીત સત્રનો ભક્તો જોડે વિડિઓ નિહાળ્યો હતો ત્યાર બાદ તેઓએ સભાજનોને પોતાના આશીર્વાચનો આપ્યા હતા આ સભામાં બહોળી સંખ્યામાં હરિ ભક્તો ઉપસ્થિત રહ્યા હતા.

૪૦મી અખિલ ગુજરાત ગિરનાર આરોહણ અવરોહણ સ્પર્ધાનો કાલે સામાજિક ન્યાય અધિકારીતા મંત્રીશ્રી ડો. પ્રદ્યુમન વાજા ફલેગ ઓફ કરી પ્રારંભ કરાવશે

નરેન્દ્ર દવે | જૂનાગઢ

જૂનાગઢ તા.૩ ૪૦મી અખિલ ગુજરાત ગિરનાર આરોહણ અવરોહણ સ્પર્ધાનો આવતી કાલે તા.૪ જાન્યુઆરીના રોજ સામાજિક ન્યાય અધિકારીતા મંત્રીશ્રી અને જૂનાગઢ જિલ્લાના પ્રભારી મંત્રીશ્રી ડો. પ્રદ્યુમન વાજા ફલેગ ઓફ કરી પ્રારંભ કરાવશે. ૪૦મી અખિલ ગુજરાત ગિરનાર આરોહણ અવરોહણ સ્પર્ધા તા.૪ જાન્યુઆરી, ૨૦૨૬ના રોજ યોજાશે. જેમાં રાજ્યભરના ૧૧૧૫ જેટલા સ્પર્ધકો ગરવા ગિરનારને સર કરવા માટે દોટ મુકશે.

ધનુર્માસ પૂનમ એવમ્ શનિવાર શ્રીકષ્ટભંજનદેવ હનુમાનજીને દક્ષિણી થીમની સાથે એમ્બ્રોઇડરી વર્ક ડિઝાઇનવાળા વાઘાનો દિવ્ય શાહગાર

251 કિલો ગુંદરપાક, ખજુરપાક, અડદિયો અને મેંથીના લાડુનો મિક્સ અનફૂટ ધરાવાયો

નરેન્દ્ર દવે જૂનાગઢ

સાળંગપુર તા.૩/૧ શ્રી સ્વામિનારાયણ મંદિર, વડતાલધામ સંચાલિત સુપ્રસિદ્ધ યાત્રાધામ સાળંગપુરધામ ખાતે પ.પૂ.શાસ્ત્રી સ્વામી હરિપ્રકાશદાસજી (અથાણાવાળા)ની પ્રેરણાથી ધનુર્માસ પૂનમ એવમ્ શનિવારે શ્રીકષ્ટભંજનદેવ હનુમાનજી દાદાને આજે તારીખ 03-01-2026, શનિવારના રોજ અત્યંત ભવ્ય અને પરંપરાગત ‘દક્ષિણી થીમ’ (South Indian Theme) પર વિશેષ શણગાર કરવામાં આવ્યો હતો. દાદાના સિંહાસન અને ગર્ભગૃહને દક્ષિણ ભારતીય મંદિરોની રીતે મુજબ કલાત્મક રીતે સજાવવામાં આવ્યું હતું.

કાલબી સ્ટેશન પાસે ટેમ્પો બાઈક સાથે અથડાતા એક નો પગ શરીર થી છૂટો પડ્યો, ટેમ્પો ચાલક નાશી છૂટ્યો

ભરત શાહ | નર્મદા

તા. ૩ દેડિયાપાડા તાલુકાના કાલબી સ્ટેશન પાસે ટેમ્પો એ ભાઈક ચાલક સાથે અકસ્માત કરતા એક વ્યક્તિ નો પગ છૂટો પડી ગયા બાદ ટેમ્પો ચાલક નાશી છૂટ્યો હતો મળતી માહિતી અનુસાર નીતિનભાઈ રમણભાઈ વસાવા, રહે. કાલબી નિશાળ ફળિયું એ આપેલ ફરિયાદ મુજબ એક અજાણ્યા ટેમ્પો ચાલકે પોતાનો ટેમ્પો પૂરપાટ હંકારી લાવતા નીતિનભાઈ ની મોટરસાઈકલ નં. GJ. 5.MM. 4194 ને સામેથી ટક્કર મારતા નીતિનભાઈ ને પગમાં ફેક્ચર કર્યું તેમજ તેમની સાથે બેઠેલા રીંકેશભાઈ ને ઈજાઓ કરી અને વીરેશભાઈ ને પગમાં ઈજા કરી તેમનો પગ છુંદાઈ જતા શરીર થી અલગ પાડી દઈ ટેમ્પો ચાલક નાશી ગયો હતો. દેડિયાપાડા પોલીસે ટેમ્પો ચાલક સામે ગુનો દાખલ કરી વધુ તપાસ હાથ ધરી છે.

જયપાલસિંહ મુંડાના કારણે આપણને શિક્ષણમાં અને રાજનીતિમાં અનામત સહિતના અનેક પ્રાપ્‍ધાન મળ્યાં : જાળ, જંગલ અને જમીનના અધિકારો પાછળ જયપાલસિંહ મુંડાનો ઐતિહાસિક ફાળો

જયપાલસિંહ મુંડા ફક્ત ખેલાડી નહીં, આદિવાસી હકોના મહાન શિલ્પી હતા: ચૈતર વસાવા



(એજન્સી) અમદાવાદ | તા. 03

આજે આદિવાસી સમાજના મહાપુરુષ જયપાલસિંહ મુંડાજીની 123મી જન્મજયંતી છે. આ જન્મ જયંતી નિમિત્તે આજે આમ આદમી પાર્ટીના ધારાસભ્ય ચૈતર વસાવાએ ફૂલવાડી ગામમાં એક કાર્યક્રમમાં હાજરી આપી હતી. આ કાર્યક્રમ દરમિયાન ધારાસભ્ય ચૈતર વસાવાએ જણાવ્યું હતું કે, આજે જયપાલસિંહ

મુંડાજીની જન્મ જયંતી છે. એક નાના ગામના નાના પરિવારમાં જયપાલજી નો જન્મ થયો. તેઓ ઉચ્ચ અભ્યાસ માટે ઓક્સફોર્ડ ગયા હતા, ત્યારે એમણે ભારતના તમામ લોકોને ભેગા કરીને એક હોકી ટીમની રચના કરી. ત્યારબાદ 1928માં ઓલમ્પિકમાં ભાગ લીધો અને જયપાલજીની કેપ્ટનશીપમાં ભારતે ગોલ્ડ મેડલ મેળવ્યો. ઓલમ્પિકમાં

ગોલ્ડ મેડલ જીતીને જયપાલજીએ ફક્ત આદિવાસી સમાજનું જ નહીં પરંતુ આખા ભારત દશનું નામ પૂરી દુનિયામાં રોશન કર્યું હતું. તે ફક્ત એક ખેલાડી ન હતા, તેમણે ICSની પરીક્ષા પાસ કરી હતી, આજે IASની પરીક્ષા પાસ કરીને લોકો ક્લેક્ટર બને છે, એ જ પ્રકારની પહેલાના જમાનામાં ICSની પરીક્ષા હતી. એ ધારતે તો બ્રિટનમાં પોતાના પરિવાર

સાથે સ્થાયી થઈ શકતા હતા પરંતુ એમણે બ્રિટિશ શાસનનો વિરોધ કર્યો અને પોતે ત્યારના બિહાર અને હાલના ઝારખંડ આવી ગયા અને રાયપુરમાં તેમણે પ્રિન્સિપાલ તરીકેની નોકરી સ્વીકારી. ત્યારબાદ આદિવાસી સમાજના ઉત્થાન માટે પ્રિન્સિપાલની નોકરીમાંથી રાજીનામું આપ્યું અને આદિવાસી મહાસભાનું આયોજન કર્યું.

જેલમાં સાતથી આઠ લોકોએ હરેશ સાવલિયા પર ફૂલો કર્યો: મનોજ સોરઠીયા

AAP પ્રદેશ સંગઠન મહામંત્રી મનોજ સોરઠીયા અને સૌરાષ્ટ્ર ઝોન સંગઠન મંત્રી રાજુ બોરબતરિયા દ્વારા અતિ મહત્વપૂર્ણ મુદ્દા પર જુનાગઢમાં પ્રેસ કોન્ફરન્સનું આયોજન કરવામાં આવ્યું હતું. આ પ્રેસ કોન્ફરન્સમાં AAP નેતા મનોજ સોરઠીયાએ જણાવ્યું હતું કે રાજ્યમાં 30 વર્ષથી શાસન કરતી ભાજપ સરકાર પાસે પોલીસનો અને તંત્રનો દુર ઉપયોગ કર્યા સિવાય કંઈ બન્યું નથી. વિસાવદરની જનતાએ આમ આદમી પાર્ટીને પસંદ કરીને ભાજપની તાનાશાહી સામે લડવા માટે એક નવો રસ્તો આપ્યો. ત્યારે સમગ્ર ગુજરાતના લોકો આમ આદમી પાર્ટી પર આશા રાખીને બેઠા છે.

ડાભોદની જનતા રસ્તા, પાણી, રોજગારી અને આવાસના પ્રશ્નોથી પરેશાન: ચૈતર વસાવા

અમદાવાદ | આમ આદમી પાર્ટી હાલ સમગ્ર ગુજરાતમાં ગુજરાત જોડે જનસભા દ્વારા લોકો સાથે સંપર્ક કરી રહી છે અને મોટી સંખ્યામાં લોકો આમ આદમી પાર્ટી સાથે જોડાઈ રહ્યા છે અને સાથે સાથે ભાજપ અને કોંગ્રેસના પક્ષ આગેવાનો અને કાર્યકર્તાઓ ગુજરાત જોડે વિધાનસભા દરમિયાન આમ આદમી પાર્ટીમાં જોડાઈ છે. આજે આમ આદમી પાર્ટીના ડેડીયાપાડાના ધારાસભ્ય ચૈતર વસાવાની આગેવાનીમાં ડાભોદના પક્ષસોલી ગામે ગુજરાત જોડે જનસભાનું આયોજન થયું હતું અને આ કાર્યક્રમમાં લગભગ 1500થી વધારે કોંગ્રેસ અને ભાજપના કાર્યકર્તાઓ તથા આગેવાનો આમ આદમી પાર્ટીમાં જોડાયા હતા. આ એક મોટો સંદેશ છે કે આવનારી જિલ્લા પંચાયત, તાલુકા પંચાયત અને નગરપાલિકાની ચૂંટણીઓમાં ડાભોદ વિસ્તારમાં આમ આદમી પાર્ટી ખૂબ જ મોટું પરાક્રમ કરવા જઈ રહી છે.

સમાજનાં સાચા નેતાઓનું સન્માન થવું જોઈએ, “આચા રામ,ગયા રામ”નું નહીં

આમ આદમી પાર્ટી વિસાવદરનાં ધારાસભ્ય ગોપાલ ઈટાલિયાએ સુરતમાં ભાજપ દ્વારા યોજાયેલ ભવ્ય રાજસ્વી સન્માન સમારોહ મુદ્દે પોતાનું મંતવ્ય રજૂ કરતા જણાવ્યું હતું કે આજે સુરતના મોટા વરાછા ખાતે એક ભવ્ય રાજસ્વી સન્માન સમારોહ થઈ રહ્યો છે. જે લોકો નવા મંત્રીઓ અને ધારાસભ્યો બન્યા છે તેનું સમાજ તરફથી સન્માન કરવાનો કાર્યક્રમ છે. કોઈ વ્યક્તિ સંઘર્ષ કરીને સફળતા મેળવે તેનું સન્માન થાય તેમાં કંઈ ખોટું નથી. પરંતુ સુરતમાં જે સન્માન થઈ રહ્યું છે તે સમાજ માટે ફાયદાકારક છે કે ફાઇલો ફેરવનાર માટે ફાયદાકારક છે? તે જાણવું ખૂબ જરૂરી છે.

ગુજરાતમાં આમ આદમી પાર્ટી મજબૂત બનતી જઈ રહી છે : ડો. જ્યૈલ વસરા AAP



(એજન્સી) અમદાવાદ | તા. 03

અમદાવાદ આમ આદમી પાર્ટી પ્રદેશ કાર્યાલય ખાતે AAP કાર્યકારી અધ્યક્ષ ડો.જ્યૈલ વસરાની આગેવાનીમાં ધોળકા કોંગ્રેસમાંથી અનેક આગેવાનો આમ આદમી પાર્ટીમાં જોડાયા હતા. અમદાવાદ જિલ્લા કોંગ્રેસ પ્રવક્તા, ઓબીસી,એસસી,એસટી એકતા મંચનાં મહામંત્રી અખિલ ભારતીય ઓબીસી મહાસભાનાં મહાસચિવ અખિનકુમાર સોનારા, જનરલ સેક્રેટરી ધોળકા તાલુકા મહામંત્રી ભાસ્કર પટેલ, ધોળકા શહેર

મહિલા પ્રમુખ કોંગ્રેસ હંસાબેન મકવાણા, સ્ત્રી શક્તિ સેલ અમદાવાદ જિલ્લા કોંગ્રેસ પ્રમુખ ધર્મિષ્ઠા ચૌહાણ, અમદાવાદ જિલ્લા એસસી ડિપાર્ટમેન્ટનાં સેક્રેટરી અજીત સોનારા, રાજપૂત સમાજ આગેવાન ધર્મેન્દ્રસિંહ સિસોદિયા, ધોળકા શહેર એસસી ડિપાર્ટમેન્ટનાં ચેરમેન ચેતન સોનારા, કેલિયા વાસના ગામનાં ડેપુટી સરપંચ રમેશ સોલંકી પોતાના મોટી સંખ્યામાં કાર્યકર્તાઓ સાથે આમ આદમી પાર્ટીમાં જોડાયા હતા.

વિથોણ ગામની દીકરીએ વધાર્યું ગૌરવ બીએસએફમાં જોડાઈ દેશસેવા કરનાર પ્રથમ દીકરીનું ભવ્ય સન્માન

મહેશ એલ. સોની | નખપાણા

વિથોણ ગામ માટે ગૌરવ અને ગર્વની ઐતિહાસિક ક્ષણ સર્જાઈ છે. ગામની પ્રથમ દીકરીએ બોર્ડર સિક્યુરિટી ફોર્સ (BSF)માં જોડાઈ દેશસેવાની પવિત્ર ફરજ સ્વીકારી છે. આ અનોખી સિદ્ધિ બદલ સમગ્ર ગામે દીકરીને ખુશા દિલે વધાવી લઈ ભવ્ય શોભાયાત્રા અને સન્માન કાર્યક્રમનું આયોજન કર્યું હતું. સંત શ્રી ખેતાબાપા સ્થાનકથી શરૂ થયેલી શોભાયાત્રા શિવ મંદિર વિતરણ સુધી પહોંચી હતી. ઢોલ-નગારાના નાદ, દેશભક્તિના નારા અને પુષ્પવર્ષા વચ્ચે ચીજથેલી આ શોભાયાત્રામાં ગામના વિવિધ સમાજોના લોકો મોટી સંખ્યામાં જોડાયા હતા. આખું ગામ દેશભક્તિના રંગે રંગાઈ ગયું હતું. શોભાયાત્રા બાદ શિવ મંદિર ખાતે



ભવ્ય સન્માન સમારોહ યોજાયો હતો. કાર્યક્રમના અધ્યક્ષ તરીકે દિલીપ દાદા મહંત (શ્રી પુજલ દાદા અખડા, મોરઝર) ઉપસ્થિત રહ્યા હતા. વિશેષ મહેમાનોમાં વિથોણ ઉપસરપંચ શ્રી રતિલાલ ખેતાણી, સરપંચ શ્રીમતી લક્ષ્મીબેન વિઠ્ઠલભાઈ, શાંતીલાલ નાયાણી, કાનતી મિસ્ત્રી, દિનેશભાઈ

રૂડાણી, ધીરુભાઈ ભગત, દિલીપભાઈ નરસિંહાણી, ખેંગાર રબારી, મુસ્લિમ સમાજ વતી મામદ રાજા, ભીખાભાઈ રબારી, સામંત મહેશ્વરી, વિઠ્ઠલભાઈ મહેશ્વરી, જયેશભાઈ લોનયા, ડો. આર. આર. પટેલ સાહેબ સહિતના આગેવાનો ઉપસ્થિત રહ્યા હતા.

મુંબઈ-વલસાડથી સીધી એસટી બસ સેવા ના અભાવે સાપુતારાનો વિકાસ અટક્યો..

વલસાડ | ગુજરાતનું એકમાત્ર હિલસ્ટેશન તરીકે ઓળખાતુ સાપુતારા આજે પણ પૂરતી જાહેર પરિવહન સુવિધાઓથી વંચિત રહી જવા પામ્યુ છે.ખાસ કરીને દેશની આર્થિક રાજધાની મુંબઈ સાથે સાપુતારાને જોડતી કોઈ સીધી રાજ્ય પરિવહન (એસટી) બસ સેવા ઉપલબ્ધ ન હોવાને કારણે પ્રવાસીઓ તથા સ્થાનિક મુસાફરોને ભારે મુશ્કેલીનો સામનો કરવો પડે છે. મુંબઈથી મોટી સંખ્યામાં પ્રવાસીઓ સાપુતારા ખાતે ફરવા માટે આવવા ઈચ્છે છે, પરંતુ સીધી બસ સેવા ન હોવાથી તેમને ટ્રેન મારફતે વલસાડ આવી પછી ખાનગી વાહન કે મર્ચાન્ટ અને અનિયમિત સાધનો પર નિર્ભર રહેવુ પડે છે.વલસાડ જેવા મહત્વના રેલવે જંકશનથી પણ સાપુતારા માટે નિયમિત સીધી એસટી બસ સેવા ન

હોવી આશ્ચર્યજનક બાબત બની છે.પરિણામે, પ્રવાસન ઉદ્યોગ પર તેની સીધી અસર પડી રહી છે. હોટલ વ્યવસાય, સ્થાનિક વેપારીઓ, માર્ગદર્શકો અને રોજગાર સાથે સંકળાયેલા અનેક લોકોને આ પરિસ્થિતિને કારણે નુકસાન વેઠવુ પડી રહ્યું છે. રાજ્ય સરકાર દ્વારા સાપુતારા વિકાસ માટે વિવિધ યોજનાઓ ઘોષિત કરવામાં આવી છે, પરંતુ મૂળભૂત પરિવહન સુવિધાઓના અભાવે વિકાસની ગતિ ધીમી પડી હોવાનું પ્રવાસીઓનો આક્ષેપ છે. પ્રવાસીઓ તથા સ્થાનિક રહેવાસીઓ દ્વારા માંગ ઉઠાવવામાં આવી છે કે મુંબઈથી સાપુતારા માટે સીધી એસટી બસ સેવા તરતજ વલસાડ-સાપુતારા વચ્ચે નિયમિત અને પૂરતી બસ વ્યવસ્થા તાત્કાલિક શરૂ કરવામાં આવે.

સમગ્ર અમરેલી જિલ્લામાંથી એક યુવાનને જ એવોર્ડ મળ્યો રાજુલા ના સોની સંજય વાવડીયા ને આયુષ દેલ્થ કેર દ્વારા એવોર્ડ આપવામાં આવ્યો

કિશોર આર. સોલંકી | જાફરાબાદ

આજ થી ૧૫ વર્ષ પહેલા હાર્ડ વૈદ પાસે થી સર્વોર્કલ સ્પોનદિલાઈટીસ સરખું કરતા શીખી ને કમ્પલિટ કર્યું ત્યાર બાદ લોકડાઉન વખતે રાજકોટ ફરસાયેલો હોવાથી ત્યાં કોઈ ને કંઈ પણ તકલીફ હોઈ તરત એને ટ્રીટમેન્ટ આપી સરખું કરી આપતા ત્યાર બાદ ભાવનગર ના રોકટર પૂર્ણિણદ્રુ મહેતા ને કોજન શોલ્ડર થયેલું જેની ટ્રીટમેન્ટ કરી આપેલ જેથી પૂર્ણન્દ્રુ સાહેબે કીધું કે આ હું જે કરુંછું એ બોડી એલાઈમેનટ બોન સેટિંગ કેવાય તો તુ કેરલા જઈને આ આખો કોર્સ શીખી લે ત્યાર બાદ ઈન્ડિયન કલારી મર્મ ગુરુકુલમ મા વાત કરી ચેન્નાઈ મદ્રાસ ૧ ફેબ્રુઆરી ૨૦૨૧ ના રોજ ચેન્નાઈ



જઈને પૂરો કોર્સ કરીને સર્ટિફિકેટ લઈ આવ્યો રાજુલા આવીને ફ્રી સેવા કાર્ય ચાલુ કર્યું હતું અને ટ્રીટમેન્ટ કરીને વગર દવા વગર સમીક્ષા કરવામાં આવી હતી. જેમાં રાજ્ય સરકારના માર્ગદર્શન હેઠળ આ વર્ષે મેળામાં વિવિધ સુવિધાઓ ઉભી કરવાની તૈયારી કરવા માટે ચર્ચા કરવામાં આવી હતી.

આખું કરેલું જેમાં ઓનલાઈન એકઝામ આપી આટલા રાજ્યો માં પાસ થયેલ ત્યાર બાદ દિલ્હી આરોગ્ય પીઠ વિભાગ ના આચાર્ય રામગોપાલ દીક્ષિત જી સાથે રહી નિયરો થેરાપી શીખી એમાં ઝોબલ સબમિટ માં પણ ભાગ લીધેલો ને સર્ટિફિકેટ મેળવ્યું.

ઓહો!! પપ્પા, સવાર ના ૪ વાગ્યે જાગી ને ખોટે ખોટા બુમ બરાડા ન પાડો

ઓહો!!પપ્પા, સવાર ના ૪ વાગ્યે જાગી ને ખોટે ખોટા બુમ બરાડા ન પાડો.શાંતિ થી સુઈ જાવ ને મને પણ સુવા દો.છેલ્લા પંદર દિવસથી સ્પ્રિન્ટરની દોડાદોડી ને લીધે સખત થાકી છું કલાક પણ શાંતિથી ઊંઘી શકાયું નથી. કાલ મારે બેત્રણ મિનિટગ ના લીધે તૈયારીઓ કરવાની છે મોમ ને એક્સિડન્ટ ના લીધે ઓફિસ માં પંદર દિવસની રજાઓ પર હતી એટલે પેનિંગ કામનો બોજ ખૂબ થકવી નાપે એટલો છે. શ્રદ્ધા ને થયું કે ઊંચા અવાજે બોલાયું એના લીધે પપ્પા દુઃખી થયા હશે એટલે શ્રદ્ધાએ અવાજમાં નરમાશ લાવી ને માફી માગતા કીધું કે સોરી પપ્પા,મારા થી વધારે સખ્તાર્થી થી બોલાઈ ગયું હોય પણ પપ્પા તમારે ધીમે ધીમે મમ્મી સાથેની દિનચર્યા ભૂલવી પડશે,મમ્મી નું મૃત્યુ થયું છે. મમ્મી ના મૃત્યુ ના દુઃખ માં દુઃખી થયા કરશો તો બીમાર પડી જશો. તમે બીમાર પડી જશો તો મારું શું થશે? એ વિચાર્યું છે જો પપ્પા,તમે મમ્મી ના મૃત્યુ ને મન થી સ્વીકારી લેશો ને તો જ રૂટિન લાઈફ માં પરત ફરી શકશો. શ્રદ્ધા એ શાંણપણ ભર્યું ભાષણ એના પપ્પા ને આપ્યું તો ખરું પરંતુ એને ખુદ ને એની મમ્મી ની આદત એટલી બધી હોદ છે કે મમ્મી ની ગેર હાજરી માં એનું જીવન રોકાઈ ગયું હોય એવું એને લાગ્યા કરે છે.ઓફિસ માં કલાકો ફાઈલો ને તાકી ને બેસી રહે છે એનાથી કામ પણ થઈ શકતું નહતું..૨ડવા ની ઈજ્જત તો ખુબ થાય છે પણ આંસુ રણ નો વગરો

બની ગયા છે. શાંતિ પ્રસાદ ની એક ની એક ચાલીસ વર્ષની લાડલી શ્રદ્ધા ફેમસ સી.એ કંપની માં જોબ કરતી હતી એણે એના મમ્મી પપ્પા ના માટે આજીવન લગન ન કરવાનો ફેસલો કર્યા હતો. શ્રદ્ધા નો જીવન નો મક્કસદ જ મમ્મી પપ્પા હતા એટલે દેખાવે સુંદર અને અઢળક કમાણી કરતી હોવા છતાંય ખુદ નો પરિવાર વસાવવાનું સ્વપ્નેય ઈચ્છ્યું નહતું. શ્રદ્ધા એની મમ્મી ના મૃત્યુ થી ખુબ જ દુઃખી હતી પરંતુ પપ્પા ને લીધે એણે દુઃખ માં આંસુ પણ સરવા દીધા નહતા. શ્રદ્ધા ને ભય લાગતો હતો કે જો એ સહેજ પણ ઢીલી પડશે તો પપ્પા ભાંગી પડશે ને બીમારી માં પથારી પકડી લેશે તો. શ્રદ્ધા એ સોફા પરથી ઊભા થઈ ને કહ્યું પપ્પા,હજુ ચાર વાગ્યા ને ત્રીસ મિનિટ થઈ છે એટલે સુઈ જાવ હું મારા બેડરૂમ માં સુવા જાવ છું. ઓકે માથા સુધી ચાદર ઓઢી ને શાંતિ પ્રસાદ ધીમેથી બોલ્યો ઓકે!!દીકરા.. બેડરૂમ નો દરવાજો બંધ થતા જ ૭લ વર્ષ ના શાંતિ પ્રસાદની બન્ને બંધ આંખોના પુષા માંથી દડદડ આંસુઓ વહેવા લાગ્યા. લગભગ દસ પંદર મિનિટ શાંતિ પ્રસાદ પત્ની મૃણાલ ની યાદ માં રડતા રહ્યા.. મૃણાલ સાથે ના બેતાલીસ વર્ષ ના ખૂબ સુરત

દિવસો. ક્યારેક ઝઘડતા તો ક્યારેક ખુશખુશાલ દિવસો? ગુઠસથી એટલે ખાટી મીઠી વાનગી નો સરસ રાચ હિંગ નો વધાર.. એકબીજા વગર ચાલે નહી ને એકબીજા સાથે રહેવું પણ મેથી ના લડવા જેવું લાગતું હતું. મેથીના લડવા સ્વાસ્થ્ય માટે સારા પણ સ્વાદ માં કડવા મૃણાલ નો સ્વભાવ આનંદી કાગડા જેવો એ જ્યાં જાય ત્યાં મીનીટો માંજ રોનક રોનક ફેલાવી નાખતી હતી. ઘણીવાર વાત વાતમાં ખડખડાટ હસતી મૃણાલ ને નિહાળતા લાગતું હતું કે વિના કારણ આટલું બધું હસવું આવતું કેવી રીતે હશે? મીઠાઈની તો એટલી શોખીન ને કે ડાયાબિટીસ ને પણ મીઠાઈ ખાતા શીખવી દીધું હતું. ડોક્ટરે ડાયાબિટીસ ને લીધે મને મીઠાઈ ખાવાની ચોખ્ખી ના પાડી હતી પણ મૃણાલ જેનું નામ અવનવી ડાયાબિટીસ ને માફક આવે એવી મીઠાઈઓ શોધી લાવતી હતી.



મારી પત્ની મૃણાલ - રુપાલી દવે

શું કામ? એ કહેતી હતી કે શાંતિ, ઉંમર થતા રોગ તો થવાના પણ એનો મતલબ એ થોડો છે કે લાઈફ ના ખુશ ખુશાલ પળ ને માંદગી ના ગીતો ગાઈ ને વિતાવવાના..મૂવી ની તો એટલી શોખીન ને કે ફર્સ્ટ ે ફર્સ્ટ શો જવાનું મતલબ જવાનું જ.. કાશ મારી મૃણાલ ની ઉંમર એના શોષ જેટલી થવી જોઈતી હતી પણ..પણ..એ એક્સિડન્ટ એ.. સવાર ના પાંચ વાગ્યે ફોન આવ્યો હતો ત્યારે..હું તો સુતો હતો પણ શ્રદ્ધા એ ફોન પિક કર્યો હતો..મમ્મી નું એક્સિડન્ટ થયું..બોલતા બોલતા શ્રદ્ધા એ શરીર નું બેલેન્સ ગુમાવી દીધું હતું.. હોસ્પિટલ માં પહોંચ્યા ત્યારે નજર સામે મૃણાલ નું તૂટી ફૂટી ને ઘાયલ થઈ ગયેલ શરીર જોતા થયું હતું કે આવું કરી રીતે બન્યું પડે? મારી મૃણાલ તો ક્યારેય સાવધાન બની ને ચાલતી નથી એ તો કાયમ ફૂટપાથ પર જ ચાલતી હોય છે. ત્યાં ઉપસ્થિત ૧૦૮ એમ્બ્યુલન્સ ના લોકો એ કહ્યું કે નશાખોર નથીરા એ એની વૈભવી કાર

ફૂટપાથ પર ચડાવી દીધી ત્યારે કદાચ એને સવાર ના અંધારા માં બા દેખાયા હશે નહી એટલે એક્સિડન્ટ બાદ પંદર દિવસ મૃણાલ તો જીવી પણ આઈ સી યુ ના રૂમ માં કેદી બની ને. જે રીતે જંગલ ના પાંજરા માં પુરાયેલ સિંહ ને પાંજરા બહાર થી જોઈએ છીએ એ જ રીતે હું અને શ્રદ્ધા પણ પંદર દિવસ સુધી આઈ સી યુ ની બહાર પાંજરા માં કેદ અમારી સિંહણ ઓખ ખોલે એની પ્રતિષ્ઠા માં રહેતા હતા. જીવન મૃત્યુ વચ્ચે એલા ખાતી મૃણાલ એ પંદર દિવસ માં એકવાર પણ ઓખ ખોલી નહતી છતાંય લાગતું હતું કે એકવાર તો “શાંતિ” ના નામનું ઉચ્ચારણ કરશે..શ્રદ્ધા પર એની મમતા દેખાડશે મારી મૃણાલ મૃત્યુ પામી એ વાત મારું મન સાચી માનતું નથી એટલે મને એની હાજરી ના ભણકારા વાગ્યા કરે છે. સીતેર વર્ષ ની ઉંમરે પણ માંડ પયાસ ની લાગતી મૃણાલ વરસો થી નિયમિત સવારે વોક કરવાની આદત ને લીધે એને નખ માં પણ રોગ નહતો. જમવામાં નાની મોટી એકપણ પટેલ નહીં ને સદાચ આનંદ માં રહેતી હતી એટલે ત્રણ મેમ્બર હોવા છતાંય સચુકત પરિવાર જેવી રોનક લાગતી હતી. સવાર ના ચાર વાગ્યા નો એલાર્મ વાગતા જ મારી નીંદર ઉડી જતા રાડ પડતો હતો કે


એલી!!ઓય,વારે ઘડીએ એલાર્મ વાગે છે બંધ કર જલ્દી..ક્યારેક તો નિરાતે ઊંધ એકાદ દિવસ ચાલવા જશે નહી તો કોઈ ખાટું મોળું થશે નહી.. તારો શાંતિ તારો જ રહેવાનો છે એને મૃણાલ વગર એકલા જીવવું મુશ્કેલ છે. પણ..મૃણાલ..મૃણાલ.. સવારે ચાર વાગ્યા પહેલા જ એની નીંદર ખુલી જતી હતી ને એલાર્મ વાગ્યા કરતું હતું. કેટલું કહેતો હતો કે સૂઈ જા તારે આટલું વહેવું શું કામ ઊઠતું છે? શ્રદ્ધાની ઓફિસ નો સમય પણ બાર વાગ્યા નો છે ને તમારા પ્રાણપ્રિય પણ નિવૃત્ત થઈ ગયા છે. શાંતિ પ્રસાદ ઊંડો નિસારો નાખતા મનોમન બોલ્યા કે બેતાલીસ વર્ષ નું સુખી લગન જીવન મૃણાલ સાથે વિત્યા બાદ એની સેવા અને પ્રેમ કરતા એની હાજરી ની આદત પડી ગઈ છે.એને જોયા વગર સવાર પડી નથી ને બંધ ઓંખે એની સાથે સ્વનાના જોયા છે. વૃદ્ધત્વ ના આરે ઊભેલ નિસહાય ૭૯વર્ષ ના શાંતિ પ્રસાદ વિચારે છે કે પત્ની વગર એકલા અટુલા બાકીની લાઈફ કેવી રીતે વીતશે?ભલે જીવન સાથી વિષય પર ખૂબ કાલકભર્યા જોક્સ વગરે ભાનતા હોય પરંતુ જીવન સાથી વગરનું જીવન એ ખારા પાણી માં મીઠા જળ શોધવા સમાન છે. દરેક ના જીવન માં જીવન સાથી નું મિલન ઋણાનું બંધન થી થતું હોય છે.



'ઓહ માય ગોડ ૩'માં રાની મુખર્જીની એન્ટ્રી...!

પહેલીવાર અક્ષય કુમાર સાથે કામ કરશે એક્ટ્રેસ; હાલમાં ફિલ્મ પ્રી-પ્રોડક્શન દેહળ

બોલિવૂડ એક્ટ્રેસ રાની મુખર્જી અક્ષય કુમાર સાથે પહેલીવાર કોઈ ફિલ્મમાં કામ કરશે. એક્ટ્રેસ ફિલ્મ 'ઓહ માય ગોડ' (OMG) ફેન્સાઈઝીના ત્રીજા ભાગમાં જોડાય તેવી ચર્ચા છે. 'ઓહ માય ગોડ ૩' હાલમાં પ્રી-પ્રોડક્શનમાં છે. મેક્સ 2026ના મધ્યમાં ફિલ્મનું શૂટિંગ શરૂ કરવાની તૈયારી કરી રહ્યા છે. ફિલ્મના ત્રીજા ભાગનું રિરેક્શન રિરેક્ટર અમિત રાય કરશે. તેમણે આ પહેલા ફેન્સાઈઝીના બીજા ભાગનું નિર્દેશન કર્યું હતું. ફિલ્મ સાથે જોડાયેલા એક સૂત્રએ પિંકવિલાને જણાવ્યું, 'આ તાજેતરના સમયની સૌથી મોટી કસ્ટિંગમાંથી એક માનવામાં આવે છે. ઓહ માય ગોડ અક્ષય કુમારની સૌથી લોકપ્રિય ફેન્સાઈઝીમાંથી એક છે. રાની મુખર્જીના જોડાવાથી ફિલ્મનું કદ વધુ મોટું થઈ ગયું છે. તેની હાજરી વાર્તાને નવો અને મજબૂત આકાર આપશે.' નોંધનીય છે કે OMG સિરીઝ સામાજિક મુદ્દાઓને મનોરંજન સાથે દર્શાવવા માટે જાણીતી છે. સૂત્રો અનુસાર, આ વખતે મેક્સ વાર્તાને વધુ મોટા સ્તરે લઈ જવા માંગે છે. તેમણે કહ્યું, 'અમિત રાયે આ વખતે પહેલા કરતાં વધુ અસરકારક અને આજના સમય સાથે જોડાયેલી વાર્તા તૈયાર કરી છે. અક્ષય કુમારનું પણ માનવું છે કે ત્રીજો ભાગ દરેક બાબતમાં મોટો હોવો જોઈએ. તેમાં વાર્તા, ભાવનાઓ અને પર્ફોર્મન્સ બધું જ સામેલ છે. રાનીના આવવાથી ફિલ્મ વધુ મજબૂત બની છે.' નોંધનીય છે કે, 'ઓહ માય ગોડ' વર્ષ 2012માં રિલીઝ થઈ હતી. તેમાં પરેશ રાવલ અને અક્ષય કુમાર હતા. ફિલ્મનું નિર્દેશન ઉમેશ શુક્લાએ કર્યું હતું. જ્યારે 'ઓહ માય ગોડ 2' વર્ષ 2023માં રિલીઝ થઈ હતી.



આશિષ અને પત્નીનો ગંભીર અકસ્માત ... આસામના ગુવાહાટીમાં બાઇક ચાલકે ટક્કર મારી, દંપતીને હોસ્પિટલ ખસેડાયા

બોલિવૂડ એક્ટર આશિષ વિદ્યાર્થી અને તેમની પત્ની રૂપાલી બરુઆનો શુક્રવારે મોડી રાત્રે આસામના ગુવાહાટીના ઝૂ રોડ વિસ્તારમાં અકસ્માત થયો હતો. રાત્રે લગભગ 12 વાગ્યે ધ ગુવાહાટી એક્સ હોટલ સામે થયેલા અકસ્માતમાં દંપતીને ઈજા પહોંચી હતી. મળતી માહિતી મુજબ, ડિનર પછી દંપતી હોટલના રેસ્ટોરન્ટમાંથી બહાર નીકળ્યું હતું. તે જ સમયે રસ્તો કોસ કરતી વખતે આ અકસ્માત થયો. પોલીસના જણાવ્યા અનુસાર, એક ઝડપી ગતિવાળી બાઈકે રસ્તો કોસ કરતી વખતે બંનેને ટક્કર મારી. બાઈક ગુવાહાટીના ચાંદમારી વિસ્તાર તરફથી તેજ ગતિમાં આવી રહી હતી. ટક્કર બાદ એક્ટર અને તેમની પત્નીને ઈજાઓ થઈ. બાઈક સવાર પણ ગંભીર રીતે ઘાયલ થયો. માહિતી મળતા જ ગીતાનગર પોલીસ સ્ટેશનની પોલીસ ઘટનાસ્થળે પહોંચી. ઘાયલ બાઈક સવારને સારવાર માટે ગુવાહાટી મેડિકલ કોલેજ હોસ્પિટલમાં મોકલવામાં આવ્યો. આશિષ વિદ્યાર્થી અને તેમની પત્નીની પણ સારવાર કરવામાં આવી.

વિદ્યાર્થીએ 300થી વધુ ફિલ્મોમાં કામ કર્યું છે આશિષ વિદ્યાર્થીની ફિલ્મી કારકિર્દી ચાર દાયકાથી પણ વધુ લાંબી છે. તેમણે 11થી વધુ ભાષાઓમાં 300થી વધુ ફિલ્મોમાં કામ કર્યું છે. કારકિર્દીની શરૂઆત તેમણે 1986માં કન્નડ ફિલ્મ 'આનંદ'થી કરી હતી. હિન્દી સિનેમામાં તેમને 1994ની ફિલ્મ 'દ્રોહકાલ'થી ઓળખ મળી, જેના માટે તેમને 1995માં રાષ્ટ્રીય ફિલ્મ પુરસ્કાર મળ્યો હતો. વિદ્યાર્થીને તેમના વિલન અને કેરેક્ટર રોલ માટે ઓળખવામાં આવે છે. '1942: અ લવ સ્ટોરી', 'વાસ્તવ', 'કહો ના પ્યાર હૈ', 'બર્ફી' અને 'હેદર' જેવી ફિલ્મોમાં તેમના અભિનયની ખૂબ પ્રશંસા થઈ. અભિનય ઉપરાંત, તેઓ મોટિવેશનલ સ્પીકર અને ફૂડ-ટ્રાવેલ વ્લોગર પણ છે. તેઓ પોતાની યુટ્યુબ ચેનલ પર આસામ અને પૂર્વોત્તરના અલગ-અલગ વિસ્તારોના વીડિયો પોસ્ટ કરતા રહે છે. તેમની ચેનલ પર હાલમાં લગભગ 24 લાખ સબ્સ્ક્રાઇબર્સ છે

શ્રદ્ધા કપૂર પિતા સાથે હોસ્પિટલ પહોંચી

શક્તિ કપૂરની સંભાળ લેતી દેખાઈ, પાપારાઝીને વીડિયો રેકૉર્ડ ન કરવા ચેતવ્યાં

બોલિવૂડ એક્ટ્રેસ શ્રદ્ધા કપૂર શુક્રવારે તેના પિતા અને પીઠ એક્ટર શક્તિ કપૂર સાથે મુંબઈની એક હોસ્પિટલમાં જોવા મળી હતી. આ સંબંધિત કંટલાક વીડિયો સોશિયલ મીડિયા પર સામે આવ્યા છે. વીડિયોમાં જોવા મળ્યું કે શ્રદ્ધા હોસ્પિટલમાંથી બહાર નીકળતી વખતે ફ્લોરલ શર્ટ અને ઢીલી પેન્ટ પહેરેલી હતી. તે તેના 73 વર્ષીય પિતાને સંભાળીને કાર સુધી લઈ ગઈ. તેણે તેમને આરામથી કારમાં બેસવામાં મદદ કરી. આ દરમિયાન જ્યારે શ્રદ્ધાએ જોયું કે પાપારાઝી તેમનું રેકૉર્ડિંગ કરી રહ્યા છે, ત્યારે તેણે આંગળીથી ઈશારો કરતા 'ના, ના' કહ્યું. તેણે પાપારાઝીને કેમેરા બંધ કરવાનું સૂચન કર્યું. હાલ એ સ્પષ્ટ નથી થઈ શક્યું કે શ્રદ્ધા અને તેમના પિતા હોસ્પિટલ ક્યા કારણસર પહોંચ્યા હતા. આ અંગે પરિવાર તરફથી કોઈ સત્તાવાર માહિતી સામે આવી નથી. જોકે, આ મામલો એવા સમયે સામે આવ્યો છે, જ્યારે થોડા અઠવાડિયા પહેલા શ્રદ્ધાને ફિલ્મની શૂટિંગ દરમિયાન ઈજા થઈ હતી. નવેમ્બર 2025માં તે પોતાની આગામી ફિલ્મ 'ઈથા'નું શૂટિંગ કરી રહી હતી. આ દરમિયાન નાસિક નજીક એક લાવણી ડાન્સ સીન કરતી વખતે તેના ડાબા પગમાં ફ્રેક્ચર થયું હતું. ઈજા થયા બાદ 23 નવેમ્બરે શ્રદ્ધાએ ફેન્સ સાથે વાત કરતા કહ્યું હતું કે, તે મસલ ટિયર (માંસપેશીઓમાં ખેંચાણ) અને પગમાં ફ્રેક્ચરથી પીડાઈ રહી છે, પરંતુ તેણે ફેન્સને ખાતરી આપી હતી કે તે જલ્દી સ્વસ્થ થઈ જશે. નોંધનીય છે કે, ફિલ્મમાં શ્રદ્ધા લાવણી ડાન્સર અને તમાશા કલાકાર વિઠાબાઈ ભાઉ મંગ નારાયણગાંવકરનો રોલ નિભાવી રહી છે. એક્ટ્રેસ ઉપરાંત, આમાં રણદીપ હુડા અને મોહમ્મદ ઝીશાન અય્યુબ પણ મહત્વની ભૂમિકા ભજવશે. ફિલ્મનું રિરેક્શન લક્ષ્મણ ઉતેકર કરી રહ્યા છે અને તેને દિનેશ વિજાનની મેડોક ફિલ્મ્સ દ્વારા પ્રોડ્યુસ કરવામાં આવી રહી છે.



'બોર્ડરમાં માત્ર ઘુસીશું નહીં, બોર્ડર જ બદલી નાખીશું' 'બોર્ડર 2'ના ગીત લોન્ચ સમયે વરુણ ધવનની લલકાર; સુનીલ શેટ્ટીનો દીકરો સની દેઓલને પગે લાગ્યો...

રજથાનના જેસલમેરમાં ભારત-પાકિસ્તાન બોર્ડર નજીક ઐતિહાસિક લોંગેવાલા-તનોટ વિસ્તારમાં લોન્ચ કાર્યક્રમ યોજાયો. આ કાર્યક્રમ BSF જવાનોની હાજરીમાં યોજાયો હતો, જેમાં સની દેઓલ, વરુણ ધવન, અહાન શેઠ્ઠી, ગાયક સોનુ નિગમ અને ફિલ્મના કો-પ્રોડ્યુસર ભૂષણ કુમાર અને નિધિ દત્તા સહિત ટીમના ઘણા સભ્યો હાજર રહ્યા હતા. લોંગેવાલા-તનોટ માતા મંદિર સામે બનેલા એમ્ફીથિયેટરમાં લાઈવ પરફોર્મન્સ પણ થયું. ઈવેન્ટમાં વરુણ ધવને 1971ના યુદ્ધનો ઉલ્લેખ કરતા દેશભક્તિનો સંદેશ આપ્યો. તેણે કહ્યું કે, 'ભારત શાંતિ અને સુલેહમાં વિશ્વાસ રાખે છે, પરંતુ બોર્ડર જેવી ફિલ્મો બનવી જરૂરી છે. આનાથી યુવાનોને એ સંદેશ મળે છે કે દેશ મજબૂત છે અને જો કોઈ આંખ ઉઠાવીને જોશે, તો અમે જવાબ આપવા સક્ષમ છીએ.' તેણે એમ પણ કહ્યું કે,

'જ્યારે આપણે બીજા દેશને આઝાદી અપાવી શકીએ છીએ, તો પોતાના દેશ માટે લડવામાં ક્યારેય પાછળ નહીં હટીએ.' કાર્યક્રમ દરમિયાન વરુણે ફિલ્મનો એક ડાયલોગ પણ સંભળાવ્યો, 'ઈસબાર હમ બોર્ડરમાં ઘૂસેંગે હી નહીં, હમ બોર્ડર હી બદલ ડાલેંગે' (આ વખતે આપણે બોર્ડરમાં ઘુસીશું જ નહીં, આપણે બોર્ડર જ બદલી નાખીશું.) ડાયલોગ સાંભળતા જ દર્શકોએ જોરદાર તાળીઓ પાડી. તે જ સમયે, ઈવેન્ટ દરમિયાન સની દેઓલે કહ્યું કે, બાળપણમાં તેમણે પોતાના પિતાની ફિલ્મ 'હકીકત' જોઈ હતી, જે તેને ખૂબ ગમી હતી. તે સમયે તે ખૂબ નાનો હતો. જ્યારે સની દેઓલ એક્ટર બન્યો, ત્યારે તેણે વિચાર્યું કે તે પણ પોતાના પિતાની જેમ દેશભક્તિ પર આધારિત ફિલ્મ કરશે. આ જ વિચાર સાથે તેમણે જે. પી. દત્તા સાથે વાત કરી અને પછી ફિલ્મ 'બોર્ડર' બની.


'ઈન્ડિયા ટુડે'એ તેના રિપોર્ટમાં સૂત્રોને ટાંકીને જણાવ્યું છે કે, 'પુરંધર' અને 'ઈક્કીસ', બંને ફિલ્મોને જિયો સ્ટુડિયોઝ દ્વારા સમર્થન આપવામાં આવ્યું છે. આવી સ્થિતિમાં, પુરંધરની લગભગ 50 ટકા સ્ક્રીન્સ અમિતાભ બચ્ચનના દોહિત્ર અગસ્ત્ય નંદા સ્ટારર ફિલ્મ 'ઈક્કીસ'ને આપી દેવામાં આવી છે. ફિલ્મ 'ઈક્કીસ'માં અગસ્ત્ય નંદા મુખ્ય ભૂમિકામાં છે, જ્યારે ધર્મેન્દ્ર અને જયદીપ અહલાવત પણ તેમાં મહત્વના પાત્રોમાં છે. 1 જાન્યુઆરીએ રિલીઝ થયેલી આ ફિલ્મે પહેલા દિવસે 7 કરોડ રૂપિયાની કમાણી કરી હતી. જોકે, બીજા દિવસે તેના કલેક્શનમાં લગભગ 50 ટકાનો ઘટાડો નોંધાયો અને ફિલ્મે ૩.5 કરોડ રૂપિયા કમાયા. આમ બે દિવસમાં ફિલ્મનું કુલ ઘરેલું નેટ કલેક્શન 10.5 કરોડ રૂપિયા રહ્યું.

ધર્મેન્દ્રની છેલ્લી ફિલ્મે ધીમી પાડી 'ધુરંધર'ની રફતાર...!

રણવીર સિંહની ફિલ્મ 'ધુરંધર'એ બોક્સ ઓફિસ પર ચાર અઠવાડિયા સુધી મજબૂત પકડ જાળવી રાખી, ત્યારબાદ હવે પાંચમા અઠવાડિયામાં તેની ગતિ થોડી ધીમી પડતી જોવા મળી છે. થિયેટરમાં રિલીઝના પાંચમા શુક્રવારે ફિલ્મે એક દિવસમાં પહેલીવાર 10 કરોડ રૂપિયાથી ઓછી કમાણી કરી. ફિલ્મે 8.75 કરોડ રૂપિયાનું કલેક્શન કર્યું, જે અત્યાર સુધીના સતત મજબૂત ઓંકડાઓની સરખામણીમાં ઘટાડો માનવામાં આવે છે. જોકે, ટ્રેડ નિષ્ણાતોના મતે, લાંબા સમય સુધી ચાલતી ફિલ્મોમાં આવી ધીમી ગતિ સામાન્ય ગણાય છે. ભારતમાં હાલમાં 'ધુરંધર' લગભગ ૩,800 સ્ક્રીન્સ પર ચાલી રહી છે, પરંતુ 1 જાન્યુઆરીએ રિલીઝ થયેલી ધર્મેન્દ્રની છેલ્લી ફિલ્મ 'ઈક્કીસ' પછી તેની સ્ક્રીન્સમાં ઘટાડો થવા લાગ્યો છે.

83 વર્ષના Big Bએ સતત 32 મિનિટ ગીતો ગાયા...!

સતત 25 વર્ષથી નાના પડદે દર્શકોનું મનોરંજન કરતા લોકપ્રિય શો 'કોન બનેગા કરોડપતિ'ની 17મી સિઝનનો અંતિમ એપિસોડ 2 જાન્યુઆરીને શનિવારના રોજ ટેલિકાસ્ટ થયો હતો. છેલ્લા દિવસે શોના હોસ્ટ અને 'સદીના મહાનાયક' ભાવુક થઈ ગયા હતા. તેમણે ખાસ અંદાજમાં દર્શકોનો આભાર વ્યક્ત કર્યો હતો, સાથે જ 32 મિનિટ સુધી પોતાનાં કલાસિકલ ગીતો ગાઈને દર્શકોનું મનોરંજન કર્યું હતું. 'કોન બનેગા કરોડપતિ'ની 17મી સિઝનનો છેલ્લો એપિસોડ શનિવારે ટેલિકાસ્ટ થયો હતો. આ એપિસોડ દરમિયાન અમિતાભ બચ્ચનની ઓખો ભીની થઈ ગઈ હતી. બિગ બીએ હોટ સીટ પર બેસીને તમામ દર્શકોનો આભાર માન્યો. તેમણે ભાવુક થતાં કહ્યું, 'ક્યારેક આપણે એક સણને પણ એટલા ઊંડાણથી જીવીએ છીએ અને એમાં એટલા ખોવાઈ જઈએ છીએ કે જ્યારે તે પોતાના અંતિમ પડાવ પર પહોંચે છે, ત્યારે એવું લાગે છે જાણે આ હમણાં જ તો શરૂ થયું હતું અને આટલી જલદી પૂરું પણ થઈ રહ્યું છે.' તેમણે આગળ કહ્યું, 'બધું એવું લાગે કે જાણે કાલે જ તો શરૂ થયું હતું. આ લાગણીઓમાંથી પસાર થતાં હું આ રમતના છેલ્લા દિવસની શરૂઆત કરી રહ્યો છું. મારા જીવનનો એક તુલ્યાંશ ભાગ, ખરેખર તો એક તુલ્યાંશથી પણ વધારે તમારી સાથે વિતાવવો મારા માટે એક મહાન સદભાગ્ય રહ્યું છે.' શો દરમિયાન બિગ બીએ કહ્યું, 'જ્યારે પણ મેં દિલથી કહ્યું કે હું આવી રહ્યો છું, તમે ખૂબ જ ઉષ્માપૂર્વક માવું સ્વાગત કર્યું છે. જ્યારે હું હસ્યો ત્યારે તમે મારી સાથે હસ્યા અને જ્યારે મારી ઓંખો ઓસુથી ભરાઈ, તો તમારી ઓંખોમાંથી ઓસુ વર્ષા. તમે મારી આ સફરની શરૂઆતથી લઈને અંત સુધી મારી સાથે રહ્યા. હું તમને બસ એટલું જ કહી શકું છું કે જો તમે છો, તો આ રમત છે અને જો આ રમત છે, તો આપણે છીએ. તમારો ખૂબ ખૂબ આભાર.' જેમ જેમ શો તેના અંતિમ પડાવ પર પહોંચી રહ્યો હતો, એમ એમ બિગ બીની સાથે શોમાં હાજર પ્રેક્ષકો પણ ભાવુક થઈ રહ્યા હતા. ત્યારે વાતાવરણને હળવું કરવા અને ઉત્સાહ વધારવા માટે બિગ બીએ કમાન સંભાળી હતી. તેમણે સતત 32 મિનિટ સુધી ગીતોની રમઝટ બોલાવીને આ ફિનાલે એપિસોડને એક યાદગાર ઉત્સવ બનાવી દીધો હતો. બચ્ચન સતત ગાતા રહ્યા અને પ્રેક્ષકો પણ તેમની સાથે નાચતા, તાળીઓ પાડતા અને ઉત્સાહપૂર્વક ગીતો ગાતા જોવા મળ્યા હતા. પર્ફોર્મન્સ દરમિયાન બિગ બી સતત પ્રેક્ષકો સાથે સંવાદ કરતા રહ્યા અને દરેક ગીતનું મહત્ત્વ પણ સમજાવતા રહ્યા.



KBC 17ના ફિનાલેમાં અમિતાભ ભાવુક થયા, કહ્યું- 'એક તુલ્યાંશથી વધુ જીવન તમારી સાથે વિતાવ્યું, તમે છો તો હું છું'

એક્સપ્રેસ સ્પોર્ટ્સ હાઈલાઈટ

KKR માંથી મુસ્તફિઝુર રહેમાન બહાર: BCCI ના આદેશ બાદ કોલકાતા નાઈટ રાઈડર્સ લીધો નિર્ણય



(એજન્સી) કોલકાતા । તા. 03

ઇન્ડિયન પ્રીમિયર લીગ (IPL) 2026 ની શરૂઆત પહેલા જ કોલકાતા નાઈટ રાઈડર્સ (KKR) છાવણીમાંથી મોટા સમાચાર સામે આયા છે. ભારતીય ક્રિકેટ કંટ્રોલ બોર્ડ (BCCI) ના કડક નિર્દેશ બાદ, KKR એ બાંગ્લાદેશી ફાસ્ટ બોલર મુસ્તફિઝુર રહેમાનને પોતાની ટીમમાંથી બહાર કરી દીધો છે. કેન્યાઈઝીએ શનિવારે સત્તાવાર રીતે આ સમાચારની પુષ્ટિ કરી છે.

તાજેતરની ઘટનાઓ અને રાજકીય વિરોધ BCCI સેક્રેટરી દેવજીત સૈકિયાએ જણાવ્યું હતું કે, “દેશભરમાં ચાલી રહેલી તાજેતરની ઘટનાઓને ધ્યાનમાં રાખીને KKR ને મુસ્તફિઝુરને મુક્ત કરવા સૂચના આપવામાં આવી છે.” ઉલ્લેખનીય છે કે, બાંગ્લાદેશમાં હિન્દુ લઘુમતીઓ પર થઈ રહેલા કથિત હુમલાઓને કારણે મુસ્તફિઝુરની પસંદગીનો ભારે વિરોધ થઈ રહ્યો હતો. ડિસેમ્બરમાં યોજાયેલી હરાજીમાં KKR એ તેને રૂ. ૮૦ કરોડ રૂપિયાની મોટી કિંમતે ખરીદ્યો હતો, જેના પછી સોશિયલ મીડિયા અને રાજકીય વર્તુળોમાં તીવ્ર પ્રતિક્રિયાઓ જોવા મળી હતી. KKR નું સત્તાવાર નિવેદન KKR એ તેની એડવાઈઝરીમાં જણાવ્યું છે કે, “BCCI ના નિયમનકાર તરીકેના સૂચનોનું પાલન કરીને મુસ્તફિઝુર રહેમાનને સ્કવોડમાંથી રિલીઝ કરવામાં આવ્યો છે. આ પ્રક્રિયા તમામ નિયમો અને પરામર્શો બાદ પૂર્ણ કરવામાં આવી છે.” કેન્યાઈઝીએ વધુમાં ઉમેર્યું કે BCCI નિયમો અનુસાર તેમને રિપ્લેસમેન્ટ પેલાડી લેવાની મંજૂરી આપશે, જેની વિગતો આગામી સમયમાં જાહેર કરવામાં આવશે. રાજકીય પ્રતિસાદ BCCI ના આ નિર્ણયને ભાજપના નેતા સંગીત સિંહ સોમે આવકાર્યો છે. તેમણે કહ્યું કે, “આ ૧૦૦ કરોડ સનાતનીઓની જીત છે અને કોઈની લાગણી દુભાવી શકાય નહીં.”

હારિય નોહની સાતમી ડાકાર સફર: દુનિયાની સૌથી મુશ્કેલ રેલીમાં ભારતનો દબદબો



(એજન્સી) સાઉદી અરેબિયા । તા. 03

ભારતનો ટોચનો રેલી-રેઈડ રાઈડર હારિય નોહ તેની સાતમી ડાકાર રેલી ઝુંબેશ માટે તૈયાર છે. વિશ્વના સૌથી પડકારજનક મોટરસ્પોર્ટ ઈવેન્ટ ગણાતી 48મી ડાકાર રેલી 2026માં હારિય ફરી એકવાર ભારતનું પ્રતિનિધિત્વ કરશે. આ રેલી 3 જાન્યુઆરીથી શરૂ થઈને 17 જાન્યુઆરી સુધી સાઉદી અરેબિયાના વિશાળ અને કઠિન રણમાં યોજાશે.

8,000 કિમીનો પડકારજનક પ્રવાસ 32 વર્ષીય હારિય નોહ માટે ડાકાર માત્ર રેલી નથી, પરંતુ તેની ધીરજ અને ક્ષમતાની કસોટી છે. યાનભુમાં 3 જાન્યુઆરીએ ટૂંકા પ્રોલોગ સાથે શરૂ થતી આ રેલીમાં રાઈડર્સને 8,000 કિલોમીટરથી વધુનું અંતર કાપવું પડશે. જેમાં 4,800 કિલોમીટરના હાઈ-સ્પીડ ટાઈપ સેક્શન (SS) નો સમાવેશ થાય છે. રેતીના ઢગલા, પથરાણ જમીન અને અજાણ્યા રસ્તાઓ પરથી પસાર થઈને રાઈડર્સ 17 જાન્યુઆરીએ રેડ સી પર પરત ફરશે.

ઐતિહાસિક સિદ્ધિ અને વાપસી કેરળના આ રાઈડરે અગાઉ ડાકારમાં ‘રેલી 2’ ક્લાસમાં જીત મેળવીને ઇતિહાસ રચ્યો હતો, જે કોઈપણ ભારતીય રાઈડર માટે પ્રથમ સીમાચિહ્ન હતું. જોકે, 2025માં એક અકસ્માતને કારણે તેને રેલીની શરૂઆતમાં જ બહાર થવું પડ્યું હતું. આ વર્ષે હારિય ટીવીએસ શેરકો (TVS Sherco RTR 450) પર સવાર થઈને મેદાનમાં ઉતરશે. તેણે પોતાની ફિટનેસ અને નેવિગેશન કૌશલ્યમાં સુધારો કરવા માટે 2025માં ત્રણ વર્લ્ડ રેલી-રેઈડ ચેમ્પિયનશિપ ઈવેન્ટમાં ભાગ લીધો છે.

ટી20 વર્લ્ડ કપ // ઝિમ્બાબ્વે 2024 ના વર્લ્ડ કપમાં ક્વોલિફાય કરી શક્યું ન હતું

ઝિમ્બાબ્વેએ ટી20 વર્લ્ડ કપ માટે 15 સભ્યોની ટીમ જાહેર કરી, સિકંદર રઝાની કપ્તાની હેઠળ લડશે ઝિમ્બાબ્વે

(એજન્સી) નવી દિલ્હી । તા. 03

ભારત અને શ્રીલંકા દ્વારા સંયુક્ત રીતે આયોજિત થનારા આગામી ICC મેન્સ ટી20 વર્લ્ડ કપ 2026 માટે ઝિમ્બાબ્વેએ પોતાની 15 સભ્યોની મજબૂત ટીમની જાહેરાત કરી દીધી છે. શુક્રવારે જાહેર કરાયેલી આ ટીમની કમાન અનુભવી ઓલરાઉન્ડ સિકંદર રઝાને સોંપવામાં આવી છે. આફ્રિકા ક્વોલિફાયરમાં અજાનમ રહીને ટાઈટલ જીતનારી ઝિમ્બાબ્વેની ટીમ આ વખતે વર્લ્ડ કપમાં મોટો ઉલટફેર કરવાના ઈરાદે મેદાનમાં ઉતરશે. નોંધનીય છે કે ઝિમ્બાબ્વે 2024 ના વર્લ્ડ કપમાં ક્વોલિફાય કરી શક્યું ન હતું, તેથી આ વર્ષે તેમની વાપસી ખૂબ જ મહત્વની માનવામાં આવે છે.

ઝિમ્બાબ્વે ક્રિકેટ (ZC) દ્વારા જાહેર કરાયેલા સત્તાવાર નિવેદન મુજબ, ટીમમાં અનુભવ અને યુવાનીનું શાનદાર મિશ્રણ જોવા મળી રહ્યું છે. સૌથી મહત્વની વાત એ છે કે અનુભવી બેટ્સમેન બ્રેન્ડન ટેલર અને સ્પિનર ગ્રીમ કીમરની ટીમમાં

વાપસી થઈ છે. બ્રેન્ડન ટેલરની હાજરીથી બેટિંગ લાઈન-અપને મજબૂતી મળશે, જ્યારે કીમરની સ્પિન જાળ વિરોધી ટીમો માટે મુશ્કેલી ઉભી કરી શકે છે. ફાસ્ટ બોલિંગની જવાબદારી બ્લેસિંગ મુઝારાબાની અને રિચાર્ડ નગારાવા સંભાળશે, જેઓ અત્યારે શાનદાર ફોર્મમાં છે. ટી20 વર્લ્ડ કપ 2026 માં ઝિમ્બાબ્વેને યુપ B માં રાખવામાં આવ્યું છે. આ યુપમાં તેમની સાથે ઓસ્ટ્રેલિયા, આયર્લેન્ડ, ઓમાન અને સહ-યજમાન શ્રીલંકા જેવી મજબૂત ટીમો છે. ઝિમ્બાબ્વે પોતાની ઝુંબેશની શરૂઆત 9 ફેબ્રુઆરીએ કોલંબોના સિંહાલી સ્પોર્ટ્સ ક્લબ ગ્રાઉન્ડ ખાતે ઓમાન સામે કરશે. ત્યારબાદ 13 ફેબ્રુઆરીએ હાઈ-પ્રોફાઈલ મુકાબલામાં તેમનો સામનો ઓસ્ટ્રેલિયા સામે થશે. યુપની ટોચની બે ટીમો સુપર 8 સ્ટેજ માટે ક્વોલિફાય થશે.

ક્વોલિફાયર ફોર્મ જાળવી રાખવા લક્ષ્ય

ઝિમ્બાબ્વેની ટીમે તાજેતરમાં હરાયેમાં

રમાયેલા આફ્રિકા ક્વોલિફાયરમાં શાનદાર પ્રદર્શન કર્યું હતું. બ્રાયન બેનેટ જેવા યુવા પેલાડીઓએ ટોપ ઓર્ડરમાં સ્થિરતા બતાવી છે, જ્યારે રાયન બર્લ અને સિકંદર રઝા ઓલરાઉન્ડ પ્રદર્શનથી ટીમને સંતુલન પૂરું પાડે છે. ટોની મુન્યોન્ગા અને ક્લાઈવ મરડો જેવા પેલાડીઓ મિડલ ઓર્ડરમાં આક્રમક બેટિંગ કરવાની ક્ષમતા ધરાવે છે. ટી20 વર્લ્ડ કપ 2026 માટે ઝિમ્બાબ્વેની ટીમ: સિકંદર રઝા (કેપ્ટન), બ્રાયન બેનેટ, રાયન બર્લ, ગ્રીમ કીમર, બ્રેસલી ઈવાન્સ, ક્લાઈવ મરડો, ટિનીટેન્ડા માપોસા, તારીવાનાશે માઝુમાની, વેલિંગ્ટન મસાકાઝ્ઝા, ટોની મુન્યોન્ગા, તારિંગા મુસેકીવા, બ્લેસિંગ મુઝારાબાની, ડિયોન મેયર્સ, રિચાર્ડ નગારાવા, બ્રેન્ડન ટેલર.

મહિલા હોકી ઇન્ડિયા લીગમાં રોમાંચક જંગ

રાંચી રોયલ્સે સૂરમા હોકી ક્લબને 2-0 થી હરાવ્યું

(એજન્સી) નવી દિલ્હી । તા. 03

ઝારખંડની રાજધાની રાંચીમાં રમાઈ રહેલી મહિલા હોકી ઇન્ડિયા લીગ (HIL) 2025-26 માં યજમાન રાંચી રોયલ્સે પોતાનું શાનદાર પ્રદર્શન જાળવી રાખ્યું છે. શુક્રવારે રાત્રે મરંગ ગોમકે જયપાલ સિંહ મુંડા એસ્ટ્રો ટર્ક સ્ટેડિયમ ખાતે રમાયેલા મુકાબલામાં રાંચી રોયલ્સે સૂરમા હોકી ક્લબને 2-0 થી પરાજય આપ્યો હતો. આ જીત સાથે રાંચી રોયલ્સ પોઈન્ટ ટેબલમાં બીજા ક્રમે પહોંચી ગઈ છે, જ્યારે સૂરમા હોકી ક્લબ માટે આ ટુર્નામેન્ટમાં સતત ત્રીજો હાર છે.

રમતનો ચિતાર અને મહત્વના ગોલ

મેચની શરૂઆતથી જ બંને ટીમોના ડિફેન્સે શાનદાર રમત બતાવી હતી. પ્રથમ ક્વાર્ટરમાં કોઈ પણ ટીમ ગોલ કરી શકી ન હતી. જોકે, રાંચી રોયલ્સે રમત પર મજબૂત પકડ જાળવી રાખી હતી. મેચના મહત્વના ગોલ નીચે મુજબ રહ્યા: રૂતુજા પિશાલ (30મી મિનિટ): પ્રથમ હાફ પૂરો થવાના ગણતરીના સેકન્ડો પહેલા, અગોસ્ટીના એલોન્સોના સચેટ પાસને રૂતુજાએ નેટમાં ધકેલીને રાંચીને 1-0 થી લીડ અપાવી હતી.

સાક્ષી રાણા (54મી મિનિટ): મેચના અંતિમ તબક્કામાં સાક્ષી રાણાએ એક મુશ્કેલ એંગલ પરથી પાવરફુલ શોટ લગાવીને ટીમનો બીજો ગોલ કર્યો અને રાંચીની જીત સુનિશ્ચિત કરી હતી.

ગોલકીર્પસનું શાનદાર પ્રદર્શન

રાંચી રોયલ્સની જીતમાં તેમના ગોલકીર્પસનો મોટો ફાળો રહ્યો હતો. માયુરી કિન્ડોએ 25મી મિનિટમાં સૂરમા હોકી ક્લબની પેની સ્ક્વિબ



દ્વારા લેવામાં આવેલા ‘પેનલ્ટી સ્ટ્રોક’ને રોકીને ટીમને સંકટમાંથી ઉગારી હતી. આ ઉપરાંત, બિયુ દેવી ખારીબમે પણ મેચના અંતિમ ક્વાર્ટરમાં કેટલાક મહત્વના સેવ્સ કરીને સૂરમા હોકી ક્લબને ગોલ કરતા અટકાવી હતી અને ક્લીન શીટ જાળવી રાખી હતી.

સૂરમા હોકી ક્લબ માટે મુશ્કેલ સમય

251.9 ના સ્કોર સાથે ગોલ્ડ જીત્યો, જ્યારે રાજશ્રી 251.8 સ્કોર સાથે સિલ્વર મેડલ મેળવવામાં સફળ રહી હતી. છત્તીસગઢની પ્રોજ્ઞા શ્રી સોમાનીએ 230.5 સ્કોર સાથે બ્રોન્ઝ મેડલ પોતાના નામે કર્યો હતો. ટીમ ઈવેન્ટમાં પણ હરિયાણાની ટીમે (અમીરા, રમિતા અને શ્રુતિ) ગોલ્ડ મેડલ જીતીને પોતાનું પ્રભુત્વ જાળવી રાખ્યું હતું. દિલ્હીમાં ઝુહેર ખાનનો કમાલ બીજો તરફ, નવી દિલ્હીના ક્રો. કરણી સિંહ શૂટિંગ રેન્જ પર રમાયેલી શૂટિંગ સ્પર્ધામાં ઉત્તર પ્રદેશના ઝુહેર

સૂરમા હોકી ક્લબ માટે આ ટુર્નામેન્ટ અત્યાર સુધી નિરાશાજનક રહી છે. સતત 12 ક્વાર્ટર સુધી રમ્યા હોવા છતાં આ ટીમ હજુ સુધી એક પણ ગોલ નોંધાવી શકી નથી. પેની સ્ક્વિબને પેનલ્ટી કોર્નર અને પેનલ્ટી સ્ટ્રોક પર અનેક તકો મળી હતી, પરંતુ તે તેને ગોલમાં પરિવર્તિત કરવામાં નિષ્ફળ રહી હતી. આ હાર સાથે સૂરમા HC હવે ટેબલમાં નીચેના ક્રમે

ધકેલાઈ ગઈ છે.

આગામી રાઉન્ડની ઉત્તેજના

રાંચી રોયલ્સ હવે પોતાની આગામી મેચોમાં આ જ લય જાળવી રાખવા માંગશે. બીજી તરફ, આજથી (3 જાન્યુઆરી) મેન્સ હોકી ઇન્ડિયા લીગની પણ શરૂઆત થઈ રહી છે, જેનો ઉત્સાહ રમતપ્રેમીઓમાં જોવા મળી રહ્યો છે.

68મી નેશનલ શૂટિંગ ચેમ્પિયનશિપ: હરિયાણાની અમીરા અર્શદે 10 મીટર એર રાઈફલમાં ગોલ્ડ જીત્યો

(એજન્સી) નવી દિલ્હી/ભોપાલ । તા. 03

મધ્ય પ્રદેશ શૂટિંગ એકેડેમી, ભોપાલ ખાતે રમાઈ રહેલી 68મી નેશનલ શૂટિંગ ચેમ્પિયનશિપમાં શુક્રવારે હરિયાણાની અમીરા અર્શદે શાનદાર પ્રદર્શન કરતા 10 મીટર એર રાઈફલ વુમન કેટેગરીમાં ગોલ્ડ મેડલ જીત્યો છે. અમીરાએ ફાઈનલમાં રેલવેની રાજશ્રી અનિલકુમાર સંચેતીને માત્ર 0.1 પોઈન્ટના નજીવા તફાવતથી હરાવી હતી.

રોમાંચક ફાઈનલ અને સ્કોર અમીરાએ

251.9 ના સ્કોર સાથે ગોલ્ડ જીત્યો, જ્યારે રાજશ્રી 251.8 સ્કોર સાથે સિલ્વર મેડલ મેળવવામાં સફળ રહી હતી. છત્તીસગઢની પ્રોજ્ઞા શ્રી સોમાનીએ 230.5 સ્કોર સાથે બ્રોન્ઝ મેડલ પોતાના નામે કર્યો હતો. ટીમ ઈવેન્ટમાં પણ હરિયાણાની ટીમે (અમીરા, રમિતા અને શ્રુતિ) ગોલ્ડ મેડલ જીતીને પોતાનું પ્રભુત્વ જાળવી રાખ્યું હતું. દિલ્હીમાં ઝુહેર ખાનનો કમાલ બીજો તરફ, નવી દિલ્હીના ક્રો. કરણી સિંહ શૂટિંગ રેન્જ પર રમાયેલી શૂટિંગ સ્પર્ધામાં ઉત્તર પ્રદેશના ઝુહેર

ખાને મેન્સ ટ્રેપ ઈવેન્ટમાં 43 હિટ્સ સાથે ગોલ્ડ મેડલ જીતીને પોતાનું પ્રથમ સિનિયર નેશનલ ટાઈટલ મેળવ્યું હતું. ઉત્તરાખંડના શપથ ભારદ્વાજને સિલ્વર અને ઓલિમ્પિયન કાઈનન ચેનાઈને બ્રોન્ઝ મેડલ મળ્યો હતો. ગુજરાતનો દેખાવ ટૂર્નામેન્ટમાં ગુજરાતના પેલાડીઓએ પણ પ્રશંસનીય પ્રદર્શન કર્યું છે. જુનિયર વુમન ટીમ ઈવેન્ટમાં ગુજરાતની વિશ્વિ કિશોરભાઈ ગોધાણી, ધ્રુવી પંચાલ અને મૈત્રી અમારિયાની ટીમે 1876.9 ના સ્કોર સાથે બ્રોન્ઝ મેડલ જીત્યો છે.



ફોર્મમાં ઉતાર-ચઢાવ છતાં આત્મવિશ્વાસ અકબંધ

સિડની ટેસ્ટ માટે ઓસ્ટ્રેલિયાની ટીમ પસંદગીમાં સસ્પેન્સ: સ્ટીવ સ્મિથે કહ્યું, “તમામ વિકલ્પો ખુલ્લા છે”

(એજન્સી) સિડની । તા. 03

ઓસ્ટ્રેલિયાના ટિગ્ગજ બેટ્સમેન અને વર્તમાન એશિય શ્રેણીમાં કાર્યકારી કેપ્ટન સ્ટીવ સ્મિથે પોતાની નિવૃત્તિને લઈને ચાલી રહેલી તમામ અટકળો પર પૂર્ણવિરામ મૂકી દીધું છે. સિડની ક્રિકેટ ગ્રાઉન્ડ (SCG) ખાતે 4 જાન્યુઆરીથી શરૂ થનારી પાંચમી અને અંતિમ એશિય ટેસ્ટ વાત કરતા સ્મિથે સ્પષ્ટ કર્યું નિવૃત્તિ માટે કોઈ ચોક્કસ કરવામાં આવી નથી. લાલ વિશ્વના સર્વશ્રેષ્ઠ બેટ્સમેનોમાં સ્મિથના આ નિવેદનથી તેના ચાહકોમાં ખુશીની લહેર દોડી ગઈ છે.

સ્ટીવ સ્મિથના ફોર્મમાં તેના પોતાના ઊંચા ધોરણો મુજબ થોડો ઘટાડો જોવા મળ્યો છે. વર્ષ 2014 થી 2019 દરમિયાન સ્મિથની સરેરાશ 70 થી વધુ રહેતી હતી. જોકે, 2021, 2022 અને 2025 માં તેની સરેરાશ 50 થી વધુ હોવા છતાં, તે જે પ્રકારે મેચ વિનિંગ ઇનિંગ્સ રમવા માટે જાણીતો છે, તેવી અસરમાં થોડો ઘટાડો દેખાતા ક્રિકેટ જગતમાં તેની નિવૃત્તિની ચર્ચાઓએ જોર પકડ્યું હતું. પરંતુ સ્મિથે શનિવારે પત્રકાર પરિષદમાં આ બધી વાતોને નકારી કાઢી હતી.

ટીમ વર્ક અને યુવા ખેલાડીઓને માર્ગદર્શન

“દિવસ દર દિવસ અને શ્રેણી દર શ્રેણી”

પોતાના ભવિષ્ય અંગે વાત કરતા સ્મિથે જણાવ્યું હતું કે, “મને ખબર નથી કે હું આ સપ્તાહના અંતે શું કરી રહ્યો હોઈશ. હું લાંબા સમયથી કહેતો આવ્યો છું કે હું મારી કારકિર્દીને દિવસ દર દિવસ અને શ્રેણી દર શ્રેણીના આધારે જોઈ રહ્યો છું. અત્યારે હું જે રીતે રમી રહ્યો છું અને યોગદાન આપી રહ્યો છું તેનો મને આનંદ છે. મારે રમવાનું હજુ બાકી છે અને મેં નિવૃત્તિ માટે કોઈ ચોક્કસ અંતિમ તારીખ વિચારી નથી. હું હજુ પણ મેદાન પર રમતી વખતે મજા માણી રહ્યો છું.” સ્ટીવ સ્મિથે પયાસો ના પાડ્યો નથી. તેમણે પછાત વર્ષોમાં ટીમે જે સ્થિતિમાં મે, આ સફળતા કોઈ એક કે બે પેલાડીઓના જોરે નથી મળી, પરંતુ દરેક સમયે અલગ-અલગ પેલાડીઓએ આગળ આવીને જવાબદારી સંભાળી છે.

સ્મિથ હવે ટીમમાં એક વરિષ્ઠ પેલાડી તરીકેની પોતાની નવી ભૂમિકાને પણ ખૂબ મહત્વ આપી રહ્યો છે. તેણે કહ્યું હતું કે, “એક અનુભવી પેલાડી તરીકે હવે મારી જવાબદારી છે કે હું ટીમમાં આવી રહેલા નવા યુવા પેલાડીઓને ટેસ્ટ ક્રિકેટની બારીકીઓ શીખવું અને તેમને આ ફોર્મેટમાં તૈયાર કરું.”

શાહરુખની ટીમે બાંગ્લાદેશી પ્લેયરને ટીમમાંથી કાઢ્યો

BCCIના આદેશના થોડા કલાકમાં જ મુસ્તફિઝુર KKRમાંથી રિલીઝ

(એજન્સી) નવી દિલ્હી । તા. 03

કોલકાતા નાઈટ રાઈડર્સ (KKR) એ બાંગ્લાદેશી ક્રિકેટર મુસ્તફિઝુર રહેમાનને ટીમમાંથી બહાર કરી દીધો છે. બાંગ્લાદેશમાં લઘુમતી હિન્દુઓ સામે હિંસા વચ્ચે, તેને ટીમમાંથી દૂર કરવાની માંગ કરવામાં આવી રહી હતી. ત્યારબાદ, BCCIએ શાહરુખ ખાનની IPL ટીમ KKRને મુસ્તફિઝુર રહેમાનને દૂર કરવાનો નિર્દેશ આપ્યો, જેના પગલે થોડા જ કલાકમાં આ નિર્ણય લેવામાં આવ્યો.

KKRએ ટ્વિટ કર્યું, ‘BCCIના નિર્દેશ પછી, બધી જરૂરી પ્રક્રિયાઓ અને પરસ્પર પરામર્શ પછી, મુસ્તફિઝુરને ટીમમાંથી બહાર કરવામાં આવ્યો છે. IPL નિયમો અનુસાર, BCCIએ KKRને રિપ્લેસમેન્ટ પેલાડી મેળવવાની મંજૂરી આપી છે. આ અંગે વધુ વિગતો યોગ્ય સમયે શેર કરવામાં આવશે.’ ‘બાંગ્લાદેશમાં હિંદુઓ સાથે થઈ રહેલી હિંસા વચ્ચે રહેમાનના IPLમાં રમવાનો વિરોધ થઈ રહ્યો છે. ત્યાં છેલ્લા 14 દિવસમાં 3 હિંદુની હત્યા કરવામાં આવી છે. IPL 2026ની શરૂઆત 26 માર્ચથી થશે, જ્યારે લીગનો ફાઈનલ મેચ 31 મેના રોજ રમાશે.

રહેમાનના વિરોધમાં કોણે શું કહ્યું?

1. નિરુપમ બોલ્યા- શાહરુખ પોતાની ટીમમાંથી રહેમાનને બહાર કરે શિવસેનાનેતા સંજય નિરુપમે KKRના માલિક શાહરુખ ખાનને બાંગ્લાદેશી ક્રિકેટર મુસ્તફિઝુર રહેમાનને ટીમમાંથી હટાવવા અપીલ કરી છે. નિરુપમે ખાનની IPL ટીમ KKRને મુસ્તફિઝુર રહેમાનને દૂર કરવાનો નિર્દેશ આપ્યો, જેના પગલે થોડા જ કલાકમાં આ નિર્ણય લેવામાં આવ્યો. 2. દેવકીનંદન બોલ્યા- શાહરુખ માફી માગે, 9.2 કરોડ વીડિત પરિવારોને આપે કથાવાચક દેવકીનંદન ઠાકુરે કહ્યું હતું કે બાંગ્લાદેશમાં હિંદુઓની નિર્દયતાથી હત્યા કરવામાં આવી રહી છે, તેમનાં ઘરો સળગાવવામાં આવી રહ્યાં છે અને તેમની બહેનો અને દીકરીઓ પર બળાકાર કરવામાં આવી રહ્યો છે. આવી નિર્દય હત્યાઓ જોયા પછી કોઈ આટલું પથ્થર દિલ કેવી રીતે હોઈ શકે.

ઈરાનમાં હિંસક વિરોધ પ્રદર્શન ચાલુ, મેડિકલ વિદ્યાર્થીઓની સુરક્ષાની માંગ ઉઠી

ઈરાનમાં હિંસા વચ્ચે ૩,૦૦૦ ભારતીય છાત્રો ફસાયા

(એજન્સી) નવી દિલ્હી । તા. ૦૩

ઈરાનમાં વધતી જતી મોંઘવારી અને આર્થિક સંકટ સામે ફાટી નીકળેલા હિંસક વિરોધ પ્રદર્શનોએ હવે ત્યાં અભ્યાસ કરતા ભારતીય વિદ્યાર્થીઓના જીવ જોખમમાં મૂક્યા છે. હાલમાં ઈરાનના વિવિધ શહેરોમાં અંદાજે ૩,૦૦૦ જેટલા ભારતીય મેડિકલ વિદ્યાર્થીઓ અભ્યાસ કરી રહ્યા છે, જેમની સુરક્ષાને લઈને ઓલ ઈન્ડિયા મેડિકલ સ્ટુડન્ટ્સ એસોસિએશન (AIMSA) એ કેન્દ્ર સરકારને તાત્કાલિક હસ્તક્ષેપ કરવા વિનંતી કરી છે. વિદેશ મંત્રી એસ. જયશંકરને લખેલા પત્રમાં છાત્રોને સુરક્ષિત પરત લાવવા અથવા તેમની સલામતી સુનિશ્ચિત કરવા ભારપૂર્વક રજૂઆત કરવામાં આવી છે.

વિદ્યાર્થી સંગઠનોએ વ્યક્ત કરી ગંભીર ચિંતા

એસોસિએશનના વિદેશી છાત્ર પાંખના ઉપાધ્યક્ષ મોહમ્મદ મોમિન ખાન દ્વારા લખાયેલા પત્રમાં જણાવવામાં આવ્યું છે કે, ઈરાનની સુરક્ષા સ્થિતિ અત્યંત

ઝડપથી બગડી રહી છે. આ પત્રમાં ઉલ્લેખ કરાયો છે કે, “ભારતીય મેડિકલ વિદ્યાર્થીઓ અને તેમના પરિવારો ભારે ચિંતામાં છે. આ વિદ્યાર્થીઓ સ્થાનિક માળખાગત સુવિધાઓ અને હોસ્ટેલ પર નિર્ભર છે, જે અસ્થિરતાના સમયમાં તેમને વધુ સંવેદનશીલ બનાવે છે.” આ ઉપરાંત જમ્યુ-કાશ્મીર સ્ટુડન્ટ્સ એસોસિએશને પણ વડાપ્રધાન નરેન્દ્ર મોદીને પત્ર લખીને કાશ્મીરી વિદ્યાર્થીઓની સુરક્ષા માટે ખાસ અપીલ કરી છે.

ઈરાનમાં પ્રવર્તતી કટોકટીનો ચિતાર

સૂત્રો દ્વારા મળતી માહિતી મુજબ, ઈરાનના ક્યુમ, મશહાદ, હમેદાન અને રાજધાની તેહરાન સહિતના અનેક શહેરોમાં વિરોધ પ્રદર્શન તેજ બન્યા છે. તેહરાનમાં દુકાનદારોએ વધતી કિંમતો અને આર્થિક મંદીના વિરોધમાં હડતાળ પાડી છે. પ્રદર્શનકારીઓ અને સુરક્ષા દળો વચ્ચે ઠેર-ઠેર હિંસક અથડામણો થઈ રહી હોવાના અહેવાલો છે. આ સ્થિતિમાં ભારતીય



દૂતાવાસ દ્વારા હેલ્પલાઈન શરૂ કરવા અને જરૂર પડે તો વિદ્યાર્થીઓને એરલિફ્ટ કરવા માટે ‘ઇવેક્યુએશન પ્લાન’ તૈયાર રાખવાની માંગ કરવામાં આવી છે.

આંતરરાષ્ટ્રીય સ્તરે ગરમાતું રાજકારણ

ઈરાનની આ આંતરિક અશાંતિ હવે આંતરરાષ્ટ્રીય રાજકીય મોરચે પણ ગાજી રહી છે. અમેરિકી રાષ્ટ્રપતિ

ડોનાલ્ડ ટ્રમ્પે તેહરાનને કડક ચેતવણી આપતા જણાવ્યું છે કે જો શાંતિપૂર્ણ પ્રદર્શનકારીઓ પર હિંસા ગુજારવામાં આવશે તો અમેરિકા શાંત બેસશે નહીં. ટ્રમ્પે સોશિયલ મીડિયા પર લખ્યું કે, “અમે સજજ છીએ અને મદદ માટે તૈયાર છીએ.” આ નિવેદન બાદ ઈરાનના પૂર્વ રાજવી પરિવારે પણ અમેરિકી સમર્થન બદલ આભાર માન્યો છે.

ઈરાનનો અમેરિકાને વળતો જવાબ

બીજી તરફ, ઈરાને અમેરિકાના આ નિવેદનને પોતાના સાર્વભૌમત્વ પર હુમલો ગણાવ્યો છે. સંયુક્ત રાષ્ટ્રમાં ઈરાનના પ્રતિનિધિ અમીર સઈદ ઈરાવાનીએ સુરક્ષા પરિષદને પત્ર લખીને અમેરિકી ધમકીઓની નિંદા કરી છે. ઈરાનનું કહેવું છે કે કોઈપણ બાહ્ય સૈન્ય હસ્તક્ષેપ આંતરરાષ્ટ્રીય કાયદાઓનું ઉલ્લંઘન ગણાશે અને તેની ગંભીર અસરો માટે વોશિંગ્ટન જવાબદાર રહેશે.

ન્યૂઝ બ્રીફ

કાબુલમાં ઈંડીનો કંદેર વિસ્થાપિત
પરિવારોની આસમાની આફત
અને આશ્રયની પોકાર



કાબુલ | અફઘાનિસ્તાનની રાજધાની કાબુલમાં શિયાળાનો પારો ગગડતાની સાથે જ સંકટો આંતરિક રીતે વિસ્થાપિત પરિવારોની હાલત અત્યંત દયનીય બની ગઈ છે. કાબુલના ખેરખાના કોટલ વિસ્તારમાં તંબુઓમાં રહેતા પરિવારોએ સત્તાવાળાઓને તાત્કાલિક આશ્રય અને સહાય પૂરી પાડવા આજીજી કરી છે. હાડ થીજવતી ઈંદીમાં ખુલ્લા આકાશ નીચે દિવસો વિતાવવા આ પરિવારો માટે હવે અસહ્ય બની રહ્યા છે. તંબુઓમાં જીવલેણ ઈંડી અને ભૂખમરો મીડિયા અહેવાલ મુજબ, ઈસ્મત નામના એક વિસ્થાપિત વ્યક્તિએ જણાવ્યું કે તે છેલ્લા ૧૪ વર્ષથી સંઘર્ષને કારણે વિસ્થાપિત છે, પરંતુ આર્થિક તંગીને કારણે હજી સુધી પારકું મકાન બનાવી શક્યો નથી.

કાજા કલાસ રશિયા અને ચીન સાથે યુદ્ધ ઈચ્છે છે
રશિયન નેતાનો ગંભીર આક્ષેપ

મોસ્કો | રશિયાના એક વરિષ્ઠ અધિકારીએ યુરોપિયન કુળિયાના વિદેશ નીતીના વડા કાજા કલાસ પર આકરા પ્રહાર કરતા જણાવ્યું છે કે, તેઓ જાણીભૂતીને યુરોપને રશિયા અને ચીન સામે સીધા સંઘર્ષમાં ધકેલી રહ્યા છે. રશિયન ડાયરેક્ટ ઈન્વેસ્ટમેન્ટ ફંડના વડા કિરિલ દિમિત્રીવે સોશિયલ મીડિયા પર કલાસની આલોચના કરતા તેમને ‘બુદ્ધિહીન’ ગણાવ્યા હતા અને આરોપ લગાવ્યો હતો કે યુરોપિયન નેતૃત્વ અસ્થિરતા પેદા કરનારું એજન્ડા ચલાવી રહ્યું છે. રશિયા-ચીન વિરુદ્ધ આક્રમક વલણ તાજેતરમાં સામે આવેલા એક વિડિયોમાં કાજા કલાસ ચીન સામેના જોખમો અને રશિયા પર દબાણ લાવવાની યુરોપની ક્ષમતા વિશે સવાલો ઉઠાવતા જોવા મળ્યા હતા. આ બાબતે પ્રતિક્રિયા આપતા દિમિત્રીવે કહ્યું કે, કલાસ રશિયા અને ચીન એમ બંને મહાસત્તાઓ સાથે એકસાથે યુદ્ધ કરવા માંગે છે.

યમન અલગતાવાદી આઝાદી પ્લાન જાહેર બે વર્ષમાં લોકમતની જાહેરાત



એડન | યમનના દક્ષિણ ભાગમાં સક્રિય અલગતાવાદી જૂથ સ્વર્ણ ટ્રાન્ઝિશનલ કાઉન્સિલ (STC) એ ઉત્તર યમનથી અલગ થઈને સ્વતંત્ર રાષ્ટ્ર બનાવવા માટે બે વર્ષના સંક્રમણકાળની જાહેરાત કરી છે. આ જાહેરાત એવા સમયે કરવામાં આવી છે જ્યારે સાઉદી અરેબિયા સમર્થિત સેના અને અલગતાવાદીઓ વચ્ચે હાદરામૌત પ્રાંતમાં ભીષણ જંગ ખેલાઈ રહ્યો છે. આ પગલાથી યમનની અખંડિતતા પર મોટું સંકટ તોપાઈ રહ્યું છે. હવાઈ હુમલા અને જાનહાનિ મીડિયા અહેવાલ અનુસાર, સાઉદી અરેબિયાની સરહદને અડેલા હાદરામૌત પ્રાંતમાં શુક્રવારે થયેલા સાત હવાઈ હુમલામાં ૭ લોકોના મોત થયા છે અને ૨૦ થી વધુ લોકો ઘાયલ થયા છે.

કાબુલ અને ઇસ્લામાબાદ વચ્ચે વધતા તણાવથી ખળભળાટ

ઝબીદુલ્લા મુજાહિદનું નિવેદન ટાર્ગેટેડ ક્રોસલાઈન કીવર્ડ: કાબુલ ઇસ્લામાબાદ સંબંધો

(એજન્સી) નવી દિલ્હી । તા. ૦૩

અફઘાનિસ્તાનમાં સત્તાધારી તાલિબાન અને પાકિસ્તાન વચ્ચેના સંબંધોમાં છેલ્લા કેટલાક સમયથી ભારે કડવાશ જોવા મળી રહી છે. આ વધતા તણાવ વચ્ચે તાલિબાનના મુખ્ય પ્રવક્તા ઝબીદુલ્લા મુજાહિદે રવિવારે એક અત્યંત મહત્વનું અને ધારદાર નિવેદન આપ્યું છે. મુજાહિદે સ્પષ્ટ શબ્દોમાં જણાવ્યું છે કે, અફઘાનિસ્તાન પાકિસ્તાન સાથે કોઈ યુદ્ધ ઈચ્છતું નથી અને વર્તમાન સંઘર્ષ એ પાકિસ્તાનનું પોતાનું યુદ્ધ નથી, પરંતુ તે અન્ય કોઈના ઈશારે થોપવામાં આવ્યું હોય તેવું લાગે છે.

પાડોશી ધર્મ નિભાવવાની નીતિ પર ભાર

મુજાહિદે ભારપૂર્વક જણાવ્યું હતું કે તાલિબાનની નીતિ હમેશા પાડોશી દેશો સાથે સારા સંબંધો રાખવાની રહી છે. તેમણે ઉમેર્યું કે કાબુલ અને ઈસ્લામાબાદ વચ્ચેના તણાવને કારણે અનેક ક્ષેત્રોમાં નકારાત્મક અસરો પડી છે, જેનો કાયદો કોઈને થવાનો નથી. મુજાહિદે શંકા વ્યક્ત કરી હતી કે પાકિસ્તાનમાં કેટલાક એવા જૂથો સક્રિય છે જે અન્ય દેશોના નિર્દેશ પર કામ કરી રહ્યા છે અથવા તેઓ એવી આશા રાખતા હતા કે તાલિબાન સત્તામાં આવ્યા બાદ પાકિસ્તાનના પ્રભાવ હેઠળ રહેશે.



TTP એ પાકિસ્તાનની આંતરિક સમસ્યા

પાકિસ્તાન દ્વારા વારંવાર કરવામાં આવતા આક્ષેપો કે તહરીક-એ-તાલિબાન પાકિસ્તાન (TTP) ના આતંકીઓ અફઘાનિસ્તાનની ધરતીનો ઉપયોગ કરે છે, તેને મુજાહિદે સખત રીતે નકારી કાઢ્યા છે. તેમણે સ્પષ્ટ કર્યું કે ટીટીપી એ પાકિસ્તાનનો આંતરિક મુદ્દો છે. મુજાહિદે દાવો કર્યો હતો કે, “તેમના (TTP) ટેકાણાઓ પાકિસ્તાનની અંદર જ છે, તેમની કામગીરીના કમાન્ડ ઝોન ત્યાં છે અને તેઓ પાકિસ્તાની ક્ષેત્ર પર સંપૂર્ણ

વર્ચસ્વ ધરાવે છે. તેથી, તેમને અફઘાનિસ્તાન આવવાની કોઈ જરૂર નથી.”

સંબંધો સુધારવા માટે મંત્રણાની માંગ

બીજી તરફ, આંતરરાષ્ટ્રીય રાજકીય વિશ્લેષકો અને ધાર્મિક વિદ્વાનોએ બંને દેશો વચ્ચે વિશ્વાસ પુનઃસ્થાપિત કરવા માટે તાત્કાલિક મંત્રણા શરૂ કરવા અપીલ કરી છે. સૂત્રો દ્વારા જાણવા મળ્યું છે કે સરહદી વિસ્તારોમાં માનવીય સહાય અને વ્યાપારી પ્રવૃત્તિઓ સુચારૂ રીતે ચાલે તે માટે સંવાદ જ એકમાત્ર રસ્તો છે. તાલિબાનના આ તાજેતરના નિવેદનથી ઈસ્લામાબાદમાં કેવા પ્રત્યાઘાતો પડે છે તે જોવું રહ્યું, કારણ કે પાકિસ્તાન સતત આંતરરાષ્ટ્રીય મંચ પર અફઘાનિસ્તાન સામે આંગળી ચીંપી રહ્યું છે.

ભવિષ્યની અનિશ્ચિતતા

મુજાહિદના આ નિવેદને પાકિસ્તાનની વિદેશ નીતિ અને સુરક્ષા વ્યૂહરચના સામે ગંભીર સવાલો ઉભા કર્યા છે. શું પાકિસ્તાન આ નિવેદનને સ્વીકારીને મંત્રણાના મેજ પર આવશે કે પછી બંને દેશો વચ્ચેની ખાઈ વધુ ઊંડી થશે, તે હવે સમય જ બતાવશે.

ટ્રમ્પના ગુણગાન કરનારા પાકિસ્તાનની ગુલાંટ! ઓપરેશન સિંદૂરમાં સીઝફાયરની કેડિટ ચીનને આપી

પાકિસ્તાન | મે 2025માં ભારત અને પાકિસ્તાન વચ્ચે થયેલા સૈન્ય સંઘર્ષ અને ભારતના ‘ઓપરેશન સિંદૂર’ બાદ થયેલા સીઝફાયર મુદે હવે આંતરરાષ્ટ્રીય સ્તરે શ્રેય

લેવાની હોડ જામી છે. અમેરિકા બાદ હવે ચીને પણ દાવો કર્યો છે કે તેની મધ્યસ્થતાને કારણે બંને દેશો વચ્ચે યુદ્ધ ટળ્યું હતું. સૌથી આશ્ચર્યજનક વળાંક પાકિસ્તાનના વલણમાં

જોવા મળ્યો છે, જેણે હવે અમેરિકાને બદલે ચીનના દાવા પર મહોર મારી છે. અત્યાર સુધી પાકિસ્તાન આ સીઝફાયરની સફળતા માટે અમેરિકન પ્રમુખ ડોનાલ્ડ ટ્રમ્પની ભૂમિકાના

અમેરિકાના હુમલા પહેલાં જ જિનપિંગના વિશેષ દૂત માદુરોને મળ્યા હતા

(એજન્સી) હાંગા । તા. ૦૩

અમેરિકાએ વેનેઝુએલા પર રવિવારે હુમલો કર્યો હતો. સ્થાનિક મિડિયાએ જણાવ્યું હતું કે પાનગર કારાકાસમાં આશરે ૭ ધડાકા સંભળાયા હતા. અમેરિકી એરફોર્સનાં વિમાનો વેનેઝુએલાનાં આકાશમાં ધૂમતાં રહેતાં હતાં. વેનેઝુએલાની સરકારે ઈમર્જન્સી જાહેર કરી દીધી છે. નિકોલસ માદુરો અને તેમનાં પત્ની તથા કુટુંબોઓની ધરપકડ કરી અમેરિકી દળો અજ્ઞાત સ્થળે લઈ ગયા છે.

આ ખબરો વચ્ચે એક આંચકાજનક ખબર મળ્યા હતા કે માદુરોની ધરપકડ થઈ તેનાં થોડા કલાક પૂર્વે જ ચીનના પ્રમુખ શી-જિનપિંગના વિશેષ દૂત ક્યુશિઆઓથી માદુરોને મળ્યા હતા. જોકે વેનેઝુએલા કે ચીને આ અહેવાલને પુષ્ટિ આપી નથી. સ્થાનિક મિડિયા રિપોર્ટ જણાવે છે કે સંભવતઃ ચીનને અમેરિકાના હુમલાની માહિતી



અગાઉથી જ મળી ગઈ હશે. પરંતુ તે ઘણી મોડી મળી હોવા છતાં છેલ્લી મિનિટે માદુરોને ચેતવવા ચીને તેના ખાસ દૂતને તત્કાળ કારાકાસ મોકલ્યા હશે. ઉલ્લેખનીય છે કે માદુરો એક ડાબેરી નેતા છે. તેને રશિયા અને ચીન સાથે તો મૈત્રી છે જ પરંતુ ઈરાન સાથે પણ મૈત્રી છે. માદુરોની આ પ્રકારે કરાયેલી ધરપકડની વેનેઝુએલા, રશિયા અને ચીન અને ઈરાને ઉગ્ર ટીકા કરી છે.

લાહોર હાઈકોર્ટે નસીર બાગમાં પાર્કિંગ પ્રોજેક્ટ પર રોક લગાવી દીધી

લાહોર | પાકિસ્તાનનું લાહોર શહેર જ્યારે અત્યંત વાયુ પ્રદૂષણ અને સ્વાસ્થ્ય સંકટનો સામનો કરી રહ્યું છે, ત્યારે નસીર બાગ ખાતેના વિવાદાસ્પદ અંડરગ્રાઉન્ડ પાર્કિંગ પ્રોજેક્ટને હાલ પૂરતો અટકાવી દેવામાં આવ્યો છે. પર્યાવરણવાદી જૂથો અને નાગરિક સંગઠનોના ભારે વિરોધ બાદ લાહોર હાઈકોર્ટે આ પ્રોજેક્ટ પર સ્ટે આપતા સત્તાવાળાઓને કાયદાનું ચુસ્ત પાલન કરવા આદેશ આપ્યો છે. વૃક્ષોના છંદન સામે પ્રચંડ વિરોધ સ્થાનિક મીડિયા અહેવાલ અનુસાર, લાહોર કન્વર્વેશન સોસાયટીના પ્રમુખ ઈમરાના તિવાનાએ આ પ્રોજેક્ટનો સખત વિરોધ કરતા જણાવ્યું હતું કે, જે શહેર પહેલેથી જ ઝેરી હવામાં થાસ લઈ રહ્યું છે, ત્યાં જાહેર બગીચાઓને પાર્કિંગમાં ફેરવવા એ ટકાઉ આયોજનની નિષ્ફળતા છે. આ પ્રોજેક્ટ માટે લીમડો, પીપ્પો અને શીશમ જેવા ૧૨૩ જેટલા ઘટાટોપ વૃક્ષો હટાવવાની દરખાસ્ત હતી.

પાકિસ્તાનના નાયબ વડા પ્રધાન ઇશાક દાર બેઈજિંગ પહોંચ્યા

(એજન્સી) બેઈજિંગ । તા. ૦૩

પાકિસ્તાનના નાયબ વડા પ્રધાન અને વિદેશ પ્રધાન મોહમ્મદ ઇશાક દાર બેઈજિંગ પહોંચ્યા છે. એરપોર્ટ પર તેમનું સ્વાગત ચીનના અફઘાનિસ્તાન માટેના ખાસ પ્રતિનિધિ, ચીનમાં પાકિસ્તાની રાજદૂત અને દૂતાવાસના અધિકારીઓ દ્વારા કરવામાં આવ્યું હતું. દાર રવિવારે (૬ જાન્યુઆરી) સાતમા પાકિસ્તાન-ચીન વ્યૂહાત્મક સંવાદમાં ભાગ લેશે.

અહેવાલો અનુસાર, ઇશાક દાર રવિવારે બેઈજિંગમાં ચીનના વિદેશ પ્રધાન વાંગ યી સાથે સાતમા પાકિસ્તાન-ચીન વિદેશ પ્રધાનોના વ્યૂહાત્મક સંવાદની સહ-અધ્યક્ષતા કરશે. પાકિસ્તાનના વિદેશ કાર્યાલયે આ મુલાકાતની જાહેરાત કરી હતી. આ બેઠકમાં પ્રાદેશિક સુરક્ષા, આર્થિક સહયોગ અને એશિયાની વર્તમાન પરિસ્થિતિ પર ચર્ચા થવાની અપેક્ષા છે. આ

વાતચીતનું પરિણામ ભારતની વ્યૂહાત્મક ચિંતાઓ પર પણ અસર કરી શકે છે, ખાસ કરીને સરહદ સુરક્ષા, ભારત-પ્રશાંત ક્ષેત્ર અને ચીન-પાકિસ્તાન સહયોગના સંદર્ભમાં. તેથી, બંને નેતાઓ વચ્ચેની આ બેઠક ખૂબ જ મહત્વપૂર્ણ માનવામાં આવે છે. વધુમાં, ઇશાક દાર પાકિસ્તાન-ચીન રાજદ્વારી સંબંધોની 75મી વર્ષગાંઠ નિમિત્તે યોજાતા કાર્યક્રમોમાં પણ ભાગ લેશે.

વિદેશ કાર્યાલયે એક સત્તાવાર નિવેદનમાં જણાવ્યું હતું કે ડાર ચીનના વિદેશ મંત્રી વાંગ યીના આમંત્રણ પર ચીનની મુલાકાતે આવી રહ્યા છે. નિવેદનમાં એમ પણ કહેવામાં આવ્યું છે કે તેઓ 2026 માં ચીનની મુલાકાત લેનારા પ્રથમ વિદેશી મહાનુભાવ હશે. આ વ્યૂહાત્મક સંવાદની અધ્યક્ષતા ઇશાક ડાર અને વાંગ યી સંયુક્ત રીતે કરશે.



માઘ મેળાના પવિત્ર સ્નાન : પૌષ પૂર્ણિમાથી મહાશિવરાત્રી સુધી ચાલશે ભક્તિનો મહોત્સવ

માઘ મહિનાને પુણ્યનો મહાસાગર કેમ કહેવામાં આવે છે?



હરિદ્વાર (ઉત્તરાખંડ): હિન્દુ ધર્મમાં અત્યંત પવિત્ર મનાતા માઘ મેળાનો શનિવારથી હરિદ્વારમાં ભક્તિમય માહોલમાં પ્રારંભ થયો છે. વર્ષ ૨૦૨૬ના પ્રથમ ‘પવિત્ર સ્નાન’ એટલે કે પૌષ પૂર્ણિમાના અવસરે દેશભરમાંથી હજારો શ્રદ્ધાળુઓ ગંગા કિનારે ઉમટી પડ્યા હતા. વહેલી સવારથી જ હર કી પૌરી સહિતના વિવિધ ઘાટો પર ભક્તોએ પવિત્ર ગંગા નદીમાં ઝૂંબકી લગાવી આશીર્વાદ મેળવ્યા હતા. શ્રદ્ધા અને ભક્તિનો સંગમ પૌષ પૂર્ણિમાના દિવસે સ્નાન કરવાનું વિશેષ ધાર્મિક મહત્વ છે. માનવામાં આવે છે કે આ દિવસે પવિત્ર નદીમાં સ્નાન કરવાથી પાપોમાંથી મુક્તિ મળે છે અને મોક્ષની પ્રાપ્તિ થાય છે. ગંગાના કિનારે ગુંજ ઉઠેલા મંત્રોચ્ચાર અને ‘હર હર ગંગે’ના નાદથી સમગ્ર વાતાવરણ દેવી બની ગયું હતું. વહીવટીતંત્ર દ્વારા શ્રદ્ધાળુઓની સુરક્ષા અને સુવિધા માટે ગુસ્ત બંદોબસ્ત ગોઠવવામાં આવ્યો છે. પ્રયાગરાજમાં પણ માઘ મેળાનો દબદબો માત્ર હરિદ્વાર જ નહીં, પણ ઉત્તર પ્રદેશના પ્રયાગરાજમાં ત્રિવેણી સંગમ (ગંગા,

માઘ મેળાના મુખ્ય સ્નાન ઉત્સવો માઘ મહિના દરમિયાન કુલ ૬ મુખ્ય સ્નાન તારીખો હોય છે
પૌષ પૂર્ણિમા: મેળાનો પ્રારંભ
મકર સંક્રાંતિ: માઘ માસની શરૂઆતનું મહત્વનું સ્નાન મૌની અમાસ: મૌન વ્રત ધારણ કરીને કરાતું પુણ્યદાયી સ્નાન
વસંત પંચમી: જ્ઞાનની દેવી સરસ્વતીનો ઉત્સવ માઘ પૂર્ણિમા: માઘ માસનું અંતિમ મોટું સ્નાન મહાશિવરાત્રી: મેળાની પૂર્ણાહુતિ

યમુના અને સરસ્વતીનું મિલન સ્થળ) ખાતે પણ માઘ મેળાની ભવ્ય શરૂઆત થઈ છે. પ્રયાગરાજનો માઘ મેળો ૪૫ દિવસ સુધી ચાલે છે, જે પૌષ પૂર્ણિમાથી શરૂ થઈને મહાશિવરાત્રી સુધી ચાલે છે. દર ચાર વર્ષે આ મેળો કુંભ મેળામાં અને દર ૧૨ વર્ષે મહાકુંભમાં પરિવર્તિત થાય છે, જેમાં કરોડો શ્રદ્ધાળુઓ ભાગ લે છે.

છત્તીસગઢમાં સુરક્ષાદળોનું મોટું ઓપરેશન, સુકમામાં 10 અને બીજા પુરમાં 2 નક્સલીઓ એન્કાઉન્ટરમાં ઠાર



(એજન્સી) છત્તીસગઢ | તા 03

છત્તીસગઢના નક્સલ પ્રભાવિત બસ્તર વિસ્તારમાં શનિવારે સુરક્ષાદળો અને નક્સલીઓ વચ્ચે થયેલી ભીષણ અથડામણમાં 12 નક્સલીઓ માર્યા ગયા છે. પોલીસના જણાવ્યા અનુસાર, સુરક્ષાદળોએ સુકમા અને બીજા પુર જિલ્લામાં આ ઓપરેશન પાર પાડ્યું હતું. પોલીસ અધિકારીઓએ માહિતી આપી હતી કે, શનિવારે વહેલી સવારે સુકમા જિલ્લામાં થયેલી અથડામણમાં 10થી વધુ નક્સલીઓને ઠાર કરવામાં આવ્યા છે. આ સાથે જ, પડોશી બીજા પુર જિલ્લામાં પણ સુરક્ષાદળોએ બે નક્સલીઓને મોતને ઘાટ ઉતાર્યા હતા. એક વરિષ્ઠ પોલીસ અધિકારીએ જણાવ્યું કે, સુકમા જિલ્લાના દક્ષિણ વિસ્તારના જંગલોમાં નક્સલ વિરોધી અભિયાન હઠળ સુરક્ષાકર્મીઓની એક ટીમ સર્ચ ઓપરેશન પર હતી. આ દરમિયાન જંગલમાં છુપાયેલા નક્સલીઓએ સુરક્ષાદળો આક્રમક પ્રહાર કર્યા હતા, જેમાં મોટી સંખ્યામાં નક્સલીઓ માર્યા ગયા છે. હાલમાં આ સમગ્ર વિસ્તારમાં વધારાની ટીમ મોકલી દેવામાં આવી છે અને સર્ચ ઓપરેશન હજુ પણ ચાલુ હોવાના અહેવાલ છે.

મહારાષ્ટ્રમાં એક પણ વોટ વગર BMCની ચૂંટણીમાં મહાયુતિના 68 કાઉન્સિલર જીતી ગયા



(એજન્સી) પુણે | તા 03

મહારાષ્ટ્રમાં 15 જાન્યુઆરીએ યોજાનારી મહાનગરપાલિકા અને BMCની ચૂંટણીઓ પહેલા જ ભાજપ પ્રેરિત ‘મહાયુતિ’ ગઠબંધને મોટી લીડ મેળવી લીધી છે. ઉમેદવારી ફોર્મ બેંચવાની અંતિમ તારીખ બાદ રાજ્યની વિવિધ નગરપાલિકાઓમાં મહાયુતિના કુલ 68 ઉમેદવારોને બિનહરીફ વિજેતા જાહેર કરવામાં આવ્યા છે. મહારાષ્ટ્રમાં 15 જાન્યુઆરીએ યોજાનારી સ્થાનિક સ્વરાજ્યની ચૂંટણીઓ માટે ફોર્મ બેંચવાના અંતિમ દિવસે ‘મહાયુતિ’ ગઠબંધને જોરદાર આગવી સફળતા મેળવી છે. કુલ 68 બેઠકો પર મહાયુતિના ઉમેદવારો બિનહરીફ વિજેતા જાહેર થયા છે, જેમાં ભાજપે સૌથી વધુ 44 બેઠકો સાથે વર્ચસ્વ જાળવી રાખ્યું છે, જ્યારે એકનાથ શિંદે જૂથની શિવસેનાને 22 અને અજિત પવારની NCPને 2 બેઠકો મળી છે. ખાસ કરીને થાણે જિલ્લાની કલ્યાણ-રોષિમવલી મહાનગરપાલિકામાં સૌથી વધુ બેઠકો બિનહરીફ વિજેતા જાહેર કરવામાં આવ્યા છે. આ ઉપરાંત પુણે, પિંપરી-ચિંચવડ, પનવેલ, ભિવંડી, પુલે, જલગાંવ અને અહિલ્યાનગર જેવા મહત્વના શહેરોમાં પણ મહાયુતિનો કેસરીયો લહેરાયો છે, જે આગામી મુખ્ય મતદાન પહેલા ગઠબંધન માટે મજબૂત મનોવૈજ્ઞાનિક સરસાઈ ગણવામાં આવી રહી છે. પુણે મહાનગરપાલિકાના વોર્ડ નંબર 35માં ભાજપના ઉમેદવાર મંજૂષા નાગપુરે અને શ્રીકાંત જગતાપ બિનહરીફ વિજેતા જાહેર થયા છે. આ સફળતાને ભાજપના સુશાસન પર પ્રજાનો વિશ્વાસ ગણાવતા કેન્દ્રીય મંત્રી મુરલીધર મોહોલે વિશ્વાસ વ્યક્ત કર્યો હતો કે પુણેના આગામી મેયર પદ પર ભાજપનો જ ઉમેદવાર આવશે.

૪/૧/૨૬ એ ગુજરાત નાં આચાર્ય રણછોડલાલજી નાં ગ્રંથ “રામવલ્લભ” નું વર્લ્ડ રામાયણ કોન્ફરન્સ માં લોકાર્પણ

નવી દિલ્હી | મધ્યપ્રદેશના જબલપુર ખાતે ચોથી વર્લ્ડ રામાયણ કોન્ફરન્સ નું આયોજન દિનાંક ૨-૩-૪ જાન્યુઆરી ૨૦૨૬ નાં રોજ યોજાશે જેમાં વિશ્વભરના ધર્મસ્થાપો, સંત-મહંતો, વિદ્વાનો તથા વિવિધ ક્ષેત્રના મહાનુભાવો ઉપસ્થિત રહેશે. રામાયણ જેવા મહાન વિષય પર મહામંથન કરવામાં આવશે. ગુજરાત માં અમદાવાદ ખાતે પ્રથમગૃહનિધિ શ્રીનટવરલાલજી મંદિર - આચાર્ય શ્રીગોપીનાથજી ગ્યોતિષ્ઠીઠ - ગોસ્વામી હવેલી નાં આચાર્યશ્રી રણછોડલાલજી દિગંગજ ધર્માચાર્ય સાથે સાથે વિરલ રચનાકાર, વાગ્ગેયસંગીતકાર અને સાહિત્યકાર પણ છે. તેઓ દ્વારા અત્યાર સુધીનાં ૮ પ્રકાશિત ગ્રંથો તથા વીસ હજાર થી પણ વધુ કૃતિઓ નું યોગદાન આપવામાં આવ્યું છે. વર્લ્ડ રામાયણ કોન્ફરન્સ નાં અંતરરાષ્ટ્રીય મંચ પર ગુજરાત નાં યુવા ધર્માચાર્ય રચનાકાર શ્રીરણછોડલાલજી રચિત “રામવલ્લભ” ગ્રંથ નું વિમોચન ૪/૧/૨૬ નાં રોજ માનસ ભવન - જબલપુર ખાતે થશે.

News Brief

અમિત શાહની અંદામાન મુલાકાત: સુરક્ષા અને વિકાસના મુદ્દે સંસદીય સમિતિની મહત્વની બેઠક
(અંદામાન): કેન્દ્રીય ગૃહ અને સહકાર મંત્રી અમિત શાહ અત્યારે અંદામાન અને નિકોબાર દ્વીપસમૂહની બે દિવસીય (૨ થી ૪ જાન્યુઆરી, ૨૦૨૬) મુલાકાતે છે. રવિવારે તેમણે વાનુરુ સ્થિત હોટેલ સી-પ્રિન્સેસ ખાતે ગૃહ મંત્રાલયની સંસદીય સલાહકાર સમિતિની બેઠકની અધ્યક્ષતા કરી હતી. આ બેઠકમાં લોકસભા અને રાજ્યસભાના ૩૦ સાંસદોએ ભાગ લીધો હતો, જેમાં આંતરિક સુરક્ષા, સાયબર કાઈમ અને દ્વીપસમૂહના વિકાસ પર ગહન ચર્ચા કરવામાં આવી હતી. સુરક્ષા અને સાયબર પડકારો પર મંથન ગૃહમંત્રી અમિત શાહે બેઠક દરમિયાન દેશની આંતરિક સુરક્ષા અને સરહદી વ્યવસ્થાપન (Border Management) અંગે માર્ગદર્શન પૂરું પાડ્યું હતું. ખાસ કરીને સાયબર કાઈમ સામે લડવા માટે તેમણે 4C સ્ટ્રેટેજી and Capacity - અભિસરણ, સંકલન, સંવાદ અને ક્ષમતા) પર ભાર મૂક્યો હતો. આ બેઠકમાં કેન્દ્રીય ગૃહ રાજ્ય મંત્રી નિત્યાનંદ રાય અને બંડી સંજય કુમાર પણ ઉપસ્થિત રહ્યા હતા. ‘નવીન ન્યાય સંહિતા’ પ્રદર્શન અને વિકાસકાર્યો સંસદીય સમિતિની બેઠક બાદ, અમિત શાહે શ્રી વિજય પુરમ (અગાઉનું પોર્ટ બ્લેયર) ના ITF મેદાન ખાતે ‘નવીન ન્યાય સંહિતા’ (ભારતના નવા ફોજદારી કાયદા) પરના પ્રદર્શનનું ઉદ્ઘાટન કર્યું હતું. આ પ્રદર્શનનો હેતુ નાગરિકોને નવા કાયદાકીય ફેરફારો અને ન્યાય પ્રણાલીમાં થયેલા સુધારા વિશે જાગૃત કરવાનો છે.

મધ્યપ્રદેશમાં વાઘના મૃત્યુના આંકડા ચોંકાવનારા છે દેશમાં કુલ 164 વાઘના મૃત્યુ થયા, જેમાં મધ્યપ્રદેશમાં સૌથી વધુ 55 વાઘના મોત

(એજન્સી) મધ્યપ્રદેશ | તા 03 ‘ટાઈગર સ્ટેટ’ ગણાતા મધ્યપ્રદેશમાં પણ વાઘ સુરક્ષિત નથી! છેલ્લા એક વર્ષમાં વાઘના મૃત્યુમાં પણ આ રાજ્ય દેશમાં સૌથી આગળ છે. દેશભરમાં કુલ 164 વાઘના મૃત્યુ થયા છે, જેમાં મધ્યપ્રદેશમાં સૌથી વધુ 55 વાઘના મોત થયા છે. મધ્યપ્રદેશમાં વાઘના મૃત્યુના આંકડા ચોંકાવનારા છે. ભારતમાં વાઘ માટે સૌથી સુરક્ષિત ગણાતા રાજ્યમાં વાઘના મૃત્યુની સૌથી વધુ સંખ્યા જોવા મળી છે. વર્ષ 2025માં બધા રાજ્યો, વાઘ અભયારણ્યો, રાષ્ટ્રીય ઉદ્યાનો અને અભયારણ્યોમાં કુલ 164 વાઘના મૃત્યુ નોંધાયા હતા. રાષ્ટ્રીય વાઘ સંરક્ષણ સત્તામંડળના

અધિકારીઓને ચેતવણી ચૂંટણી પંચના આધુનિક સોફ્ટવેર દ્વારા હાથ ધરવામાં આવેલી તપાસમાં હજારો એવા નામો સામે આવ્યા

બંગાળમાં ૬૧૫ પડદાં પાછળ ચાલી રહ્યો હતો ‘બેલ’! 4 અધિકારીઓ પર FIRનો ચૂંટણી પંચનો આદેશ

(એજન્સી) પશ્ચિમ બંગાળ | તા 03 પશ્ચિમ બંગાળમાં મતદાર યાદીમાં ગેરરીતિ આચરવાના ગંભીર આરોપ હેઠળ ચૂંટણી પંચે 4 વરિષ્ઠ અધિકારીઓ અને એક કર્મચારી સામે FIR દાખલ કરવાનો આદેશ આપી કડક કાર્યવાહી કરી છે. તપાસ દરમિયાન ખુલાસો થયો છે કે મોયના અને બારુઈપુર પૂર્વમાં ફરજ બજાવતા આ અધિકારીઓએ વાસ્તવિક સ્થિતિની તપાસ કરવાને બદલે ઓફિસમાં બેઠા બેઠા જ નકલી મતદારોને કાયદેસરની માન્યતા આપી દીધી હતી. પંચે આ અધિકારીઓ પર લોકશાહીની પ્રક્રિયા સાથે છેડછાડ કરવાનો અને બોગસ વોટિંગ માટે નકલી નામોને કાયદેસર જાહેર કરવાનો આરોપ મૂક્યો છે. ચૂંટણી પંચના આધુનિક સોફ્ટવેર દ્વારા હાથ ધરવામાં આવેલી તપાસમાં હજારો એવા નામો સામે આવ્યા હતા જેમાં ભારે વિસંગતતાઓ જોવા મળી હતી. સોફ્ટવેર દ્વારા

બુલેટ ટ્રેન : અંદાજિત કિંમતમાં 83%નો વધારો થયો છે બજેટ કરતાં ‘ડબલ’ ખર્ચો તો પણ પ્રોજેક્ટમાં 4 વર્ષનો વિલંબ, શું છે કારણ?

(એજન્સી) નવી દિલ્હી | તા 03 બુલેટ ટ્રેન પાછળ ભારતનો અત્યંત મહત્વકાંક્ષી પ્રોજેક્ટ ‘અમદાવાદ-મુંબઈ હાઈ સ્પીડ રેલ કોરિડોર’(બુલેટ ટ્રેન) અત્યારે ચર્ચામાં છે. પ્રોજેક્ટમાં થયેલા ચાર વર્ષના વિલંબને કારણે તેની અંદાજિત કિંમતમાં 83%નો વધારો થયો છે. જે પ્રોજેક્ટ શરૂઆતમાં 1.1 લાખ કરોડમાં મંજૂર થયો હતો, તેનો ખર્ચ હવે વધીને આશરે 1.98 લાખ કરોડ સુધી પહોંચવાની શક્યતા છે. ભારતમાં મુંબઈ-અમદાવાદ હાઈ-સ્પીડ રેલ કોરિડોર માટેની મૂળ સમયમર્યાદા ડિસેમ્બર 2023 નક્કી કરવામાં આવી હતી, પરંતુ જમીન સંપાદનમાં નડતરરૂપ વિલંબ અને કોવિડ-19 મહામારીને કારણે સર્જાયેલા અવરોધોને લીધે આ ડેડલાઇન યૂટી જવાઈ હતી. હવે આ મહત્વકાંક્ષી પ્રોજેક્ટને તબક્કાવાર રીતે પૂર્ણ કરવા માટે નવી સમયમર્યાદા જાહેર કરવામાં આવી છે. રેલવે મંત્રી અશ્વિની વૈષ્ણવની જાહેરાત મુજબ, ભારતની પ્રથમ બુલેટ ટ્રેન 15 ઓગસ્ટ, 2027ના રોજ સુરત અને બિલીમોરા વચ્ચેના ટ્રેક પર દોડતી થશે. જ્યારે, સમગ્ર 508 કિમી લાંબો મુંબઈ-અમદાવાદ

ધર્મશાળા કોલેજની વિદ્યાર્થિનીના મૃત્યુ મામલે UGCનો મોટો નિર્ણય: ‘સુઓ મોટુ’ ફરિયાદ અને તપાસ સમિતિની રચના

હિમાચલ પ્રદેશ: હિમાચલ પ્રદેશની પ્રખ્યાત સરકારી ડિગ્રી કોલેજ, ધર્મશાળાની ૧૯ વર્ષની દલિત વિદ્યાર્થિનીના કઠ્ઠણ મૃત્યુ મામલે યુનિવર્સિટી ગ્રાન્ટ્સ કમિશન (UGC) એ અત્યંત ગંભીરતા દાખવી છે. મીડિયા રિપોર્ટ્સ અને ગંભીર આરોપોને પગલે UGC એ ‘સુઓ મોટુ’ (સ્વતઃ સંજ્ઞાન) લેતા ફરિયાદ નોંધી છે અને સમગ્ર મામલાની તપાસ માટે એક ***ફેક્ટ ફાઈન્ડિંગ કમિટી***ની રચના કરી છે. સમગ્ર ઘટનાક્રમ અને આરોપો વિત્તિ વિદ્યાર્થિની બીજા વર્ષમાં અભ્યાસ કરતી હતી. તેના પિતા કિશન કુમારના જણાવ્યા મુજબ, ૧૮ સપ્ટેમ્બર ૨૦૨૫ના રોજ કોલેજની ત્રણ સિનિયર વિદ્યાર્થિનીઓ (હર્ષિતા, આકૃતિ અને કોમોલિકા) એ તેની પુત્રી સાથે મારપીટ કરી હતી અને તેને ધમકાવી હતી. આ ઉપરાંત, કોલેજના એક પ્રોફેસર અશોક કુમાર પર વિદ્યાર્થિનીની જાતીય સતામણી કરવાનો આરોપ પણ લાગ્યો છે. આ સતત માનસિક અને શારીરિક ત્રાસને કારણે વિદ્યાર્થિનીની તબિયત લથડી હતી અને ૨૬ ડિસેમ્બર ૨૦૨૫ના રોજ લુધિયાણાની હોસ્પિટલમાં તેનું સારવાર દરમિયાન મોત નીપજ્યું હતું. બિલિંગ વીડિયો પુરાવો સોશિયલ મીડિયા પર વાયરલ થયેલા અને વિદ્યાર્થિનીએ હોસ્પિટલમાં મૃત્યુ પહેલા રેકૉર્ડ કરેલા વીડિયોમાં તે પોતાની વ્યથા જણાવતા સાંભળવા મળે છે. વીડિયોમાં તે પ્રોફેસરનું નામ લેતા કહે છે કે, “સર મારી પાછળ પડી ગયા હતા.

મનરેગાનું અસ્તિત્વ બચાવવા કોંગ્રેસનું યુદ્ધ: ૮ જાન્યુઆરીથી શરૂ થશે ‘મનરેગા બચાવો સંગ્રામ’

નવી દિલ્હી: કેન્દ્ર સરકાર દ્વારા ૨૦ વર્ષ જૂના ‘મનરેગા’ કાયદાને બદલીને લાવવામાં આવેલા નવા ‘વિકસિત ભારત - ગેરટી કોર રોજગાર એન્ડ આજીવિકા મિશન (ગ્રામીણ)’ (VB-GRAM G) કાયદા સામે કોંગ્રેસ પક્ષે આરંભાતની લડાઈના મંડાણ કર્યા છે. શનિવારે નવી દિલ્હીમાં આયોજિત પત્રકાર પરિષદમાં કોંગ્રેસના જનરલ સેક્રેટરી કે.સી. વેણુગોપાલે અને જયરામ રમેશ ૮ જાન્યુઆરીથી શરૂ થનારા ત્રણ તબક્કાના રાષ્ટ્રવ્યાપી અભિયાન ***મનરેગા બચાવો સંગ્રામ***ની જાહેરાત કરી છે. નવો કાયદો vs મનરેગા: શું છે મુખ્ય ફેરફાર? કેન્દ્ર સરકારે ૨૧ ડિસેમ્બર ૨૦૨૫ના રોજ રાષ્ટ્રપતિની મંજૂરી

મેળવીને આ નવો કાયદો પસાર કર્યો છે, જે ૧ એપ્રિલ ૨૦૨૬થી અમલમાં આવશે. કોંગ્રેસનો વિરોધ શા માટે? કોંગ્રેસ નેતાઓએ આક્ષેપ કર્યો છે કે મનરેગામીની મહાત્મા ગાંધીનું નામ હટાવવું એ માત્ર પ્રતીકાત્મક નથી, પરંતુ તે શ્રમની ગરિમા અને ગ્રામીણ સ્વરાજ પરનો હુમલો છે. પક્ષના મતે, આ કાયદો રોજગાર રેટરીનું કેન્દ્રીયકરણ કરે છે અને પંચાયતોની સત્તા છીનવી લે છે. ૮મીએ પીસીસી કચેરીઓએ બેઠક, ૧૧મીએ ગાંધીજી અને આંબેડકરજીની પ્રતિમા પાસે જીલ્લા મથકોએ ઉપવાસ, ગ્રામ પંચાયતોમાં ‘ચોપાલ’ અને પત્રિકા વિતરણ. ૩૦ જાન્યુઆરીએ (શહીદ દિને) વોર્ડ સ્તરે શાંતિપૂર્ણ ધરણાં.

અલગ નામો નોંધાયેલા હોવાનું પણ બહાર આવ્યું હતું. નિયમ અનુસાર, આ પ્રકારની વિસંગતતાઓ જણાતા ERO અને AERO એ ઝૂમરૂ જઈને તપાસ કરવાની હોય છે, પરંતુ આ અધિકારીઓએ ફેલમાં થવાની તસ્વી લીધા વિના જ ઓફિસમાં બેઠા-બેઠા સિસ્ટમમાં ‘વેરિકાઈઝ’ બટન દબાવી દઈને નકલી મતદારો પર પોતાની સત્તાવાર મહોર મારી દીધી હતી. તપાસમાં જાણવા મળ્યું કે મોયના વિધાનસભા વિસ્તારમાં અનેક મૃત વ્યક્તિઓના નામ હજુ પણ યાદીમાં જીવંત હતા. મૃત્યુના પ્રમાણપત્રો હોવા છતાં તેમના નામ યાદીમાંથી હટાવવાની પ્રક્રિયા જાણીજોઈને અટકાવી દેવામાં આવી હતી. આ ઉપરાંત, ‘અનમેપ વોટર્સ’(જેમનું સરનામું ચોક્કસ નથી)ને ટ્રેક કરવાને બદલે તેમને યાદીમાં યથાવત રાખવામાં આવ્યા હતા, જેનો ઉપયોગ બોગસ વોટિંગ માટે થઈ શકે છે. સમગ્ર રાજ્યમાં અંદાજે 24

લાખ શંકાસ્પદ મતદારો હોવાનું સામે આવ્યું છે. ચૂંટણી પંચનું માનવું છે કે 100 ચોરસ ફૂટના મકાનમાં 25 મતદારોને માન્યતા આપવી એ કોઈ ભૂલ નથી, પરંતુ એક સુનિયોજિત ગુનાહિત કાવતરું છે. આ અધિકારીઓએ કોઈ રાજકીય પક્ષના પ્રભાવ કે દબાણમાં આવીને આ ગેરરીતિ આચરી છે કે કેમ, તે દિશામાં હવે પોલીસ ઊડી તપાસ હાથ ધરશે. 14 ફેબ્રુઆરીએ અંતિમ મતદાર યાદી જાહેર થવાની છે, તે પૂર્વે લેવાયેલા આ કડક પગલાં અન્ય જિલ્લાના કલેક્ટરો અને વહીવટી અધિકારીઓ માટે સ્પષ્ટ ચેતવણી સમાન છે. આ કાર્યવાહી દ્વારા સંદેશ આપવામાં આવ્યો છે કે જો મતદાર યાદીમાં કોઈ પણ પ્રકારની છેતરપિંડી કે ગેરરીતિ સામે આવશે, તો જવાબદાર અધિકારીઓની માત્ર બદલી જ નહીં, પરંતુ તેમણે જેલના સળિયા ગણવાનો પણ વારો આવશે.

પશ્ચિમ રેલવે અમદાવાદ મંડળ
પશ્ચિમ રેલવે સિસ્ટિંગ કાર્ય
સિનિયર ડિવિઝનલ સિગ્નલ અને ટેલિકોમ એન્જિનિયર (Sr. DSTE)/નોર્થ/મુંબઈ સેક્ટર, રત્નો માળ, ડિવિઝનલ રેલ્વે મેનેજરની કાર્યો, મુંબઈ સેક્ટર, મુંબઈ-400008, દ્વારા
ઈ-ટેકર નોટિસ નંબર: SG_216_2_146_WA, તારીખ: 31.12.2025 આમંત્રિત કરવામાં આવે છે. કાર્ય અને સ્થળ: પશ્ચિમ રેલ્વેના મુંબઈ વિભાગના ઉભના-ઉદઈ સોનાઇ સેક્ટરના ADEN / યાત્રા અધિકારકેલ્સ હેઠળ બારડોલી અને ગઢવાળા ખાતે ચાકડા સ્થાપણા અને અમુકેડેશનના સંબંધમાં સિસ્ટિંગ કાર્ય. **કાર્યનો અંદાજિત ખર્ચ:** 180,277,9017 **બાનાની રકમ (EMD):** ₹ 2,40,100/- **ઈ-ટેકર સળભિત કરવાની છેલ્લી તારીખ અને સમય:** 02.02.2026 ના રોજ 15:00 કલાક સુધી. **ઈ-ટેકર બોલાવણી તારીખ અને સમય:** 02.02.2026ના રોજ 15:30 કલાકે. વધુ વિગતો માટે કૃપા કરીને અમારી વેબસાઇટની મુલાકાત લે: www.treps.gov.in 0969 અમે અહીં લાંક કરી: www.facebook.com/WesternRly

પશ્ચિમ રેલવે અમદાવાદ મંડળ
OH&E મોડિફિકેશન કાર્ય
ઈ-ટેકર નોટિસ નંબર : SG,DEE/TR/AD/29/2025-26) તારીખ : 02.01.2026 ટેન્ડર નંબર : TRD-AD-T-20-2025-26 કર્મનું નામ: વિરમગામ - ધોળા સેસરામાં ROB અને RUB ના બદલામાં ઉલ્લ કોસિંગ (LC) નાખુટ કરવાના સંબંધમાં OH&E મોડિફિકેશન કાર્ય. **અંદાજિત ખર્ચ:** 1,04,85,134/- **બાનાની રકમ (Earnest Money):** 2,02,400/- **સળભિત કરવાની તારીખ અને સમય:** 30.01.2026 ના રોજ 15:00 કલાકથી મોટું નહીં. **બોલાવણી તારીખ અને સમય:** 30.01.2026 ના રોજ 15:30 કલાકે. **કચેરી સરનામું:** સિનિયર ડિવિઝનલ ઇલેક્ટ્રિકલ એન્જિનિયર, ડી.આર.એમ. ઓફિસ (પશ્ચિમ રેલ્વે), ચામુંડા જિલ્લા પાસે; જી.સી.એસ. હોસ્પિટલની સામે, નેરોડા રોડ, અમદાવાદ - 382345. **વેબસાઇટ વિગતો:** www.treps.gov.in **AD 244** **અમારો પાણ્ડ કરો:** www.facebook.com/WesternRly

AMCમાં 235 કરોડનો ભ્રષ્ટાચાર થતો અટકાવાયો

અમદાવાદના મ્યુનિસિપલ કમિશનર બંછાનિધિ પાનીએ રૂપિયા 235 કરોડના ટેન્ડર દ્વારા થનારા ભ્રષ્ટાચારને અટકાવી દીધો છે. કમિશનર સમક્ષ મંજૂરી માટે મુકાયેલા બંને ટેન્ડરની ફાઈલ બગીચા ખાતા તરફ પરત કરાઈ હોવાનું સત્તાવાર સૂત્રોમાંથી જાણવા મળ્યું છે. ગાર્ડન વિભાગના ડિરેક્ટર અમરીશ પટેલે કહ્યું કે ટ્રેક્ટર, ટ્રોલીના ટેન્ડરમાં કમિશનર ઓફિસ દ્વારા ક્વેરી કાઢવામા આવતા ફાઈલ પરત કરાઈ છે. લેખર સપ્લાયના ટેન્ડરની ફાઈલ મંજૂરી માટે મુકવાની છે. સ્પેલિંગ કમિટી ચેરમેન દેવાંગ દાણીએ કહ્યું, આ કામને મંજૂરી નહીં અપાય.

12

અમદાવાદ એક્સપ્રેસ

SUNDAY

04

JANUARY-2026

AHMEDABAD

AHMEDABAD EXPRESS

અમદાવાદ યુનિટ ISISના આતંકીના નેટવર્કની તપાસ કરશે; રાઈઝિંગ ઝેર ભેળવી મોટા હુમલાનો ઇરાદો હતો

ગુજરાત ATSએ પકડેલા 3 આતંકીનો કેસ NIAને સોંપવામાં આવ્યો

અમદાવાદ | ગુજરાત ATSએ પકડેલા 3 આતંકી કેસમાં મોટો વળાંક આવ્યો છે. આતંકીઓ પાસેથી ઘાતક રાઈઝિંગ ઝેર અને હથિયારો કબજે કરાયાં બાદ કેસની ગંભીરતા ધ્યાનમાં લઈને કેન્દ્રીય ગૃહ વિભાગે તપાસ NIAને સોંપવાનો આદેશ આપ્યો છે. હવે NIAની અમદાવાદ યુનિટ આ આતંકી નેટવર્કની ઊંડાણપૂર્વક તપાસ કરશે.

નવેમ્બર 2025માં ગુજરાત ATSએ આતંકી ડો. અહેમદ સૈયદ, આઝાદ સુલેમાન અને સુહેલની UAPA હેઠળ ધરપકડ કરી હતી. તપાસમાં ખૂલ્યું કે ત્રણેય ISKP હેન્ડલર અબુ ખદીજા સાથે સંપર્કમાં હતા અને તેના ઇશારે હથિયારોની હેરાફેરી તથા રાઈઝિંગ ઝેર બનાવવાની પ્રવૃત્તિમાં સંડોવાયેલા હતા.

તપાસ મુજબ, વોન્ટેડ આતંકી હેન્ડલર અબુના આદેશ બાદ ખોરાક કે પાણીમાં રાઈઝિંગ ઝેર ભેળવી મોટે પાયે જાનહાનિ કરવાનું ષડયંત્ર ઘડાયું હતું. સુરક્ષા એજન્સીઓએ સમયસર કાર્યવાહી કરીને ભયાનક ઘટનાને અટકાવી છે, જ્યારે હવે NIA આ કેસમાં આંતરરાષ્ટ્રીય કડીઓ અને નાણાકીય નેટવર્કની પણ તપાસ કરશે.



UAPA અંતર્ગત ATS પોલીસ સ્ટેશનમાં ગુનો નોંધાયો

ઝડપાયેલા આરોપી અહેમદ મોહુદીન સૈયદ, આઝાદ સુલેમાન શેખ, મોહમ્મદ સુહેદ મોહમ્મદ સલીમ અને વોન્ટેડ આરોપી અબુ ખદીજા સામે ધ અનલોકેબલ એક્ટિવિટીઝ(પ્રિવેન્શન) એક્ટ અને ભારતીય ન્યાયસંહિતા તથા આર્મ્સ એક્ટ હેઠળની કલમ હેઠળ ગુનો નોંધવામાં આવ્યો હતો.

ISISના 3 આતંકી ગાંધીનગર-બનાસકાંઠા જિલ્લામાંથી ઝડપાયા હતા છ

ગાંધીનગર અને બનાસકાંઠા જિલ્લામાંથી ઝડપી પાયા હતા. ઝડપાયેલા ત્રણ આરોપી પૈકીના એક ડો. સૈયદ અહેમદનો ખતરનાક ઈરાદો હોવાનો ઘટસ્ફોટ થયો હતો. ચીનમાં તબીબી અભ્યાસ કરનાર ડો. સૈયદના પાકિસ્તાનના કેટલાક લોકો સાથે સંપર્ક હતા. તે સાઈનાઈઝીઝ ખતરનાક ઝેર બનાવી રહ્યો હતો. મોટું ફંડ એકત્ર કરી ગુજરાત કે દેશમાં મોટો આતંકી હુમલો કરવાનો તેનો ઈરાદો હોવાનું હતો.

3 વિદેશી બનાવટની પિસ્તોલ, 30 જીવલી કારતૂસ-4 લિટર ઓઈલ કબજે કરાયું હતું

ડો. અહેમદ મોહુદીન સૈયદ મૂળ હૈદરાબાદનો રહેવાસી છે અને ગુજરાત તે હથિયાર કલેક્ટ કરવા આવ્યો હતો. આઝાદ સુલેમાન શેખ અને મોહમ્મદ સુહેલ નામના યુપીના આતંકીઓએ રાજસ્થાનના હનુમાગઢથી હથિયારો મેળવીને ગાંધીનગરના કલોલ નજીકના એક કબ્રસ્તાનમાં છોડી દીધા હતા, જે ડો. અહેમદ સૈયદે કલેક્ટર કર્યા હતા, જોકે તે હથિયારો લઈ પરત હૈદરાબાદ જાય એ પહેલા જ ATSએ તેને દબોચી લીધો હતો. ત્રણેય આતંકી પાસેથી 3 વિદેશી બનાવટની પિસ્તોલ, 30 જીવલી કારતૂસ અને 4 લિટર કેસ્ટર ઓઈલ કબજે કરાયું છે.

ડો. અહેમદ મોહુદીન અમદાવાદ આવ્યાની ખાતમી મળી હતી

ગુજરાત એટીએસને ખાતમી મળી હતી કે હૈદરાબાદનો રહેવાસી ડો. અહેમદ મોહુદીન સૈયદ નામનો આતંકવાદી ગુજરાતમાં હુમલાને અંજામ આપવા માટે અમદાવાદ આવ્યો છે, જેના આધારે એટીએસની ટીમે અલગ અલગ ટીમો બનાવી શોધખોળ શરૂ કરી હતી. ટેકનિકલ એનાલિસિસ કરતા અમદાવાદ-મહેસાણા રોડ પર આવેલા અડાલજ ટોલ પ્લાઝા પાસે એક સિલ્વર કલરની ફોર્ડ ફિગો કારની તલાશી લેવાં એમાંથી ડો. સૈયદ મળ્યો હતો. તેના કબજામાંથી બે ગ્લોક પિસ્તોલ અને એક બેરેટા પિસ્તોલ તથા 30 જીવલી કારતૂસ અને 4 લિટર કેસ્ટર ઓઈલ મળ્યું હતું. એટીએસની તપાસમાં જાણવા મળ્યું કે ડો. અહેમદ સૈયદ હૈદરાબાદથી ગુજરાત હથિયાર લેવા માટે આવ્યો હતો. તેણે હથિયારો કલોલ નજીકના એક કબ્રસ્તાનમાંથી મેળવ્યા હોવાની માહિતી આપી હતી. કલોલ સુધી હથિયારો કઈ રીતે આવ્યાં એની તપાસ શરૂ કરવામાં આવી હતી. ડો. અહેમદ સૈયદના ફોનમાંથી મળેલા એક નંબરની તપાસ કરતાં લોકેશન બનાસકાંઠાનું મળ્યું હતું. એટીએસની એક ટીમ બનાસકાંઠા પહોંચી હતી અને બે શકમંદોને લાવી હતી.

અમદાવાદમાં ટ્રાફિક નિયમોના ભંગ બદલ 1300 સરકારી કર્મચારીઓ દંડાયા



ગાંધીનગર | ઘણી વખત એવી ફરિયાદો ઉઠતી હોય છે કે ટ્રાફિક પોલીસ સરકારી કર્મચારીઓ કે પોલીસકર્મીઓને નિયમ ઉલ્લંઘન પર દંડ ફરી કરતી નથી ત્યારે હવે કાયદો બધા માટે સમાનનો હેતુ સાર્થક કરવા અમદાવાદ ટ્રાફિક પોલીસે સરકારી કર્મચારીઓ સામે ખાસ ઝુંબેશ શરૂ કરી છે, જેમાં 1300થી વધુ સરકારી કર્મચારીઓને 6.16 લાખ દંડનો ફટકારવામાં આવ્યો છે.

1250 સરકારી કર્મીઓને દંડ

2 જાન્યુઆરીના રોજ સવારે 9 થી રાત્રે 8 વાગ્યા સુધી અમદાવાદમાં મુખ્ય સરકારી કચેરીઓના પ્રવેશ અને બહાર નીકળવાના દરવાજા પર ટ્રાફિક પોલીસ ટીમો તૈનાત કરવામાં આવી હતી. આ ઝુંબેશ દરમિયાન, સરકારી કર્મચારીઓ સામે કુલ 1,250 કેસ નોંધાયા હતા. આ ઉલ્લંઘનોમાં મુખ્યત્વે હેલમેટ વિના વાહન ચલાવવું, વાહનો પર ઝાંકે ફિલ્મનો ઉપયોગ કરવો અને નંબર પ્લેટની ગેરહાજરી અથવા ચેંડાંનો સમાવેશ થતો હતો. જેમાં 5.77 લાખનો દંડ વસૂલવામાં આવ્યો હતો, જ્યારે લગભગ 10 વાહનોને અટકાયત(ડિટેઈન)માં લેવામાં આવ્યા હતા. સમગ્ર કાર્યવાહીમાં નિયમનો ભંગ કરતાં પોલીસ કર્મચારીઓને પણ છોડવામાં આવ્યા ન હતા. 80 જેટલા ખાખીના જવાનોની પાવતી ફાડી 38,800નો દંડ ફટકારવામાં આવ્યો હતો. એક પોલીસકર્મીના વાહનની અટક પણ કરાઈ હતી.

MD ડ્રગ્સનું છૂટક વેચાણ કરતા આરોપીઓને કેદ અને દંડ : એક અગાઉ પણ ડ્રગ્સ કેસમાં ઝડપાયો

(એજન્સી) અમદાવાદ | તા.03

અમદાવાદના DCB પોલીસ મથકે ત્રણ આરોપીઓ દરિયાપુરમાં રહેતા જાવેદ ખાન બલોચ, લાલ દરવાજા ખાતે રહેતા વસીમ મોહમ્મદ શેખ અને સરખેજ ખાતે રહેતી શબાનાબાનું સામે વર્ષ 2023 માં NDPS એક્ટ અંતર્ગત ગુન્હો નોંધાવ્યો હતો. જેનો કેસ અમદાવાદ સીટી સિવિલ એન્ડ સેશન્સ ખાતે આવેલી NDPS ની વિશેષ અદાલતમાં ચાલી જતા કોર્ટે આરોપીઓને સજા અને દંડનું એલાન કર્યું છે. SOG એ ખાતમીના આધારે ડ્રગ્સનું છૂટક વેચાણ કરતા ઉપરોક્ત આરોપીઓને ઝડપી પાયા હતા. જેમાં અગાઉ પણ આવા જ

પ્રકારના કેસમાં ઝડપાયેલા જાવેદ ખાન બલોચ પાસેથી 5.16 લાખની કિંમતનું 51.640 ગ્રામ ડ્રગ્સ મળી આવ્યું હતું. વસીમ શેખ પાસેથી 01 લાખની કિંમતનું 10 ગ્રામ ડ્રગ્સ અને સબાના બાનુ પાસેથી 80 હજારની કિંમતનું 08 ગ્રામ ડ્રગ્સ એમ કુલ 6.96 લાખનું ડ્રગ્સ ઝડપાયું હતું. જજ વી.બી. રાજપૂતે સરકારી વકીલ દિલીપસિંહ.એમ.દાકોરની દલીલો, સાહેબો અને પુરાવાઓ ધ્યાને લઈને આરોપીઓ પૈકી જાવેદ ખાન બલોચને 10 વર્ષની સખત કેદ અને 2 લાખ રૂપિયાનો દંડ ફટકાર્યો છે. જ્યારે વસીમ શેખ અને શબાના બાનુને 5 વર્ષની સખત કેસ અને એક- એક લાખ રૂપિયાનો દંડ ફટકારવામાં આવેલ છે.

ગિરનારના 2500માં પગથિયાં પરથી પડી જતાં અમદાવાદના યાત્રિકનું મોત

અમદાવાદ | નવા વર્ષની પૂર્વસંધ્યાએ (ઉ.વ. 45) ગત 31મી ડિસેમ્બરના રોજ ગિરનાર પર્વત પર એક અત્યંત દુઃખદ ઘટના બની છે. દરમિયાન આશરે 2500 પગથિયાં અમદાવાદના એક યાત્રિકનું આશરે 2500 પગથિયાની ઊંચાઈએથી નીચે પટકાતા કુરુણ મોત નીપજ્યું છે. આ બનાવને પગલે પ્રવાસીઓ અને સ્થાનિકોમાં ગમગીની વ્યાપી ગઈ છે. મળતી માહિતી મુજબ, મૂળ ભાવનગર જિલ્લાના જેસરના વતની અને હાલ અમદાવાદની જીવરાજ સોસાયટીમાં રહેતા આશિષભાઈ અમુલભાઈ દોશી

(ઉ.વ. 45) ગત 31મી ડિસેમ્બરના રોજ ગિરનાર પર્વત પર દર્શન માટે આવ્યા હતા. યાત્રા દરમિયાન આશરે 2500 પગથિયાં પાસે તેઓ થાક ખાવા માટે બેસવા ગયા હતા, ત્યારે અચાનક સંતુલન બગાડતા તેઓ ઊંડી ખીણમાં અકસ્માતે નીચે પટકાયા હતા. આ અકસ્માત બાદ આસપાસના લોકો તાત્કાલિક મદદે દોડી આવ્યા હતા અને મહામુસીબતે તેઓને બહાર કાઢ્યા હતા. ગંભીર રીતે ઈજાગ્રસ્ત આશિષભાઈને ડોળી મારફતે તાત્કાલિક ગિરનાર તળેટી લાવવામાં આવ્યા હતા.

અમદાવાદના યુવકે 45 પાસ ખરીદી ઓનલાઇન પેમેન્ટના ફેક સ્કીનશોટ બતાવ્યાં; ખોટા વાયદા કરી ધમકી આપતા FİR હાઈપ્રોફાઈલ ગરબા ‘સફેદ પરીદે’ના મેનેજર સાથે 5 લાખનું ફોડ



ગાંધીનગર | ગાંધીનગરના ઈન્ફોસિટી ક્લબ ખાતે આયોજિત નવરાત્રિ ઈવેન્ટમાં ટિકિટના પૈસા ચૂકવ્યા વગર છેતરપિંડી આચરવાનો એક ચોંકાવનારો કિસ્સો પ્રકાશમાં આવ્યો છે. અમદાવાદની એક મહિલા ઈવેન્ટ મેનેજરને વિશ્વાસમાં લઈ ઓનલાઇન નાણાં ટ્રાન્સફર કર્યાના ખોટા સ્કીનશોટ મોકલી એક ગઈઓ ‘સફેદ પરીદે’ના 45 મોંઘાદાર પાસ મેળવી રૂ. 4.50 લાખનો ચૂનો લગાવી ગયો હોવાની ફરિયાદ ઈન્ફોસિટી પોલીસ ચોપડે નોંધાઈ છે.

અમદાવાદના પાલકી વિસ્તારમાં રહેતા અને ‘સફેદ પરીદે ઈવેન્ટ મેનેજમેન્ટ’ કંપની ચલાવતા નમ્રતાબેન પટવાએ નોંધાવેલી ફરિયાદ મુજબ, ગત નવરાત્રિ દરમિયાન ઈન્ફોસિટી ક્લબ ખાતે તેમની કંપની દ્વારા ગરબાનું આયોજન કરવામાં આવ્યું હતું. એક પાસની કિંમત રૂ.10,000 નક્કી કરવામાં આવી હતી. આ દરમિયાન ઋષિલ શાહ નામના શખસે નમ્રતાબેનનો સંપર્ક કરી બે દિવસમાં અલગ-અલગ કટે

કુલ 45 પાસની માંગણી કરી હતી. બાદમાં તેણે નમ્રતાબેન પાસે બેંક ડિટેલ્સ મંગાવી હતી અને થોડીવારમાં રૂ. 1,40,000 તથા રૂ. 3,10,000 ટ્રાન્સફર થઈ ગયા હોવાના ‘ટ્રાન્ઝેક્શન સર્કસેફુલ’ના સ્કીનશોટ બ્લેટ્સએપ પર મોકલી આપ્યા હતા. આથી પેમેન્ટ થઈ ગયું છે તેમ માનીને નમ્રતાબેને પોર્ટલ મારફતે પાસ મોકલી આપ્યા હતા. જોકે, ઈવેન્ટ પૂર્ણ થયા બાદ જ્યારે નમ્રતાબેને બેંક એકાઉન્ટ ચેક કર્યું ત્યારે માલૂમ પડ્યું કે, ખાતામાં એક પણ રૂપિયો જમા થયો ન હતો. આ બાબતે ઋષિલ શાહને પૂછતા તેણે જણાવ્યું હતું કે, મેં RTGS કર્યું છે એટલે પૈસા કપાઈ ગયા છે, થોડીવારમાં જમા થઈ જશે. પરંતુ લાંબો સમય વીતવા છતાં નાણાં ન મળતા નમ્રતાબેને તપાસ કરી તો જાણવા મળ્યું કે ઋષિલ શાહ અમદાવાદના ઘાટલોડિયા વિસ્તારમાં રહે છે. ઋષિલ શાહે શરૂઆતમાં નાણાં ચૂકવવાની બાહેધરી આપી વાયદા કર્યા હતા, પરંતુ અંતે જે થાય તે કરી લો, પૈસા નહીં મળે તેમ કહી ધમકી આપી હતી.

202૫માં એસીબીએ કુલ ૧.૭૨ કરોડની લાંચના ૨૧૩ ગુના નોંધ્યા

લાંચ રૂપત વિરોધી બ્યુરોએ વર્ષ ૨૦૨૫માં ટ્રેપ, અપ્રમાણસર મિલકત સહિતના કુલ ૨૧૩ કરોડ રૂપિયા લાંચના કુલ ૨૧૩ જેટલા ગુના નોંધીને ૩૧૦ વ્યક્તિઓ વિરુદ્ધ કાર્યવાહી કરી છે. જ્યારે ૧૬.૫૯ કરોડની અપ્રમાણસર મિલકતો જપ્ત કરી હતી.

સૌથી વધારે લાંચના ગુના ગૃહ વિભાગ, પંચાયત ગ્રામ અને મહેસુલ વિભાગમાં નોંધાયા હતા. જે ગત વર્ષની સરખામણીમાં ૧૫ ટકા વધારે છે. સૌથી મહત્વની વાત એ છે કે એસીબીએ ૧૨૩ જેટલા ખાનગી વ્યક્તિઓની લાંચ કેસમાં ધરપકડ કરી હતી.